

# மார்க்கத்தின் மனக்கதவு

இஸ்லாமியக் கட்டுரைகள்

மௌலவி காத்தான்குடி பெளஸ்  
(ஷர்கி)

# மார்க்கத்தீக் மனக்கதவு

மீத்திரன் வாரமலர்  
இஸ்லாமியக் கட்டுரைகள்

மௌலவி காத்தான்குடி பௌஸ்  
(ஷர்க்)

வெளியீடு,  
ஹேனமுல்லை அஹத்ய்யா (சமய) பாடசாலை  
ஹேனமுல்லை,  
பாணந்துறை.  
(பதிவு இல. KT/004/0031/MRCA/13/6/CO/19/BR.74)

Title	: <b>MARKATHTHIN MANAKKATHAVU</b>
Subject	Islamic Essay Collection
Author	: Moulavi Kattankudy Fouz "Zaini Manzil" 23/6, Wattalpola Road, Henamulla, Panadura.
Publisher	: Henamulla Ahadhiya School, Diggala Road, Henamulla, Pananura.
Number of Pages	: 100
Size	: 5.5" x 8.5"
Font Size	: 11 pt.
Paper	: 70 gsm
Copies	: 300
First Edition	:
Typeset & Coverpage Design by	: A. H. Ahamed Aslam "Visual Computer System" No. 391, School Road, Henamulla, Panadura.
Print by	: Thisara Printers - Gorakana, Moratuwa. Tel. : 038-2297228
Copy right	: Reserved
Prize	: 150/-

## சமர்ப்பணம் !

பொதச்சேவையின் சிகரமாய்  
பதுளையில் உழைத்த  
ஆமினா ஸ்டோர்ஸ்  
எம்.சி.எம். இப்றாஹீம் ஜே.பிக்கும்  
மருதமுனை புலவர்மணி  
ஆ.மு. ஷரிபுத்தீன் அவர்களுக்கும்  
இந்நூல்

சமர்ப்பணம்.....!

## முகவுரை

மித்திரன் வாரமலரை அன்று முதல் இன்று வரை முஸ்லிம்கள் விரும்பிப் படிக்கின்றார்கள். வாசிக்கப்படும் நெஞ்சங்களால் நேசிக்கப்படும் மித்திரனில் முஸ்லிம்களின் இஸ்லாமிய சிந்தனைகளையும் கலை, கலாசாரங்களுடன் ஒட்டிய கட்டுரைகளையும் முஸ்லிம் வாசகர்களுக்காகவும் முஸ்லிம் அல்லாத வாசகர்களுக்கான அறிவூட்டல்களுக்காகவும் “இஸ்லாத்தின் பாதையிலே” என்ற தலைப்புடன் ஒரு பகுதியை மித்திரனில் இடம்பெறச் செய்தோம்.

இந்தவகையில் சிறந்த எழுத்தாளரான மௌலவி காத்தான்குடி பெளஸ் அவர்களுக்கும் மித்திரன் வாரமலரில் எழுதக்களம் அமைத்தோம். அதன் மூலம் 18-05-2003 முதல் மித்திரன் வாரமலரில் சிறந்த கட்டுரைகளை தொடராக எழுதிவருகிறார்.

மௌலவி காத்தான்குடி பெளஸ் அவர்கள் இந்தக் கட்டுரைகளை ஒழுங்குபடுத்தி நூல் வடிவில் “மார்க்கத்தின் மனக்கதவு” எனும் தலைப்பில் வெளியிடுகின்றார். அவரின் எழுத்து முயற்சிகள் மேலும் தொடர இறைவன் அருள்புரிய வேண்டுமென பிரார்த்திப்பதுடன் அவரது எழுத்துப்பணி வெற்றிபெறவும் கேசரி குடும்ப நெஞ்சங்களின் சார்பில் வாழ்த்துகிறேன்.

இவ்வண்ணம்,  
பிரதம ஆசிரியர்  
வி. தேவராஜ்  
(எக்ஸ்பிரஸ் நியூஸ் பேப்பர்ஸ்)  
சிலோன் லிமிட்டட்

## சிறப்புரை

எழுத்தென்பது மாபெரும் சக்தி. மனிதசமுதாயத்தை மாற்றியமைக்கும் வல்லமை எழுத்துக்கு உண்டு. வரலாற்றின் பல நிகழ்வுகள் இதை நிதர்சனப்படுத்துகின்றன. எழுதும் ஆற்றல் எல்லோருக்கும் கைவரப்பெறுவதுமில்லை. இப்படியான ஆற்றல் இறைவன் வழங்குகின்ற வரப்பிரசாதமாகும். இந்த வரப்பிரசாதம் பெற்றவர்களுள் ஒருவரே மௌலவி காத்தான்குடி பெளஸ் அவர்கள்.

ஆசைக்கும் பணத்திற்கும் பிரபலத்திற்கும் இந்த அற்புத ஆற்றலை விலைபேசாதவர் மௌலவி பெளஸ் என்பதை எழுத்துலகில் அனைவரும் அறிவர். இத்தன்மைமிகு இனிமையான சாதகமான எடுத்துக்காட்டாக அமைவதே இப்படைப்பு. இது மித்திரன் வாரமலரில் வாசகர்களின் மனக்கதவுகளைத் திறக்கச் செய்தது. அதனுடைய மணம்விசும் வாழ்க்கை நெறிகளை இதமாகச் செலுத்திய அவர் - அதற்கு நிலையான உருவம் கொடுத்திருக்கிறார். மார்க்கத்தின் மனக்கதவு என்ற இந்தத்தொகுப்பை வாசிப்பதன் மூலம் மகிழ்ச்சியாக இருக்கின்றது. ஏன்? தற்கால சமுதாயம் எது சரி, எது பிழை, எங்கே செல்ல வேண்டும், எதனைச் செய்ய வேண்டும், எதனைச்செய்ய முடியாது என தவித்துக் கொண்டிருக்கிறது.

வாழ்க்கையின் நெறி சிலருக்குப் புரிந்தும் பலருக்குப் புரியாமல் இருக்கின்றது. புரிந்த சிலர் புரியாதவர்களுக்கு புரியவைக்கும் முயற்சியில் ஈடுபடாமல் அது நமக்கு தேவையற்ற விடயம் என்றிருக்கின்றனர். புரியாத பலரோ சரியானதைப் புரிந்துகொள்ளும் முயற்சியில் ஈடுபடாதிருக்கின்றனர். அதேவேளை புத்திஜீவிகள் என்று சொல்லிக் கொள்கின்ற சிலர் அறியாத மக்களின் சிறுவனங்களையும் பெரிது படுத்தி விமர்சிக்கின்றனர். இத்தகைய முரண்பாடான சமுதாயத்தைப் பற்றி மௌலவி பெளஸ் அவர்கள் தனது சிறப்பான இஸ்லாமிய அறிவை தனக்கே உரிய அழகுதமிழில் எளியநடையில் மனக்கதவாய்த் திறந்திருப்பது மகிழ்ச்சியைத் தருகின்றது.

வாழும் நெறியை வகையாய் எடுத்துக்காட்டும் இத்தொகுப்பு பலரின் வாழ்வில் நிச்சயமாக நல்வழியைத் திறந்துவிட்டும். எல்லாம் வல்ல அல்லாஹ் அவருக்கும் மென்மேலும் ஆற்றலையும், ஆர்வத்தையும் தந்து பல அரிய நூல்களை உருவாக்கித்தர வேண்டும். வாழ்க! வளர்க!! இவர்தம் நற்பணிகள்.

கலாபூஷனம் - இலக்கியத் தாரகை  
பன்னூலாசிரியை நயிமா சித்திக்  
(B.A. Dip in Edu)



## வெளியீட்டுரை

பாணந்துறை ஹேனமுல்லை ஊர்மனை அல்முபாறக் ஜும்ஆ மஸ்ஜிதில் கதீபாகக் கடமையாற்றும் அல்ஹாஜ் மௌலவி காத்தான்குடி பெளஸ் (ஷர்கி) அவர்கள் எமது பிரதேசத்தில் நடைபெறுகின்ற சகல சன்மார்க்க விடயங்களிலும் பங்கேற்று சிறப்புப் பணியாற்றுகின்றார்.

அதேபோல் ஹேனமுல்லை அஹதிய்யா (சமய) பாடசாலையின் வளர்ச்சிக்காகவும், உயர்ச்சிக்காகவும் அவ்வப்போது சிறந்த ஆலோசனைகளை வழங்குவதுடன் அஹதிய்யாவினால் நடைபெறுகின்ற பொது விழாக்களிலும் தன்னாலான பங்களிப்பைச் செய்து வருகின்றார்.

இஸ்லாமிய இலக்கியத்துறையில் எழுதிவரும் மௌலவி காத்தான்குடி பெளஸ் (ஷர்கி) அன்னவர்கள் மித்திரன் வாரமலரில் தொடர்ந்து எழுதிய, இஸ்லாமிய சிறப்புக்கட்டுரைகளை நூல் வடிவில் ஆக்குகின்ற இந்த நல்ல முயற்சிகண்டு இந்நூலை வெளியிடுவதற்கு எமது ஹேனமுல்லை அஹதிய்யாப் பாடசாலை முன்வந்துள்ளது.

அன்னாரின் எழுத்துலகப்பணி தொடர வேண்டுமென பிரார்த்திப்பதுடன் அதனை அனைவரும் வாங்கி வாசிக்க வேண்டும் எனவும் நேசிக்கின்றோம்.

இவ்வண்ணம்,

அல்ஹாஜ் எம்.எம்.எம். ஜாபீர் - தலைவர்  
அல்ஹாஜ் ஏ.எஸ்.எம். நைஸர் - உபதலைவர்  
அல்ஹாஜ் எம்.பி.எம். ஜெஸ்ஸீ - செயலாளர்  
ஜனாப் பஸால் முஹமட் - அதிபர்

## என்னுரை

பிஸ்மில்லாஹிர் ரஹ்மானிர் ரஹீம்!

இலங்கைத் திருநாட்டின் பிரபல பத்திரிகைகளில் ஒன்றான மித்திரன் வாரமலரின் இஸ்லாத்தின் பாதையிலே என்ற தலைப்பில் ஒருபகுதி ஆரம்பிக்கப்பட்டு முஸ்லிம்களுக்கு கௌரவம் வழங்கப்பட்ட போது அதில் எழுதவேண்டும் என்ற எண்ணம் தோன்றியது. எப்பொழுதும் கவிஞர் சாந்தி முஹைதீன் அவர்களும் இலங்கை ஒலிபரப்புக்கு கூட்டுத்தாபன முஸ்லிம் சேவை உதவிப்பணிப்பாளர் அல்ஹாஜ் அஹமட் முனவ்வர் அவர்களும் இஸ்லாமியக் கட்டுரைகளை எழுதும்படி தூண்டிக்கொண்டே இருப்பார்கள். இந்த சந்தர்ப்பத்தில் தான் மித்திரன் உதவிஆசிரியர் ஏ.பி. மதன் அவர்கள் என்னை மித்திரன் வாரமலரில் இஸ்லாமிய கட்டுரைகளை எழுதும்படி வேண்டிக்கொண்டார். நானும் ஏற்று எனது சொந்தத் தலைப்புக்களில் லேயே இன்றுவரை எழுதிவருகின்றேன்.

இக்கட்டுரைகளுக்கு நல்ல வரவேற்பு கிடைத்தது. தபால் அட்டைகளும், தொலைபேசி அழைப்புக்களும் தொடர்ந்தன. பாராட்டுக்கள் பத்திரிகையிலேயே வெளிவந்தது. அதேவேளை ஆபாசப்படங்கள் வெளிவருகின்ற இப்பத்திரிகையில் ஏன் எழுதுகின்றீர் கள் என்றும் கேட்டனர். இஸ்லாமிய இளம் மட்டங்களும் வாங்கி வாசிக்கின்ற இப்பத்திரிகையுடாக இஸ்லாமிய கருத்துக்களை இஸ்லாமிய இளம்நெஞ்சங்களுக்கு எழுதி, அவர்களிடம் புனித இஸ்லாத்தின் புத்துணர்ச்சியை புகுத்துவதன் மூலம் நன்மை என்று நான் கருதினேன்.

ஆபாசம், சினிமா, கேலிக்கூத்து எதில் இல்லை?. பத்திரிகை, வானொலி, தொலைக்காட்சி அனைத்திலும் உண்டு. தொலைக்காட்சியில் ஒரு செனலில் இஸ்லாமியப் போதனை என்றால் மறு செனலில் அல்லது இந்த நிகழ்ச்சி முடிந்ததன் பின்னர் ஆபாசம் தலையெடுக்கத்தான் செய்யும். இவையனைத்துக்கு மத்தியிலும் இஸ்லாமியப் பணி செய்வது, எழுதுவது நல்லதெனக் கருதுகிறேன்.

பொருளடக்கம்

○ இஸ்லாமிய உடைகளை இஸ்லாமியப் . பெண்கள் அணியாது விட்டால்....?	01
○ லஞ்சம் வாங்குவதை இஸ்லாம் என்றும் வெறுத்தே இருக்கின்றது	03
○ போதைப்பழக்கத்தை கைவிட்டு போதைகளைச் செவிசாய்ப்போம்	05
○ தீயசெயல்களுக்கு இஸ்லாம் தடைவிதிப்பதன் தாற்பரியம் என்ன?	07
○ ஏமாற்றிப்பிழைக்க எண்ணுபவர்களே இஸ்லாத்தின் கருத்தையும் சிந்தியுங்கள்	09
○ தாய், தந்தையை மதிப்பதில் தவறிழைக்க வேண்டாம்	11
○ குழலைமாசுபடுத்தி சுவனம்புக முடியுமா?	13
○ உண்மைபேசி உயர்வடைய உபதேசிக்கும் சமயம் இஸ்லாம்	15
○ குழந்தையைத் தரும் அல்லாஹ்விடம் கோடித்தடவை பிரார்த்திப்போம்	17
○ இல்லற வாழ்வில் செலவு செய்வதை இஸ்லாம் விரும்பி வரவேற்கின்றது	29
○ இஸ்லாத்தின் வணக்கங்கள் எளிது இரவு பகலாகத்துன்பப்பட வேண்டாம்	21
○ தற்கொலை முயற்சியை இஸ்லாம் தவறாக வழிநடாத்துகின்றதா?	23
○ அநாதைகளின் சொத்தை அபகரிப்பது அல்லாஹ்விடத்தில் பெரும் குற்றமே	25
○ இரகசியங்களை அம்பலடுத்த முனைவது இஸ்லாமியக் கோட்பாட்டுக்குத் தவறானது	27
○ சண்டையின் போது சமாதானம் செய்யும் சாந்தி மார்க்கம் இஸ்லாம்	29
○ மற்றவர்களின் குறைகளை மறந்து மாண்புள்ள முஸ்லிமாக மாறுவோம்	31

இந்நூலுக்கு முகவுரை தந்த மித்திரன் பிரதம ஆசிரியர் வி. தேவராஜ் (சாதி சமய வேறுபாடற்ற சிறந்த சிந்தனையாளர்) அவர்களுக்கும் மதவேறுபாடற்ற நிலையில் முஸ்லிம்களுடன் கைகோர்த்து நிற்கும் எனது அருமை மாணவன், நற்குணம் படைத்தவர், மித்திரன் உதவி ஆசிரியர் திரு. ஏ.பி. மதன் அவர்களுக்கும் ஆசியுரை வழங்கிய நீண்டகால நண்பர், யாத்ரா கவிதை இதழ் ஆசிரியர் அஷ்ரஃப் சிஹாப்தீன் அவர்களுக்கும் சிறப்புரை வழங்கிய கலாபூஷனம் நயிமா சித்திக் அவர்களுக்கும் வெளியீட்டுரை வழங்கிய ஹேனமுல்லை அஹதிய்யாப் பாடசாலை நிர்வாகக் குழுவினருக்கும் நூலின் பின்அட்டை அறிமுகத்தை வழங்கிய பிரபல ஒலி, ஒளிபரப்பாளர், பண்நூலாசிரியர் ஏ.ஆர்.எம். ஜிப்ரி அவர்களுக்கும் இந்நூலின் புகைப்பட அறிமுகங்களை செய்த அஹதிய்யா அதிபர் எம்.எப்.எம். பஸால் அவர்களுக்கும் அட்டைவடிவமைப்பு முதல் அனைத்து கட்டுரைகளையும் கணனி வடிவமைத்த ஐ.ரி.என். தொலைக்காட்சி தமிழ் செய்தி கணனியாளர் என் அருமை மாணவன் ஏ.எச். அஹமட் அஸ்லம் அவர்களுக்கும் இதனை அச்சிட்டுத் தந்த அச்சகத்தார் திஸர பிரின்டர்ஸ் உரிமையாளர் திஸர அவர்களுக்கும், இந்நூலை வெளியிட்டு வைக்கும் அஹதிய்யாப் பாடசாலை நிர்வாகத்தினருக்கும் இதற்காக சிரமப்பட்டு உதவி செய்த என்னுணைவியான ஹாஜியானி றிபாயா மகன் அல்ஹாஜ் முஹம்மது சைனி ஆகியோருக்கும் இந்நூலை வாங்கி வாசிக்கும் சகலருக்கும் எனது இதயம் கனிந்த நன்றியைத் தெரிவிப்பதோடு இந்த எழுத்து முயற்சியை இறைவன் அங்கீகரிக்க வேண்டும் என்று பிரார்த்திக்கிறேன்.

ஆமீன்.

இவ்வண்ணம்,

மித்திரன் இஸ்லாத்தின் பாதையில் பகுதியை மறக்காத புத்திரன்

- மௌலவி காத்தான்குடி பெளஸ்

23/6, சைனி மன்ஸில்,

வத்தல்பொல வீதி, ஹேனமுல்லை,

பாணந்துறை.

- முகமலர்ச்சியில்லாத முஸ்லீம்கள் முஹம்மது நபியின் முகம் நோக்க வேண்டும். 33
- அண்டைவீட்டாருக்கு உதவிசெய்ய அறிவுரைகளும் இஸ்லாம் 35
- அறிஞர்களை மதிக்குமாறு அறிவூட்டும் சமயம் இஸ்லாம் 37
- பிறருக்கு உபதேசம் செய்வது போல் பிழையில் இருந்தும் திருந்துபவனே முஸ்லிம் 39
- விண்ணுலகம் சென்ற மாநபிக்கு விசேட பரிசு தொழுகைதான் 41
- மாதாந்த ருது ஏற்பட்ட மாதர்களை மனையில் ஒதுக்கிவைக்காதீர்கள் 43
- சிறுவர்களை யுத்தத்தின் ஈடுபடுத்த செம்மல் நபி செப்பினார்களா? 45
- கணவனின் உணர்வுகளை மதித்து கருணைகாட்டும் பெண்ணே முஸ்லிமாவாள் 47
- பூத்துக்குலுங்கும் புனித ரமழானில் புண்ணியம் செய்து புகழ் சேர்ப்போம் 49
- ஆய்வுக்கு வந்த அல்குர்ஆனை ஓய்வுகொடுத்து ஒதுக்கலாமா? 51
- ஆயிரம் மாதங்களைத் தாண்டி நிற்கும் அற்புத இரவே லைலதல் கதர் விஷேசம்! 53
- ஈதுல் பித்ர் நோன்புப் பெருநாள் இஸ்லாமியர்களின் மகிழ்ச்சித் திருநாள் 55
- புறம்பேசி நன்மைகளைப் போக்கிவிடாமல் அறம் செய்யும் முஸ்லிமாக மாறுவோம் 57
- பொறாமை கொண்டு பொலிவிழப்பதை விட பொறுமைசெய்து புகழ் சேர்ப்போம் 59
- இசைக்கருவிகளை இயக்கக்கூடாதென இஸ்லாம் எப்போது எடுத்துரைத்தது? 61
- வேஷம் மாறி நாசம் தேடிக்கொள்ளாமல் பாசத்துடன் இஸ்லாத்தைப் படித்தறிவோம் 63

- மக்காவின் புனிதத்தலமே கஃபா அங்கு மாற்று மதத்தவர் சென்றால் தப்பா 65
- ஹஜ் யாத்திரிகர்கள் கண்டிப்பாகப் படிக்கவல்ல ஹஜ், உம்றா நிதர்சனமான நிலைப்பாடுகள் 67
- மக்கா மஸ்ஜிதில் மகத்துவம் நிறைந்திருக்க துக்கம் தரும் வகையில் ஹாஜிகள் அலையலாமா? 69
- மக்கா செல்லும் நாம் மதீனா சென்று மாநபியைத் தரிசிக்காது திரும்புதல் மானுடமல்ல 71
- பூவுலகில் ஹஜ்ஜுப் பெருநாள் புகட்டுகின்ற பாடங்கள் என்ன? 73
- மோசடிகள் பங்கேற்று முன்னுரிமை பெறுவதை விட நேசநபியின் வாசமிகு வாழ்வைத் தொடர்வோம் 75
- பொலிஸ் நிலையத்தில் பொய் சத்தியம் செய்து புண்ணிய ஈமானைப் புதைத்து விடக்கூடாது 77
- கேட்டதும் உடனே கிடைக்காது மண்ணில் போட்டதும் உடனே முளைக்காது 79

## 01. இஸ்லாமிய உடைகளை இஸ்லாமிய பெண்கள் அணியாது விட்டால்.....?

இஸ்லாம் பெண்களுக்கு சிறந்த உரிமையை பெற்றுக்கொடுத்த மார்க்கமாகும். இல்லற வாழ்வின் கணவன் மனைவி என்ற ஸ்தானத்தில் பெண்கள் பெரியளவு மதிக்கப்படுகின்றார்கள். உண்மைக்கும் உணர்வுக்கும் மதிப்பளித்த இஸ்லாம் பெண்களின் கண்ணுக்கும் கருத்திற்கும் கூட புரிந்துணர்வு இஸ்லாமல் போதிக்கவில்லை.

“பெண்மணிகள் சமுதாயத்தின் கண்மணிகள்” பெண்கள் கல்வி பயில்வது கட்டாயக் கடமை என மாநபி (ஸல்) அவர்கள் மலர்ந்தார்கள். பெண்களின் வாழ்வில் ஒழுங்கையும் உயரிய முறையில் வகுத்தார்கள். ஆண்களுக்கு வேறு பெண்களுக்கு வேறு என்று ஆடையிலும் அழகான திட்டம் வகுக்கப்பட்டுள்ளது.

அண்ணல் நபி (ஸல்) அவர்கள் பெண்களின் ஆடைகளை அணிந்து கொள்ளும் ஆண்களையும், ஆண்களின் ஆடைகளை அணிந்துகொள்ளும் பெண்களையும் சபித்தார்கள். இன்றைய சில இஸ்லாமியப் பெண்களின் நிலை என்ன? ஆண்களா? பெண்களா? என்று அர்த்தம் புரிந்துகொள்ள முடியாத உடுப்புக்களை அணிகிறார்கள். இறுக்கமான உடுப்புக்களை பெருமானார் (ஸல்) அவர்கள் வெறுத்தார்கள்.

எவ்வளவுக்கு இறுக்க முடியுமோ அந்த அளவு உடுப்பை இறுக்கி இடுப்பைச் சுருக்கி காலும் கலிசானும் ஒன்றாகி விட்ட ஜீன்சுக்குள் தன்னை இறுக்கி இளைஞர்களின் ஈமானியத்தை கவர்ந்து இழுக்கவல்ல; வைத்தானியத்தின் ஊடுருவலாக வலம் வருவது இஸ்லாமியப் பெண்களுக்கு இழிவைத் தருவதாகும். நாயகம் (ஸல்) அவர்கள் கூறியதாக, அபூஹுரைரா (றலி) அவர்கள் அறிவிக் கிறார்கள் : “இரு கூட்டத்தினர் நரகவாசிகள். அவர்களை நான் பார்த்ததில்லை (பிற்காலத்தில் வருவார்கள்) பசு மாடுகளின் வாலைப் போன்ற சாட்டைகளைக் கரங்களில் பிடித்துக்கொண்டு மக்களை அடித்துத் துண்புறுத்தி அதிகாரம் செலுத்தும் ஒரு கூட்டத்தினர். மற்றைய கூட்டத்தினர் - ஆடைகளை திறந்து அறைகுறை நிர்வான மாக இருக்கும் பெண்களாவார்கள். அவர்கள் பிறரைக் கவர்ந்திழுப்பர். பிறரால் கவரப்படுவர் அவர்களின் கூந்தல்கள் ஒட்டகையில் காய்ந்தது போன்றிருக்கும். அவர்கள் சுவர்க்கத்தில் நுழைய மாட்டார்கள். அதன் நறுமணம் இன்ன இன்ன தூரத்தில் வீசும். அப்படியிருந்தும் இவர்கள் சுவர்க்கத்தின் வாசனையைப் பெற மாட்டார்கள்” என்றனர்.

(ஆதாரம் : முஸ்லிம்)



இஸ்லாமிய தாய்க்குலமே! ஆள் பாதி, ஆடை பாதி என்று மனம் போன போக்கில் வாழ்கின்ற போக்கை மாற்றியமைக்க வேண்டும். அல்லாஹ்வை எல்லா சூழலிலும் பயந்து நடக்க வேண்டும். ஒழுக்கம் கடையில் வாங்கும் சொத்தல்ல. பழக்கத்தி் லேயே பண்பாட்டுடன் உடன்பாடாகி விட வேண்டும்.

கடைத்தெருக்களிலும் கடலோரங்களிலும் பூந்தோட்டங்களிலும் அறைகுறை ஆடைகளுடன் காட்சிதரும் சோதிரிகள் இஸ்லாத்தின் யதார்த்தத்தை உணர்ந்து நடக்க வேண்டும். அல்குர்ஆனின் ஆணைக்கு தலைசாய்க்க வேண்டும். அல்குர்ஆன் ஆணையிடுகிறது “நபியே, நீர் உம் மனைவிகளுக்கும் உன் பெண் மக்களுக்கும் ஈமான் கொண்டவர்களின் பெண்களுக்கும் அவர்கள் தங்கள் முந்தானைகளைத் தாழ்த்திக் கொள்ளுமாறு கூறுவீராக. அவர்கள் (கண்ணியமானவர்கள் என) அறியப்பட்டு நோவினை செய்யப்படாமல் இருக்க இது சலபமான வழியாகும். மேலும் அல்லாஹ் மிக மன்னிப்பவனும் மிக்க அன்புடையோனுமாவான். (அல்குர்ஆன் : 33:59)

ஒரு பெண்ணின் மார்க்கத்தைப் போர்த்தி மறைக்கும் முந்தானை அவளுக்கு பக்குவத்தையும் பாதுகாப்பையும் அளிக்கிறது. நெஞ்சில் அணிவதை இன்று கழுத்தில் தொங்கவிட்டும் ஒரு பக்கத்திற்கு முந்தானையும் மறுபக்கம் வெறுமனே என்று சுற்றித்திரியும் கலிமாச் சொன்ன கண்மணிகளே! நீங்கள் பாதிமா நாயகியின் பண்பியல் பரம்பரை என்பதை மறந்து விடாதீர்கள். ஹிஜாப், பர்தா முறை என்று உலகில் எல்லா பாகங்களிலும் இஸ்லாமிய பெண்கள் அணிந்து வருகிறார்கள். தலைதிறந்து மார்க்கத்தை காற்றில் பறக்கவிட்டு நடக்க விரும்புவோர் நமக்கென வகுக்கப்பட்ட இஸ்லாமிய உடைகளை கண்டிப்பாக நாம் உடுக்க வேண்டும். அபாயா என்ற முழு நீளமான உடை மானத்தை மறைக்க மிகவும் சிறந்த உடையாகக் கருதப்படுகின்றது. அதனை பெண்கள் சமுதாயம் விரும்பி உடுக்க வேண்டும். சாரி கட்டி முக்காடிட்ட நமது மூத்த பரம்பரையினர் இஸ்லாத்திற்கு இழுக்கைத் தேடித்தரவில்லை.

இன்று இஸ்லாத்தைச் சொல்லிக்கொண்டு பல்கலைக்கழகங்களிலும் பாடசாலைகளிலும் பிரயாணங்களிலும் அசிங்கமான உடுப்புக்களை உடுத்து பெண்கள் அவமரியாதையாக நடப்பதைப் பார்க்க மிக வேதனையாக இருக்கிறது. அதிலும் டியூஷன் வகுப்புக்களில் ஜீன்ஸ் உடுத்து, இறுக்கமான உடை அணிந்து இளைஞர்களின் உணர்வுகளைத் தூண்டி விடுவதனால் மிக ஆபத்தான கலாசாரப் பின்னடைவை எதிர்நோக்க வேண்டியிருக்கிறது. ஆகையால், அன்பிற்கினிய கண்மணியான பெண்மணிகள் ஷரீஅத்தின் வரம்பில் நின்று இஸ்லாத்திற்கு துணை செய்வார்களாக!

நன்றி : மீத்தரன் வாரமலர்  
18-05-2003

## 02. லஞ்சம் வாங்குவதை இஸ்லாம் என்றும் வெறுத்தே இருக்கின்றது

இஸ்லாம் உழைத்து வாழ வேண்டும் என்றே வலியுறுத்தி வருகின்றது. பிறரின் சொத்துக்களை வணாக ஆசிப்பது, நேசிப்பது பாவமானதாகும். அடித்துப் பறிப்பவன் கொள்ளையன். அடியாமல் பறிப்பவன் லஞ்சம் பெறுபவன். இருந்த இருப்பில் மேல் நோகாமல் பொருளிட்டிகின்ற பாங்கினை இன்று எங்கும் காணக்கூடியதாக இருக்கின்றது. புனித இஸ்லாம் லஞ்சம் பற்றி என்ன கூறுகிறது? என்பதை ஆராய்வோம். அல்குர்ஆன் லஞ்சம் பற்றிக்கூறுகையில், “அன்றியும் உங்களுக்கிடையில் ஒருவர் மற்றவரின் பொருளைத் தவறான முறையில் சாப்பிடாதீர்கள். மேலும் நீங்கள் அறிந்துகொண்டே பிற மக்களின் பொருள்களில் இருந்து (எந்த) ஒரு பகுதியையும் அநியாயமாகத் திண்பதற்காக அதிகாரிகளிடம் (லஞ்சம் கொடுக்க) நெருங்காதீர்கள்” (அல்குர்ஆன் : 2:188)

இன்று உயர்மட்ட அதிகாரிகள் முதல் சாதாரணமான தொழிலாளி வரை லஞ்சம் இரண்டரக் கலந்து காணப்படுகின்றது. ஒரு தொழிலை செய்பவன் இன்னொரு தொழிலுக்கு முதலிட்டிருக்கையில், ஒரே தொழிலில் போதிய வேதனமும் மீதி உழைப்புக்கு லஞ்சத்தையும் வாய்ப்பாடமாக்கிக் கொண்டார்கள். வாயினால் லஞ்சத்தைக் கேட்காமல் ஓணானை அனுப்பி வெற்றிலை பறிக்கும் உயர் அதிகாரிகளும் நேரே கேட்டுப்பெறும் நீதி தவறிய பலரும் நமக்குள் இல்லாமல் இல்லை. நாட்டின் இறைமையிலேயே கைவைத்துப் பழக்கப்பட்ட மானிடர்கள் நமக்குள்ளே வாழும்போது தடுக்கப்பட்ட பொருட்கள் என்ற பெயருக்கே இடமில்லை. எல்லாப் பொருட்களும் மக்களுக்குள் வந்து சேர்ந்து விடக்கூடியதாக இருக்கிறது. போதைப்பொருட்கள் முதல் நீதி ஆவணங்கள் கூட காணாமல் போவதற்கு லஞ்சம் துணை போகின்றது. சொச்சக் கணக்கில்லாமல் இலட்சக் கணக்கில் லஞ்சம் பெறுபவர்கள் கைகூசாமலேயே கையை முத்துமிட்டு காரியம் சாதித்து விடுகின்றனர். லஞ்சம் வாங்குபவர்கள் அல்குர்ஆனின் ஆணையை ஆராய்ந்து பார்க்க வேண்டும். புனித குர்ஆனில்....

“நம்பிக்கை கொண்டவர்களே! உங்களில் ஒருவருக்கொருவர் பொருந்திக் கொள்ளும் முறையில் மற்றொருவரின் பொருட்களை தவறான முறையில் உண்ணாதீர்கள். நீங்கள் உங்களையே கொலை செய்து கொள்ளாதீர்கள். நிச்சயமாக அல்லாஹ் உங்களிடம் மிக்க கருணையுடையவனாக இருக்கின்றான்” (அல்குர்ஆன் : 4:29)

உண்பதற்கும் ஒழுங்குமுறை இருக்கின்றது. கிடைப்பதையெல்லாம் உண்டு குடித்துவிட முடியாது. ஒரு பொருளை அன்பளிப்பாகத் தருவதற்கும் காரியம் சாதிப்பதற்கும் கைக்கூலியாக லஞ்சமாகத் தருவதற்கும் இடையே மிக நீண்ட

வேறுபாடுகள் உண்டு. லஞ்சம் பெறுவது உங்களுையே நீங்கள் கொலை செய்வதற்கு சமமென்று அல்குர்ஆன் போதிக்கின்ற போது ஏன் நாம் இது பற்றி யோசிக்கக் கூடாது? நம்மையே நாம் இழந்து விடுகின்ற ஸ்திரத் தன்மையை பறிகொடுத்து விடுகின்ற ஒரு கைங்கரியமாகவல்லவா லஞ்சம் அமைந்திருக்கிறது. லஞ்சம் பெற முனைவோருக்கு என்ன பரிசு இருக்கிறது என்பதை இறைவனே தனது அருள்மறையாம் திருக்குர்ஆனில் மிக எச்சரித்துக் கூறுகின்றான்.

“எவரேனும் (அல்லாஹ்வின்) வரம்பை மீறி அநியாயமாக இவ்வாறு செய்தால் விரைவாகவே அவரை நாம் (நரக) நெருப்பில் நுழைபச் செய்வோம். அல்லாஹ் வுக்கு இது சுலபமானதேயாகும்” (அல்குர்ஆன் : 4:30)

இலஞ்சம் சாப்பிடுவது ஒருவர் வயிற்றைப் பொத்திக்கொண்டு தரும் நெருப்பாக இருக்கின்றது. அந்த நெருப்பைத் திண்பவர்களை நெருப்பிலேயே போடுவதாக இறைவன் குறிப்பிடுகின்றான். இது விடயத்தில் மிகவும் யோசனையாக நாம் நடந்துகொள்ள வேண்டும் என்பதை நமக்கு எடுத்துக்காட்டுகின்றது. சமுதாயத்தில் குற்றத்தின் கூண்டில் தண்டிக்கப்படுபவர்கள் லஞ்சத்தின் மூலம் புனிதர்களாக புவியில் உலா வருவதைப் பார்க்கக்கூடியதாக இருக்கின்றது. இதனால் மேலும் உலாக்கொள்ளும் குற்றவாளியை உருவாக்கிக் கொண்டே இருக்கின்றோம். அண்ணல் நபி (ஸல்) அவர்கள் சொன்னார்கள், “லஞ்சம் கொடுப்பவனும் வாங்குபவனும் செல்லும் இடம் நரகமே” என்றார்கள். இன்று மக்கள் குடி, விசாரம் போன்றவற்றை மட்டுமே பாவமெனக் கருதுகின்றார்கள். அத்தனைக்கும் அடித்தளமாக அமைவது லஞ்சம் என்பதை எத்தனை பேர் உணர்ந்து கொள்ளப் போகின்றார்கள். திருமணம், பெருநாள், விசேட நாட்கள் என்றெல்லாம் வரும் போது வட்டிலப்பம் போட்டு வகை வகையாக பெரியவர்களை லஞ்ச மயக்கம் செய்பவர்களும் - தேன், தயிர், முந்திரிக் கொட்டைகள் மூலமும் புரியாணி போன்ற தீண் பதார்த்தங்களைச் சரிசெய்து காரியம் சாதிக்க லஞ்சம் கொடுப்பவர்களும் பணத்தாலும் உடுப்புகளாலும் பலரைக் கவர்ந்து கைப் பொம்மைகளாக ஆக்கிக் கொள்பவர்களும் அல்லாஹ்வையும் அவனது தூதரின் அறக்கட்டளைகளையும் சிந்திப்பார்களா?

சவுதி அரேபியாவில் ஓடுகின்ற பஸ்களிலே “ஹைவருக்கு லஞ்சம் கொடுக்க வேண்டாம்” என ஹைவருக்கு முன்னால் எழுதப்பட்டுள்ளது. இஸ்லாமிய நாடுகள் முதல் எல்லா நாடுகளிலும் தலைவிரித்தாடுகின்ற லஞ்சத்தை ஒழித்து விட அதிலிருந்து ஒதுங்கி விட ஒத்துழைப்போமாக!

நன்றி : மித்திரன் வாரமலர்  
25-05-2003

### 03. போதைப் பழக்கத்தை கைவிட்டு போதைகளை செவிசாய்ப்போம்

குடி குடியைக் கெடுக்கும் என்பார்கள். இஸ்லாமிய ஷரீஅத்தில் குடி விலக்கப்பட்டிருக்கின்றது. முஹம்மது நபி (ஸல்) அவர்களின் ஆரம்ப கால கட்டத்தில் அரேபியா குடியில் குளித்துக்கொண்டிருந்தது. அரேபியரின் வீடுகளில் பெரும் பீயாக்களிலும் சாடிகளிலும் குடி போதைப்பொருட்கள் வார்க்கப்பட்டிருந்தன. குடியிலே தங்களை வளப்படுத்திக் கொண்ட அரேபிய சமூகத்தை அல்லாஹ் உளவியல் ரீதியாகத் திருத்த யோசித்தான். படிப்படியாக அப்பழக்கத்தை மாற்றி சமூகநலன்களைக் காண அல்லாஹ் தீர்மானித்தான். மக்களில் குடிக்கொண்ட ஒரு பழக்கத்தை திடீரென மாற்ற முற்படும் போது அதனால் அந்தச் சமூகம் எதிர்கொள்ளும் தனிப்பட்ட வாழ்வியல் வீழ்ச்சியினை இறைவன் உணர்ந்தான். அதனால்தான் அந்தப் பழக்கத்தைப் படிப்படியாக மாற்றும் பொருட்டு அல்குர்ஆன் ஆணை பிறப்பித்தது. “நீங்கள் போதையாக இருக்கும் போது தொழுகைக்கு நெருங்காதீர்கள்” (அல்குர்ஆன்) இந்த அத்தியாயம் வந்தபொழுது தொழும் நேரத்தில் குடியை நிறுத்திக்கொள்ள வேண்டும் என்ற பிரகடனம் அவர்களை சிந்திக்க வைத்தது. ஆனாலும், தொழுகை முடிந்ததும் உடன் சென்று குடியுடன் சங்கமிக்க வைத்தது.

காலப்போக்கில் இந்த மாற்றத்தை நிரந்தரத் தடையாக மாற்ற அல்லாஹுத்த ஆலா தீர்மானித்தான். அதற்காக பல அத்தியாயங்களை சமூக விழிப்புணர்ச்சியை நோக்கி அல்குர்ஆன் வசனங்களை இறக்கி வைத்தான். அத்தகைய தொடரில் சில ஆயத்துக்களை சிந்திப்போம். “நபியே! மதுபானத்தையும், சூதாட்டத்தையும் பற்றி அவர்கள் உம்மிடம் கேட்கின்றனர். நீர் கூறும் அவ்விரண்டிலும் பெரும் பாவம் இருக்கின்றது. மனிதர்களுக்கு (அவற்றிற் சில) பலன்களும் உண்டு. ஆனால் அவ்விரண்டிலும் உள்ள பாவம் அவ்விரண்டிலும் உள்ள பலனை விடப் பெரிது”. (அல்குர்ஆன் : 2:210)

இந்த அத்தியாயம் மதுபானத்தின் மூலம் பலன் கிடைப்பதை விட பாவம் கிடைக்கின்றது என்பதை தெட்டத்தெளிவாக வலியுறுத்தி நிற்கின்றது. அன்றும் இன்றும் மதுபானம் அருந்துபவர்கள் தங்கள் கவலைகளை மறந்து ஏதோவொரு உலகத்தில் சஞ்சரிப்பது போன்ற உணர்வைப் பெறுகின்றார்கள். மதுபானத்தின் மூலம் சுயபுத்தியை இழந்து விடுகின்ற நிலைமை தோன்றுகின்றது. படிக்கட்டுகளால் நடந்து பங்களாக்களிலே குடிவாழும் கணவான்கள் கூட குடித்து - படிக்கட்டுகளில் வீழ்ந்து தவிக்கின்ற நிலையைக் காண்கின்றோம். பாதையோரங்களிலே சுயநினைவை இழந்து வாழுகின்ற பலர் நம் கண்முன் தென்படாமல் இல்லை.

ஒரு இஸ்லாமியனின் வாயில் மது பரிமாறப்படும் போது அவனுடைய ஈமான் எனும் விசுவாசம் தடுமாறுகின்றது. அவனது ஈமான் அவனை விட்டும் தூரமாகி விடுகின்றது. அண்ணல் நபி (ஸல்) அவர்கள் கூறினார்கள், “போதை தரும் அனைத்தும் (ஹராம்) தடுக்கப்பட்டுள்ளது” என்றனர். இன்று குடி மட்டுமல்ல போதையைத்தவல்ல திரவங்கள் பாவனையில் இருக்கின்றன. கஞ்சா, அபின், குடு என்றெல்லாம் அடுக்கிக் கொண்டே போகலாம். எல்லாம் எண்ணங்களை மறந்து சுயநினைவிலிருந்து ஒதுங்கியிருக்க வழிவகுப்பவையாக இருக்கின்றன. இன்று சாதாரணமாக பள்ளிசெல்லும் இளைஞர்களும் போதைப் பொருளுக்கு அடிமையாகி வாழ்வதைக் காண்கின்றோம். இரவில் வீட்டை விட்டுச் செல்லும் இளைஞர்கள் துர்நடத்தைகளுக்கு ஆளாகி வருவதைப் பார்க்கின்றோம்.

இவற்றுக்கெல்லாம் காரணம் இஸ்லாமிய ஷரீஆவை எண்ணத்திற் கொள்ளாததுதான் என்று கூறலாம். பாவனையாளர்களை சாடுமுன் இறக்குமதி யாளர்களையும் ஊக்குவிப்பாளர்களையும் இஸ்லாமிய உலகம் கண்டிப்பாகக் கண்டிக்க வேண்டும். இன்று பொருளாதார வசதி படைத்த பெரும் புள்ளிகள் கூட கடத்தல் வியாபாரங்கள் மூலம் போதைவஸ்துக் கடத்தல்களுக்குள் காலான்றி நிற்கின்றார்கள். மனிதனை உயிருடன் கொலை செய்வதை விட கொஞ்சம் கொஞ்சமாக சித்திரவதை செய்து கொல்லுவதற்கு சமமான தொழிலே போதைவஸ்துத் தொழிலாகும்.

பல நாடுகளிலே போதை மருந்து ஊசிகள் மூலம் மற்றவர்களுக்கு காவி விடுகின்ற வெறுப்புணர்ச்சியான உணர்வைக் கொண்ட பலர் வாழ்கின்றார்கள். இஸ்லாமிய நாடுகளிலும் களவாக போதைக்கு அடிமையான போக்கு காணப்படுகின்றது. எந்த வகையிலும் இஸ்லாமிய உம்மத் இது விடயத்தில் சிந்திக்க வேண்டும்.

குடி போதைப் பழக்கத்தை அல்லாஹ்வின் தண்டனைக்குப் பயந்து கைவிட வேண்டும். தவறுகளில் ஈடுபடுபவர்களைச் சந்தித்து நன்னடத்தை நிலையங்களில் சேர்த்து பயிற்சிப் பட்டறை மூலம் உள்ளத்தையும், உடலையும், உணர்வையும் வழிப்படுத்த முயற்சி செய்வோம்.

நன்றி : மித்திரன் வாரமலர்

01-06-2003

#### 04. தீய செயல்களுக்கு இஸ்லாம் தடை விதிப்பதன் தாற்பரியம் என்ன?

**பெண்கள்** என்றதும் ஆசைப்படாத ஆண்கள் இல்லாமல் இல்லை. பெண்களுக்கென ஆண்களை அல்லாஹ் ஒன்றிணைய பல கட்டுக் கோப்புகளோடு திருமண பந்தத்தை நிறைவுசெய்து கையேற்றுக்கொள்ள நபிமார்களின் வழிகாட்டலோடு தீர்மானித்திருக்கின்றான். அது காலம் காலமாக வழிநடத்தப்பட்டுக் கொண்டே வருகின்றது. இன்றைய மேற்கத்தேய உலகில் பெண்களை மணந்து சில காலம் வாழ்ந்து பின்னர் விவாகரத்துக் கோரும் ஆண்கள் பெருகி வருகின்றார்கள். காரணம் இதனுள் பெரிய இரகசியம் இல்லாமல் இல்லை. ஆண்களை ஆண்கள் விரும்பி அசிங்கமான நடத்தைகளுக்குத் துணைபோவது தான் இதன் மர்மமாகும். தன்னிச்சை சேர்க்கைக்கு லைசன்ஸ் கோரும் நிலை கவலைக்கிடமானதாகும்.

சின்ன வயதிலேயே ஆண்களுடனான தகாத உறவுகளை வளர்த்துக் கொள்பவர்கள் திருமணமாகி தாம்பத்திய உறவுமுறைகளை சரிவரச் செய்து கொள்ள முடியாமல் தடுமாறுவதையும் வீரியம் விரையமாக்கப்பட்டு விவாக பந்தத்தில் சந்தோஷமில்லாமல் சந்தேகங்களுக்கு ஆளாகி விடுவதையும் அவதானிக்க முடிகின்றது. ஆண்புனர்ச்சியின் ஆரம்பகால கட்டத்தை சற்று நோக்குவோம். கி.முன்னர் 19ம் நூற்றாண்டில் பிறந்தவர் லூத் நபியாவார். இவர் இப்ராஹீம் நபியின் சகோதரரின் மகன். இவருடைய காலத்தில் ஆண்புனர்ச்சை மிக மேலோங்கி காணப்பட்டது. அது பற்றி அல்குர்ஆன் தரும் பல தகவல்களை ஆராய்வோம். “உலகத்தார்களில் நீங்கள் ஆண்களிடம் கெட்ட நோக்கத்துடன் நெருங்குகின்றீர்களா?” (அல்குர்ஆன் : 26:165)

“இன்னும் உங்கள் இறைவன் உங்களுக்காகப் படைத்துள்ள உங்கள் மனைவிமார்களை விட்டு விடுகின்றீர்கள் இல்லை நீங்கள் வரம்பு கடந்த சமூகத்தாராக இருக்கின்றீர்கள்”. (அல்குர்ஆன் : 26:166)

அதற்கு அவர்கள் “லூத்தே (இப்பேச்சையெல்லாம்) நீர் விட்டு விலகிக் கொள்ளாவிட்டால் நிச்சயமாக நீர் இங்கிருந்து வெளியேற்றப்படுவீர் எனக் கூறினர். (அல்குர்ஆன் : 26:167)

தன்னிச்சை சேர்க்கையாளர்களின் கோபாவேஷம் தங்களுக்கு உபதேசம் புரிய வந்த லூத் நபி மேல் வெறுப்புணர்ச்சியை ஏற்படுத்தியது. நபியைத் துரத்தி விட யோசித்தார்கள். இவ்வேளை லூத் நபியின் பதில் மிக அற்புதமாக இருந்தது. அவர்கள் என்ன சொன்னார்கள்? அவர் கூறினார், “நிச்சயமாக நான் உங்கள் செயல்களை கடுமையாக வெறுப்பவனாக இருக்கின்றேன்”. (அல்குர்ஆன் : 26:168)



இத்தனை சொல்லியும் கேளாத மக்கள் ஆண்புணர்ச்சையில் தங்களை அடிமைப் படுத்திக் கிடந்தார்கள். காம உணர்ச்சியில் கலை கட்டி நின்றார்கள். செய்வதறி யாது திகைப்பற்று நபி லாத் (அலை) அவர்கள் இறைவனிடம் இனிதே பிரார்த்தித்தார். “என் இறைவனே! என்னையும் என் குடும்பத்தாரையும் இவர்கள் செய்துகொண்டிருக்கின்ற (தீய) வற்றிலிருந்து காப்பாயாக!” எனப் பிரார்த்தித்தார். (அல்குர்ஆன் : 26:189) இறைத்தூதரின் இந்த முடிவை செவிபேற்ற அல்லாஹ் தன் தூதருக்கு சாதகமான முடிவை முன்வைத்தான். “அவ்வாறே நாம் அவரையும் அவர் குடும்பத்தார் யாவரையும் காத்துக்கொண்டோம்”. (அல்குர்ஆன் : 26:170)

“அழிந்து போவோரில் ஒருத்தியாக பின்தங்கிவிட்ட கிழவியைத் தவிர” (அல்குர்ஆன் : 26:171) காக்க வேண்டியவர்களையும் கருணை காட்ட வேண்டியவர்களையும் இறைவன் போதித்து பின்னர் அந்த சமூகத்தை நோக்கி என்ன செய்யவேண்டும் என்பதைத் தீர்மானித்தான். இறைவனின் தீர்மானம் இப்படித்தான் இருந்தது. “பின்னர் நாம் மற்றவர்களை அழித்து விட்டோம்” (அல்குர்ஆன் : 26:172) “இன்னும் நாம் அவர்கள் மீது (கல்) மாரி பொழியச் செய்தோம். அச்சமூட்டி எச்சரிக்கப்பட்ட (ஆனால் அதைப் புறக்கணித்த) வர்கள் மீது (அக்கல்) மாரி மிகவும் கெட்டதாக இருந்தது” (அல்குர்ஆன் : 26:173)

அவ்வூரை அழித்த முறைமை பற்றி அல்குர்ஆனில் பிறிதொரு இடத்தில் கூறும் போது - “எனவே (தண்டனை பற்றிய) நம் கட்டளை வந்து விட்ட போதும் நாம் (அவ்வூரின் அதல் மேல் தட்டைக் கீழ் தட்டாக்கி விட்டோம். இன்னும் அதன் மீது கூடப்பட்ட செங்கற்களை மழைபோல் பொழிய வைத்தோம்”. (அல்குர்ஆன் : 11:82) இப்படியாக அழிக்கப்பட்ட இடம் இஸ்ரேலின் கிழக்கிற்கும் ஜோர்டானின் மேற்கிற்கும் இடையிலுள்ள சாக் கடல் என்பதாகும். 82 கிலோ மீற்றர் நீளம், 18 கிலோ மீற்றர் அகலம் ஆழம் 1500 அடியாகும். தண்டனை பெற்ற லாத் (அலை) யின் கூட்டத்தினரின் சடலங்கள் ஊறி உக்கிய தண்ணீரும் இவர்களுக்காக பெய்த மழை நீரின் அழுகிய வாசம் நிரம்பிய கடலாக காட்சி தருகின்றது. சாதாரண கடலின் உப்புச்சத்து 3.5 விழுக்கள். சாக் கடலின் உப்புச்சத்து 28 விழுக்கள் கொண்டது. இக்கடலில் உப்புச்சுவையுடன் ஹைட்ரஜன் சப்பைற் க்ளோரின் மெக்னீசியம் - பொற்றாசியம் - கல்சியம் கந்தகம் அடங்கியிருக்கின்றது. இக்கடலுக்கு பஹருல் மைய்யீத் சாக்கடல் என்பதால் தவளை மீன் கூட உயிர்வாழ்வதில்லை. லாத் (அலை) அவர்களுக்கு முன் கடல் மட்டத்திலிருந்து 653 அடி உயரத்திலிருந்த இக்கடலும் அதைச்சூழ்ந்த பகுதியும் இப்போது 1300 அடி தாழ்வில் அமைந்திருப்பது குர்ஆனை உறுதிப்படுத்துகின்றது.

ஆண்புணர்ச்சியில் ஈடுபடுவோரும், நீலப்படங்களுக்கு துணைநிற்பவர்களும், கடலோரங்களில் மேற்கு நாட்டவரோடு கைகுலுக்கும் கெட்ட செயல் காணும் சிறுவர்களும் பாடசாலைப் பிள்ளைகளைக் கடத்தி தன்னிச் சேர்க்கைக்கு தூண்டுபவர்களும் மேற்கண்ட நிகழ்ச்சியில் பாடம் படிப்பார்களாக!

நன்றி : மித்தின் வாரமலர்  
15-06-2003

## 05. ஏமாற்றிப் பிழைக்க எண்ணுபவர்களே இல்லாத்தின் கருத்தையும் சீந்தியுங்கள்!

ஏமாற்றாதே, ஏமாற்றாதே என்று ஒரு கவிஞன் பாடல் சொன்னார். பிறரை ஏமாற்ற முற்படும் போது நம்மை நாமே ஏமாற்றிக் கொள்கின்றோம். ஒரு ஏமாற்றத்தை விளைவிக்க எண்ணும் போது உன்னைப் பார்த்து அந்தச் செயல் கூறுகின்றது, “ஏ...மாற்றம் உன் வாழ்க்கை மாறி விட்டது” என்று கூறுகின்றது. அருள்மறையைத் தந்த அல்லாஹ் மனிதன் புனிதனாக வாழவே விரும்புகிறான். அவன் எதிர்பார்க்கின்ற மனிதன் பின்வரும் தோறணையில் இருக்க ஆசிக்கின்றான் “நம்பி உங்களிடம் ஒப்படைக்கப்பட்ட அமானிதங்களை அவற்றின் சொந்தக் காரர்களிடம் நீங்கள் ஒப்புவித்து விட வேண்டும்” என்றும் “மனிதர்களிடையே தீர்ப்புக் கூறினால் நியாயமாகவே தீர்ப்புக் கூறுதல் வேண்டும்” என்றும் உங்களுக்கு நிச்சயமாக அல்லாஹ் கட்டளையிடுகின்றான், நிச்சயமாக அல்லாஹ் உங்களுக்கு (இதில்) மிகவும் சிறந்த உபதேசம் செய்கின்றான். நிச்சயமாக அல்லாஹ் (யாவற்றையும்) செவியுறுபவனாகவும் பார்ப்பவனாகவும் இருக்கின்றான். (அல்குர்ஆன் : 4:58)

ஒவ்வொரு மனித வாழ்வுக்கும் பிழைப்பு முக்கியமாக இருக்கின்றது. காலை முதல் இரவு வரை கஷ்டப்படுகின்ற ஒவ்வொரு வியாபாரிகளும் தொழிலாளர்களும் உண்மைக்கு உண்மையாகப் பேச - நடக்க முற்படுவார்களானால் சமூகம் சந்தோச வெள்ளத்தில் சஞ்சரிக்கும். வெள்ளை மனதுடன் வியாபார அமைப்பு இல்லாததனாலேயே வெள்ளமே வீட்டுக்குள் புகுந்து அள்ளுண்டு போகும் ஆபத்தை அகிலத்தில் காணுகின்றோம். நியாயமான மனசு - நீதியான போக்கு நம்மிடையே காணப்பட வேண்டும். ஏமாற்றப் போக்கு எம்மிடையே இருந்து விடைபெற வேண்டும். ஏமாற்றுவது பற்றி இறைத்தூதர் முஹம்மது நபி (ஸல்) அவர்கள் என்ன கூறுகின்றார்கள் என்பதை பார்ப்போம். “எவர் நம்மீது ஆயுதங் களைச் சுமந்தாரோ (நம்மைத் தாக்க ஆயுதங்களை எடுத்தாரோ) அவர் நம்மைச் சேர்ந்தவர் அல்லர். யார் நம்மை ஏமாற்றினாரோ அவர் நம்மை சேர்ந்தவர் அல்லர். (ஆதாரம் : முஸ்லிம்)

எந்தக் கயிற்றிலாவது பிடித்துக்கொண்டு இறைத்தூதர் முஹம்மது நபி (ஸல்) அவர்களை நெருங்கி அவர்களின் உண்மையான உம்மத்தாகவே ஒவ்வொருவரும் ஆசிக்க வேண்டும். நீடிய வாழ்வில் நேசிக்க வேண்டும். ஏமாற்றுவன் எம்மைச் சேர்ந்தவன் அல்ல என இறைத்தூதர் (ஸல்) கூறுவார்களாக இருப்பின், இன்று காலை முதல் மாலை வரை ஏமாற்றி வாழ்வோர் - யாருடன் கைகோர்க்கப் போகின்றார்கள்? என்பதை எண்ண வெட்கமாக இருக்கின்றது.

நாயகம் (ஸல்) அவர்கள் ஒருமுறை ஒரு தானியக் குவியல் அருகே நடந்து சென்றார்கள். அப்பொழுது அந்தத் தானியக் குவியலில் நபி (ஸல்) அவர்கள் தங்களின் கையை நுழைத்தார்கள். அவர்களின் விரல்களில் ஈரம் பட்டது. உடனே நபியவர்கள் “தானிய வியாபாரியே! இது என்ன?” என்றார்கள். அதற்கு அவர் “மழை பெய்ததால் தானியம் ஈரமாகிவிட்டது” என்றார். அதற்கு நாயகம்

(ஸல்) அவர்கள் “மக்கள் பார்க்கும் விதத்தில் அந்த ஈரமான தானியத்தை குவியலின் மேலே வைக்கக்கூடாதா? யார் நம்மை ஏமாற்றுகின்றாரோ அவர் நம்மைச் சேர்ந்தவர் அல்லர்” என்றார்கள். (புகாரீ முஸ்லிம்)

இன்று வியாபாரம் என்ற போர்வையில் ஏஜென்ஸிகள் செய்யும் கபட நாடகங்கள் சமூகத்தில் அவ்வப்போது அம்பலமாகாமலில்லை. புனித மக்கா புனித பூமி. அங்கு முஸ்லிம்கள் மட்டும்தான் செல்ல வேண்டும் என்பது உலகறிந்த உண்மை. அதைத் தெரிந்துகொண்ட மானிடர்களும் இஸ்லாமியத்தை ஏற்றுக்கொள்ளாத சகோதர சகோதரிகளைப் போலிக் கடவுச்சீட்டின் மூலம் ஏமாற்றி அறபு நாடுகளுக்கு அனுப்பி வைக்கின்றனர். குறிப்பாக மக்கத்திற்குப் பக்கத்திலேயே தொழில்புரிய அனுப்புகின்றனர். இது அநியாயம்; அக்கிரமம். ஆண்டவனே அங்கீகரிக்க முடியாத செயல். அது மட்டுமல்ல பல்வேறு நாடுகளுக்கு அனுப்பிவைப்பதாகக் கூறி பணத்தைப் பெற்றுக்கொண்டு பின்னர் எங்காவது ஒரு விமான நிலையத்தில் தவிக்க விடுவதும், பலரை வள்ளங்களில் ஏற்றி கடல்மார்க்கமாக கூட்டிச்செல்வதாக பணம் பெற்று பசியோடும் பட்டினி யோடும் பல நாட்கள் கடலில் தத்தளிக்க விட்டு தலைமறைவாகி விடுவதும் ஏமாற்றத்தின் எல்லை கடந்த செயலாகும். ஏமாற்றி பணம் பறிக்கும் கும்பல் என்றுதான் உண்மையை உணர்ந்து நடப்பார்களோ தெரியாது?

அத்துல்லாஹ் இப்போது உமர் (றலி) அவர்கள் கூறுகின்ற பயன்தரும் நற்செய்தி, ஒரு மனிதர் வியாபாரத்தில் தாம் ஏமாற்றப்படுவதாக நபி (ஸல்) அவர்களிடம் கூறினார். அதற்கு நபி (ஸல்) அவர்கள் (அவரிடம்) “நீ வியாபாரம் செய்தால் ஏமாற்றுதல் கிடையாது என்று கூறுவீராக” எனப்பகர்ந்தார்கள். (புகாரீ முஸ்லிம்) ஒரு உளவியல் ரீதியான புதுமைப் பாடத்தை நபி (ஸல்) அவர்கள் பாதிக்கப்பட்ட மனிதருக்கு பயன்காண உரைத்தார்கள். சிந்திக்கும் சமுதாயமே! மற்றவர்களை ஏமாற்றுகின்ற மனப்பாங்கை கைவிடுவோம். வீணாக நம்மை நாம் ஏமாற்றிக் கொண்டு மனங்கலங்கி வாழ்வதைத் தவிர்ப்போம்.

ஹஸ்ரத் யூனஸ் பின் உபைத் (றஹ்) அவர்கள் போர்வைகள், கம்பளிகளை விற்று வாழ்க்கை நடாத்தி வந்தார்கள். வானம் இருண்டு - மழைமேகம் சூழ்ந்தால் - கடையைப் பூட்டி விடுவார்கள். அவர்களிடம் காரணம் கேட்ட போது.... “மேகம் திரண்டு வெளிச்சம் மங்கும் போது வாடிக்கையாளர்களுக்கு நான் விற்கும் பொருளின் குறைபாடுகள் தெரியாமற் போய்விடும். இதனால் நான் பாவியாக வாய்ப்புண்டு. ஏனெனில், அது வியாபாரமாக இருக்காது. ஏமாற்றுதலாகி விடும். அதனால் கடையை மூடிவிடுகின்றேன் என்றனர். இப்படியான சம்பவங்கள் தொழில்மோசடியும் ஏமாற்றும் செய்பவர்களுக்கும் ஒரு பாடமாக இருக்கட்டும். தெருக்களிலே பைத்தியம் போன்று அலைபவர்கள் சிலர் பலரை ஏமாற்றியவர்கள் என்பது கண்கூடு. வெள்ளிடைமலை ஒவ்வொன்றையும் கண்டாவது பாடம் படிப்போம்.

நன்றி : மீத்தின் வாரமலர்

22-06-2003

## 06. தாய் தந்தையை மதிப்பதில் தவறழைக்க வேண்டாம்!

வயிற்றில் குழந்தையைச் சுமக்குகின்ற தாய் 10 மாதங்கள் படுகின்ற வலி அவஸ்தை என்பவற்றை எண்ணிப்பார்க்க வேண்டும். தாயாகி விட்டாள் என்ற உடனே - அவளின் கணவன் அவளை உண்மைக்கும் உண்மையாக நேசிக்கின் றான். தனது எதிர்காலச் சந்ததியொன்றை சுமக்கின்ற தன் மனைவிக்காக தன்னாலான அத்தனை கடமைகளையும் செய்கின்றான். குழந்தையைப் பெற்றெடு த்தவுடன் இருவரும் அடையும் இன்பத்திற்கு அளவே இல்லை. இரவு பகலாக கண்விழித்து கண்ணே மணியே என்று காக்கின்றாள். பிள்ளைக்கு சிறிய நோய் வருவதைக்கூட இருவரும் தாங்க மாட்டார்கள். தனது பிள்ளையை யாரும் ஏசுவதையோ - பேசுவதையோ அவர்களால் பொறுத்துக்கொள்ள முடியாது. தனது பிள்ளையின், கல்வி, எதிர்காலம், உடல்நலம் என்பனவற்றில் மிகவும் சிரமம் எடுத்து செயற்படுவார்கள். “அன்னையும் பிதாவும் முன்னறி தெய்வம்” என இந்து சமயம் கூறுகின்றது.

இத்தகைய தாய்-தந்தை பற்றி அல்குர்ஆன் என்ன சொல்கின்றது என்பதை ஆராய்வோம். “தாய் தந்தையரை “சீ” என்ற வார்த்தை கொண்டு ஏச வேண்டுமா? இன்று சிறிய காரியங்களுக்கெல்லாம் பெற்றோரின் மனதைப் புன்படுத்துவது. சாதாரணமாகிவிட்டது. பெற்றோரின் மனச் சந்தோசத்திலேயே நமது சந்தோசம் காத்திருக்கின்றது. நாம் இன்று தாய் தந்தையரை மதித்தால் தான் நாளை நமது பிள்ளைகள் நம்மை மதிப்பார்கள் - பார்ப்பார்கள். சுவரை நோக்கி வீசுகின்ற பந்து மீண்டும் நம்மை நோக்கியே வருகின்றது. இன்று நாம் பெற்றோரைக் கவனிக்கும் மாதிரிகளே, நாளை நமது பிள்ளைகள் நம்மைக் கவனிக்கும் சாயலாகும்.

மாநபி (ஸல்) அவர்கள் மலர்ந்தருளினார்கள், “மாதாவின் பாதத்தடியிலேயே மகனின் சுவனம் இருக்கின்றது” பெற்றவர்களை மதிப்பவர்களுக்கு சுவனமும் மிதிப்பவர்களுக்கு நரகம் என்பதுதான் நியதியாகும். மனைவியைக் கண்டவுடன் தாயை மறந்துவிடுபவர்களும் உண்டு. “தாய்க்குப் பின்னே தாரம்” என்பதை ஞாபகத்தில் வைத்துக்கொள்ள வேண்டும். அன்பாக, பண்பாக தாயோடு இணைந்து இருந்தவர்கள்கூட மனைவியைக் கண்டதும் தாயை மறந்துவிடத் துணிகின்றார்கள். பாசம் என்பதற்கு இப்படியும் ஒரு வாசமுண்டு. அதாவது, தாய் வாசம். பின்னர் தந்தையோடு நேசம். அதன் பின்னே மனைவியோடு, மக்களோடு என்று தொடரலாம். எங்கு தொடர்ந்தாலும் நமது உண்மைத் தாயை, தந்தையை ஒருபோதும் மறந்துவிடக் கூடாது. மெய்யுலகிலே இருந்து தாயின் பையுலகிற்கு வந்து - மீண்டும் மெய்யுலகிற்குப் போகும் நாம் ஐயோ பாவம் அவன் தாய் - என்று சொல்லும் நிலைக்குத் தள்ளி விடக்கூடாது.



பெரிய இடங்களிலே வயது வந்த தாயும் தந்தையும் ஒரு வராந்தாவில் கவனிப்பாரற்று நிர்வகிக்கப்படுவதை நிஜ வாழ்வில் காண முடிகின்றது. இன்று அவர்களுக்கு முதுமை. நாளை நமக்கு முதுமை என்பதை உணர வேண்டும். பிறக்கும் போது தந்தையை இழந்து பிறந்து ஆறு வயதில் தனது தாயையும் இழந்த அண்ணல் நபியவர்கள் பெற்றாருக்குக் கொடுத்திருக்கின்ற கௌரவம் சொல்லி முடிக்க முடியாத ஒன்றாகும். பெற்ற மனம் பித்து பிள்ளை மனம் கல்லு என்று சொல்லிக்கொள்வதுண்டு. அர்த்தமுள்ள இந்து மதம் எனும் நூல்களை யாத்த கவியரசு கன்னதாசன் அவர்கள் தாயை சித்தரித்துக் காட்டும் பாங்கு ஒரு அற்புதமான அமைப்பாகும். “பெண்ணை விரும்புகிறான் மகன் - அதற்கு அவள் நிபந்தனையிடுகிறாள். உன் தாயின் இதயத்தைக் கொண்டு வா என்று. தாயிடம் கூறி எப்படியோ இதயத்தை எடுத்து ஏந்திச்செல்லும் போது சருக்கி விழுகின்றான். சற்று அப்பால் விழுந்த இதயம் மகனே விழுந்து விட்டாயா? என்று இதயம் பிழிந்து இரக்கமுடன் விசாரிக்கின்றது. இப்படியான கற்பனையினுள்ளே தாயின் கருணையை வடித்து விட்டார். என்றும் பெற்றோரின் மனசு ஈரமாகவும் இரக்கமாகவும் இருக்கும்.

“தாயில் சிறந்த கோயிலுமில்லை, தந்தை சொல்மிக்க மந்திரமில்லை” அல்கமா (றுழி) என்ற ஒரு ஸஹாபி மரணப்படுக்கையில் கலிமாச்சொல்ல முடியாமல் தத்தளிக்கின்றார். இந்நிழ்கவு ஏந்தல் நபியிடம் போகிறது. அல்கமா (றுழி) அவர்களின் தாயை வரவழைக்கச் சொன்னார்கள். வயது முதிர்ந்த மூதாட்டி. தட்டுத்தடுமாறி வந்தார்கள். மகன் செய்த குற்றத்தை மன்னிக்கும் படி வேண்டினார்கள். மாட்டேன் என்று மறுத்தார் அந்த மாது. விறகை எடுத்து அல்கமா (றுழி) அவர்களை எரித்து விடுங்கள் என்றனர். ஈர மனம் கொண்ட தாய் மன்னிப்பதாகச் சொன்னார். அல்கமா (றுழி) அவர்களும் கலிமாச் சொன்னார். நமது வாழ்வில் தாய் தந்தையரை மதித்து வாழ்வோமாக.

நன்றி : மீத்திரன் வாரமலர்  
29-06-2003

## 07. சூழலை மாசுபடுத்தி சுவனம் புக முடியுமா?

சுத்தம், சுகாதாரம் என்பன மனித வாழ்வுக்கு இன்றியமையாததொன்றாகும். அசுத்தம், புறச்சுத்தம், சூழல் சுத்திகரிப்பு என்றெல்லாம் வகுத்துச் சொல்லலாம். பள்ளிவாயலுக்கு அழகாக வாருங்கள் என அல்குர்ஆன் ஆணையிடுகின்றது. பள்ளிவாயல் என்பது மானிடன் இறையமைதி தேடி பிரவேசிக்கின்ற இடம். அங்கு தூய்மையோடு நுழைந்தால்தான் தூய எண்ணங்களைப் பெற்று வர முடியும். இந்த எண்ணக்கருத்துக்களை பிரதிபலிக்கும் வகையிலேயே பள்ளிச் சுத்தத்தை இஸ்லாம் வரவேற்கின்றது. முஹம்மது (நபி) அவர்கள் சுத்தமாக வாழ, சுகமாக சுவாசிக்கச் சொல்லித் தந்தார்கள். பல்லுலக்குவதற்கு பல்வேறு சந்தர்ப்பங்களில் பாடம் சொன்னார்கள். “உங்களுக்கு சிரமம் தரக்கூடாது என்பார்க்கின்றேன். இல்லையெனில், ஐங்காலத் தொழுகையின் போதும் பல் துலக்க பணித்திருப்பீன்” என ஏந்தல் நபி (ஸல்) அவர்கள் எடுத்துரைத்தார்கள். காலையில் எழுந்ததுமே முக்கைச் சீறிவிடும் படி கட்டளையிட்டார்கள். மலசல கூடம் செல்லும் போதும் காலில் பாதரசை அணிவதையும் தண்ணீரைக் கொண்டு சுத்தமாக்கிக் கொள்வதையும் கைகளை நன்றாகக் கழுவிக்கொள்வதையும் கற்றுத் தந்தார்கள்.

தண்ணீரை ஊதிக்குடிப்பதையும், துருத்திப் பைகளிலுள்ள தண்ணீரை வாய் வைத்துக் குடிப்பதையும் தடை செய்தார்கள். பாதையிலும் பழம் தரும் மரங்களின் கீழும் தேங்கிய நீரிலும் பொந்துகளிலும் சிறுநீர் கழிப்பதைத் தடை செய்தார்கள். சூடேறிய நிலையில் உடலை நீராடிக் கொள்வதிலும் அழுக்காடைகளை அவ் வப்போது துவைப்பதற்கும் அனுபவத்தைத் தந்தார்கள். பாதையில் கிடக்கின்ற துன்பம் தரும் பொருட்களை அகற்றுவது தர்மம் என்றார்கள். இத்தகைய சத்தியத்தாதர் முஹம்மது நபி (ஸல்) அவர்களின் வாழ்க்கையை ஏன் நாம் கடைபிடிக்கக்கூடாது? வழுச்செய்வதன் மூலம் தினமும் கை - கால் - முகம் என்பனவற்றின் சுத்தத்தை நமக்கு ஞாபகப்படுத்தியுள்ளார்கள். என்று உலகை பயமுறுத்தி நிற்பது சுகாதாரச் சீர்கேடுதான். வீடுகளில் சேருகின்ற அழுக்குகள் அனைத்தும் வீதிகே வந்து விடுகின்றன. காலையில் காரியாலயம் செல்ல புறப்படுபவர்கள் தங்கள் காரியாலய பேக்குகளுடன் சொப்பிங் பேக்குகளில் குப்பைகளையும் கூடவே எடுத்து வருகின்றனர். தகுந்த இடங்களில் அதனை வீசுபவர்களும் தரக்குறைவாக பாதையின் ஓரங்களில் மெதுவாக வைத்து விட்டு நகருவோரும் உண்டு. காரில், வேனில் பயணம் செய்வோர் கூட இதற்கு விதிவிலக்கு இல்லையெனச் சொல்லலாம்.

“எல்லா நாம்பனும் ஓடுகிறதென்று வயிற்றுநாம்பனும் வாலைக்கிளப்பியோடிய தாம் என்று ஒரு பலமொழி. படிக்காதவர்கள்தான் பாதையில் கழிவுநீரை

விடுகின்றார்கள். குப்பைகளை வீசுகின்றார்கள். என்றுபார்த்தாலும் படித்தவர்களும் இதில் போட்டி போட்டு செயற்படுகின்றார்கள். எண்ணிப் பார்க்க இதயம் பொறுக்க முடியாமல் இருக்கின்றது. இன்று சுகாதார சர்க்கேட்டினாலேயே மலேரியா, கொலரா போன்ற நோய்கள் பரவுவதற்கு காரணமாக அமைகின்றது. முழு உலகையும் ஆட்டிப்படைக்கும் சாஸ் நோய் சுகாதாரத் தன்மை சீரழிந்தாலேயே ஏற்படுகின்றது. நமது சமூகத்தில் சமயம் - சமூக இயக்கங்கள் சுகாதாரத்திற்காகப் பாடுபட வேண்டும். பாடசாலை, பள்ளிவாயல், ஆஸ்பத்திரி, சிறைச்சாலை, அநாதை இல்லம், வயோதிப மடம் போன்ற பொதுத் தாபனங்களை சுத்தமாக வைக்க முயற்சி எடுப்பதுடன் மையவாடி, கனத்தை மயானங்களை சிரமதான அடிப்படையில் சுத்தம் செய்ய வேண்டும். பொது எண்ணங்களைக் கைவிட்டு சமூகத்தில் வெறும் சோம்பேறிகளாகவும் சுத்தத்தை மாசுபடுத்தி அசுத்தத்தை ஆட்கொள்பவர்களாகவும் மாறக்கூடாது.

ஹஸ்ரத் பக்ர் பின் அப்துல்லாஹ் (றஹ்) என்று ஒரு பெரியார் இருந்தார். அவர் வீட்டின் கூரைப்பீலியை வீட்டின் உப்புறமே வைத்துக்கொண்டார். வெளியே தண்ணீரை விடுவதனால் மக்களுக்கு சிரமம் எனக்கருதினார். அது மட்டுமல்ல அவரின் வீட்டில் செத்த பூனையை குப்பைத் தொட்டியில் போட்டு விடாமல் வீட்டின் பின்புறத்தில் புதைத்து விட்டார். நல்ல உதாரபுருஷர்களின் நடத்தைகள் நமது வாழ்விலும் பிரதிபலிக்க வேண்டும்.

மதீனா பள்ளியை துப்புரவு செய்த கறுப்பு நிறப் பெண்மணியொருவர் மரணித்த செய்தி கேட்டு மாநபி (ஸல்) அவர்கள் அப்பெண்ணின் கப்ரின் அருகே சென்று மறைவான மையித்தின் தொழுகையை நிறைவுசெய்தார்கள். சுத்தத்திற்குத் துணை போன பெண்ணுக்கு சத்திய நபி கடைசி வரைக்கும் கண்ணியம் கொடுத்தார்கள். புகையினால் ஓசோன் படலமே ஓட்டையாகி விட்ட இக்காலத்தில் சுத்தத்தைப் பேணி சுவர்க்கவாதிகளாக மாறுவோமாக! எது நடந்தால் நமக்கென்ன? என்றிராமல் சமூகத்தில் பற்றுள்ளவர்களாக அனைவரும் ஒன்றுபட்டு வாழ்வோமாக!

நன்றி : மீத்திரன் வாரமலர்  
06-07-2003

## 08. உண்மை பேசி உயர்வடைய உபதேசீக்கும் சமயம் இஸ்லாம்!

பிள்ளைகளுக்கு உண்மை பேசக் கற்றுக்கொடுப்பது ஒவ்வொரு பெற்றோரினதும் கடமையாகும். உண்மைக்கும் பொய்க்கும் வேறுபாடு தெரியாமல் தினமும் கதைத்துத் தீர்க்கும் மக்கள் அதிகமாகவே வாழ்கின்றார்கள். “அன்பு மகனே! உண்மை பேச வேண்டும்”. ஒரு தந்தை பிள்ளைக்குக் கற்றுக் கொடுத்தார். இறைவாக்குப் பிள்ளை அதனைப் பாரமெடுத்தது. ஒருநாள் தந்தையைத் தேடி நண்பர் ஒருவர் வந்தார். தந்தையிடம் வந்து உங்களைத் தேடுவதாக எடுத்துரைத்தார் மகன். உள்ளே இருந்த தந்தை தான் இல்லையெனக் கூறுப்படி கூறியதை - தகப்பனின் நண்பரிடம் ஒப்புவித்தான். உங்கள் தகப்பன் பொய்யன் என்று அவர் சொல்லிச் சென்றார். குழந்தைக்கு அப்போதுதான் பொய்க்கான அர்த்தம் புரிந்தது. இப்படி வசமாக மாட்டிக்கொள்ளும் தந்தைமாரும் உண்டு. பிள்ளைகள் பொய்கூறுவதைப் பார்த்து தலையைப் பிய்த்துக்கொள்ளும் தாய் தந்தையரும் உண்டு. அல்குர்ஆன் உண்மை சொல்ல வேண்டும் என்பது பற்றி என்ன கூறுகின்றது என்பதை எடுத்து ஆராய்வோம்.

“ஈமான் கொண்டவர்களே! அல்லாஹ்வுக்கு அஞ்சுங்கள் மேலும் உண்மையாளர்களுடன் நீங்கள் ஆகிவிடுங்கள். (அல்குர்ஆன் : 9:119) விசுவாசியாக இருப்பவர் உண்மையாளனாக உண்மையாளர்களுடன் ஒன்றித்திருப்பவனாக இருக்க வேண்டும் என்பதையே இறைவன் விரும்புகின்றான். திருக்குறளில் வாய்மையெனப் படுவது யாதெனில், “யாதொன்றுந் தீமையிலாது சொல்ல (திருவள்ளுவர்) வாய்மை என்பது என்னவென்றால், யாருக்கும் எந்தவிதமான தீமையும் உண்டாகாத வார்த்தைகளை பேசுவதை குறல் மூலம் முன்வைக்கிறார். ஒரு கவிஞன் பொய்யுரைத்தல் தீது அதில் புண்ணியந்தான் ஏது? என்று பாடினார். “நிச்சயமாக உண்மை நன்மையின் பக்கம் வழிகாட்டும். நிச்சயமாக நன்மை சுவனத்தின் பக்கம் வழிகாட்டும். நிச்சயமாக ஒருவர் உண்மை கூறுகிறார் என்றார் அவர் அல்லாஹ்விடம் உண்மையாளர் என எழுதப்படுகின்றார். நிச்சயமாக பொய் பாவத்தின் பக்கம் வழிகாட்டும். பாவம் நரகத்தின் பக்கம் வழிகாட்டும்.

நிச்சயமாக ஒருவர் பொய்யுரைக்கின்றார் என்றால், அவர் அல்லாஹ்விடம் பொய்யார் என எழுதப்படுகின்றார். (நபிகள் நாயகம் (ஸல்))

(அறிவியல் : அப்துல்லாஹ் இப்னு மஸ்ஹூத் (றஹ்), (ஆதாரம் புஹாஹி முஸ்லிம்) காலை முதல் மாலை வரை பொய்யுரைப்பவர்கள் இறைவனிடம் பொய்யார்கள் பட்டியலில் தங்கள் பெயரைப் போட்டுக்கொள்ளத்தான் இத்தன பிரயத்தனம் எடுக்கின்றார்கள் என்றால் மிகையாகாது. ஒரு பொய்யைச் சொல்ல முற்படும் போது, அதை மறைக்க இன்னும் எத்தனையோ பொய்களைச்

சொல்ல நேருகின்றது. இன்றைய வியாபாரம், குடும்பம், போக்குவரத்து அனைத்திலும் மனிதன் அப்பட்டமாகவே பொய் சொல்கின்றான்..

மனைவியிடத்தில் பொய் சொல்லி இன்னுமொரு துணையிவிடம் தனித்திருக்கும் கணவன்மார்களும் இருக்கத்தான் செய்கிறார்கள். மக்கா செல்லும் ஒரு பெண்ணுக்கு ம.றம் என்ற உடன் பாதுகாவலர் ஒருவர் தேவை. அந்தப் புனிதப் பயணத்திற்குக்கூட கணவன் இல்லாமல் எந்த உறவுமுறையிலுமில்லாத வர்களைக் கூட கணவன் என்றும் சகோதரன் என்றும் பொய்த் தடயங்களைப் பதித்து வாழ்த்தலைப்பட்டமை வணக்கத்தில் எப்படித்தான் இணக்கம் காண முடியுமோ? இறைவனுக்கே புரியும். இன்று லண்டன் போன்ற நாடுகளுக்கு இங்குள்ள பெண்களை உறவினர்களிடம் ஒப்படைப்பதற்கு பொய்யான திருமணப் பதிவுகளை முடித்து விமான நிலையங்களில் கணவன் மனைவி போல் கச்சிதமாக நடித்து கடையிசில் கலங்கமான வாழ்வியல் அமைப்புக்களுடன் உரியவர்களிடம் போய் சேருகின்றார்கள். இப்படியான பயங்கரமான மோசடிகளை இஸ்லாமியப் பெயர்களுடன் வாழ்வியலுடன் வாழ்ந்தபடி செய்வது எத்தனை பாவமானது என்பதை எண்ணிப்பார்க்க வேண்டும்.

இறைமறையில் அல்லாஹுத்தஆலா விளங்கப்படுத்தும் உண்மையும் நன்மையும் பட்டியலிட்டுப் பார்க்கக்கூடியதாக இருக்கின்றது. “நிச்சயமாக முஸ்லிமான ஆண்களும் பெண்களும், இறைவழிபாடுள்ள ஆண்களும் பெண்களும் உண்மையே பேசும் ஆண்களும் பெண்களும் அல்லாஹ்விடம் உள்ளச்சத்துடன் இருக்கும் ஆண்களும் பெண்களும் நோன்பு நோற்கும் ஆண்களும் பெண்களும் தங்கள் வெட்கத்தலங்களை (கற்பைக்) காத்துக் கொள்ளும் ஆண்களும் பெண்களும் அல்லாஹ்வை அதிகம் அதிகம் தியானம் செய்யும் ஆண்களும் பெண்களும் - ஆகிய இவர்களுக்கு அல்லாஹ் மன்னிப்பையும் மகத்தான நற்கூலியையும் சித்தப்படுத்திடுக்கின்றான்”. (அல்குர்ஆன் : 33:35) எத்தனை அருமையான பட்டியலை அல்லாஹ் அறிமுகப்படுத்துகின்றான். இவைகளை மறந்து பொய் பேசுவதைத் தொழிலாகக் கொண்டிருப்பவர்கள் சிந்திப்பார்களாக!

இஸ்லாமிய ஆண்களும் பெண்களும் இறைவனின் இனிய பட்டியலில் தங்களைச் சேர்த்துக்கொள்ள உண்மை பேசுபவர்களாக நாமும் உண்மை பேசி நாளும் நலன் காண்போம்.

நன்றி : மீத்திரன் வாரமலர்  
13-07-2003

## 09. குழந்தையைத் தரும் அல்லாஹ்விடம் கோடித் தடவை பிரார்த்திப்போம்!

திருமணப் பாக்கியத்தை அடைகின்ற ஒவ்வொருவரும் அடுத்த கட்டமாக எதிர்பார்ப்பது குழந்தைப் பாக்கியமாகும். கணவன் - மனைவி இருவரும் அன்பு செலுத்தி அதன் பின் உச்சகட்டமாக அவர்களின் முன்னே கண்சிறிட்டுவது குழந்தையாகும். ஒரு கவிஞன் குழந்தைக்கு கருத்துக்கூறும் போது, “கணவன் மனைவி என்ற இரு பாத்திரமேற்று கட்டில் என்ற மேடையில் நடித்த நாடகத்தின் முன்றாவது பாத்திரமே குழந்தை” எனப் பாடினார். இந்தக் குழந்தைப் பாக்கியத்திற்காக ஏங்கும் இலட்சக்கணக்கான மானிடர்களுக்கு அந்தப் பாக்கியம் அவ்வப் போது கிடைக்கின்றது. சில பெண்களுக்கு பல வருடங்கள் கழித்தும் பிள்ளைப் பாக்கியம் கிடைக்கின்றது. பலர் அப்பாக்கியத்திற்காக ஏங்கி வாழ்வின் நடுப்பகுதியில் குழந்தைகளைத் தத்தெடுத்துக்கொள்வதுமுண்டு. சிலர் ஏனோதானோவென்று கலாச்சாரம் பம்பரமாக ஓட பிள்ளைகளே இல்லாமல் வாழ்வின் பல்வேறு மகிழ்ச்சிகளை மறந்து வயோதிபமாக ஒதுங்கிக் கொள்கின்றனர்.

பிள்ளைச் செல்வம் அல்லாஹுத்தஆலா வழங்கும் அருட்செல்வமாகும். அந்தச் செல்வத்தின் மூலம் எத்தனையோ செல்வங்களை அனுபவிக்கின்றோம். திருவள்ளுவர் குழந்தைச் செல்வம் பற்றிக்கூறுகையில், “பெறுமவற்றுள் யாமறி வதில்லை யறிவறிந்த மக்கட் பேறல்ல பிற” என்கின்றார். நாம் அடைய வேண்டுமென்று விரும்புகிற செல்வங்களுக்குள் நல்லறிவுடைய குழந்தைகளைப் பெறுவதைக் காட்டிலும் வேறேதும் இருப்பதாகத் தெரியவில்லை என்பது அக்குறளின் தெளிவுரையாகும். குழந்தைப் பாக்கியம் இல்லையென மனதினால் ஒதுக்கிவிடக்கூடாது. இறைவனில் அன்பு வைத்துப் பிரார்த்திக்க வேண்டும். பெண்களின் கருவறையில் கட்டி, புளுத்தன்மை, சவ்வு வளருதல், கொழுப்பு வளருதல் போன்ற காரணங்களினாலும் மாதத் தீட்டு சீராகாத மதிப்பீடுகளினாலும் குழந்தை பெறுவதில் தாமதங்கள் ஏற்படலாம். இதற்காக வைத்தியரை குறிப்பாக மகப்பேற்று வைத்தியரை சந்திக்க வேண்டும். சத்திர சிகிச்சைகள் இருப்பின் செய்துகொள்ளலாம்.

ஆண்களும் வைத்தியப் பரிசோதனைகளுக்கு உட்படுத்தப்பட்டு தங்கள் உடல்நிலையை சீர்செய்வதோடு, விந்தில் வீரியத் தன்மையையும் பெற்றுக் கொள்ள வைத்திய ஆலோசனைகளைப் பெற வேண்டும். இன்றைய விஞ்ஞான உலகம் “எவருக்கும் குழந்தை” என்ற புதிய பரிமாணத்தை அறிமுகப்படுத்தி யுள்ளது. ஆனால் இறைவனின் கட்டளைப்படி குழந்தையில்லாதவர்களும் உண்டு. அது அல்லாஹ்வின் அருளைப்பொறுத்த விடயமாகும். சில நபிமார்களை பல வருட காலம் குழந்தையில்லாமல் இறைவன் சோதித்தான். ஆனால் அந்த இறைத் தூதர்கள் இறைவனின் பக்கம் நம்பிக்கை வைத்து தங்கள் பிரார்த்தனையைத் தொடர்ந்து குழந்தையைப் பெற்றெடுத்தனர்.

எனவே, மக்களை குழந்தையில்லாத போது மலர்கள் என்று மக்களால் தீர்மானிக்க முடியாது. அது இறைவனின் தீர்மானமே தவிர வேறில்லை. அல்குர்ஆனிலிருந்து இந்த ஆரோக்கியமான முடிவுக்கு பல வசனங்களை ஆய்வு செய்வோம். (“நபியே! இது) உம்முடைய இறைவன் தன் அடியாராகிய ஐகரியாவுக்கு அருளிய ரஹ்மத்தைப் பற்றியதாகும்”. (அல்குர்ஆன் : 19:02) “அவர் தம் இறைவனிடம் தாழ்ந்த குரலில் பிரார்த்தித்த போது, (இவ்வாறு ரஹ்மத்தை அருளினான்)” (அல்குர்ஆன் : 19:03), (அவர்) கூறினார், “என் இறைவனே! நிச்சயமாக என் எலும்புகள் பலவீனமடைந்து விட்டன. என் தலையும் நரையால் (வெண்மையாய்) விளங்குகின்றது. என் இறைவனே! (இதுவரையில்) நான் உன்னிடம் செய்த பிரார்த்தனையில் பாக்கியமில்லாதவனாகப் போய்விடவில்லை” (அல்குர்ஆன் : 19:04)

“இன்னும் எனக்குப் பின்னர் (என்) உறவினர்களைப் பற்றி நிச்சயமாக நான் அஞ்சுகின்றேன். மேலும் என் மனைவியோ மலடாக இருக்கிறாள். ஆகவே நீ உன் புறத்திலிருந்து எனக்கு ஒரு வாரிசையளிப்பாயாக” (அல்குர்ஆன் : 19:06) “அவர் எனக்கு வாரிசாகவும் இருப்பார் ய.கூபுடைய சந்ததியினருக்கு வாரிசாகவும் இருப்பார். என் இறைவனே! அவரை (உன்னால்) புரிந்துகொள்ளப்பட்டவராகவும் நீ ஆக்கிவைப்பாயாக” (அல்குர்ஆன் : 19:06)

“ஐகரியாவே! யஹ்யா என்ற பெயர் கொண்ட ஒரு புதல்வனைத் தருவது பற்றி நிச்சயமாக நாம் உமக்கு நற்செய்தி கூறுகிறோம். இதற்கு முன்னர் இப்பெயர் கொண்டவரை நாம் ஆக்கவில்லை” (என்று இறைவன் கூறினான்) (அல்குர்ஆன் : 19:07) “(அதற்கு அவர்) என் இறைவனே என் மனைவியோ மலடாகவும் முதுமையின் தள்ளாடும் பருவத்தை நான் அடைந்திருக்கும் நிலையில் எனக்கு எவ்வாறு ஒரு புதல்வன் உண்டாவான்?” எனக் கேட்டார். (அல்குர்ஆன் : 19:08) “(அது) அவ்வாறே (நடைபெறும்) என்று கூறினான். இது எனக்கு மிகவும் சுலபமானதே. முன்னர் நீ ஒரு பொருளாகவும் இல்லாதிருந்த காலத்தில்தானே உம்மைப் படைத்தேன்” என்று இறைவன் கூறினான். (அல்குர்ஆன் : 19:09)

இந்த அத்தியாயங்களின் மூலம் மலட்டுத் தன்மையை மனிதனால் தீர்மானிக்க முடியாது. வயோதிப காலத்திலும் கர்ப்பம் தரிக்கலாம் என்பதற்கு இது சான்றாக அமைந்துள்ளது. நபி ஐகரியா அவர்கள் கடைசிவரை இறைவன் குழந்தைப் பாக்கியம் தருவான் என்பதில் மனம் தளரவில்லை. இதுபோன்று இன்று குழந்தைக்காக ஏங்கும் குடும்பத்தினர்கள் அனைவரும் இறைவனிடம் அன்பு வைத்துப் பிரார்த்திப்போம். “அடிக்க அடிக்க அம்மியும் நகரும்” என்பார்கள். கேட்கக் கேட்க இறைவன் மனம் இரங்குவான் என்பது உண்மை. குழந்தை இல்லையென அழுது அழுது மனசஞ்சலத்திற்கு ஆளாகாமல், மனதில் தைரியமும் எண்ணத்தில் நம்பிக்கையும் வைத்து இறைவனிடம் கையேந்துவோம். அவன் இல்லையென்று சொல்லுவதில்லை. பொறுமையுடன் கேட்டுப் பாருங்கள். அவன் பொக்கிஷத்தை மூடுவதில்லை.

நன்றி : மீத்தர்ன் வாரமலர்

20-07-2003

## 10. கில்லற வாழ்வில் செலவு செய்வதை கிஸ்லாம் விரும்பி வரவேற்கின்றது!

திருமணம் செய்துகொள்வது சுன்னத்து. பிள்ளைகளைப் பெறுவதும் சுன்னத்து நபி வழியாகும். அதேவேளை அந்தக் குடும்பத்தினரை சிறப்புறக் கவனிப்பது பர்ஹு. (கடமையிலும் கடமையாகும்). தனது நிர்வாகத்தின் கீழ் இருக்கும் குடும்பம் என்று இன்னுமொருவரால் பராமரிக்கப்படுகின்றதோ அன்றே உளவியல் தாக்கங்களுக்கும் மனம் புண்படும் நிகழ்ச்சிகளுக்கும் கண்ணீர்க் காவியங்களுக்கும் காலாக அமைந்து விடுகின்றது. ஒவ்வொருவரும் தனது குடும்பத்தினருக்குச் செலவு செய்ய உந்தப்படுகின்றார்கள். அருள்மறை அல்குர்ஆன் குடும்ப வாழ்வுக்கு குரல்கொடுக்கும் பொழுது.... “வசதிபடைத்தவர்கள் தம் வசதிகேற்ப செலவு செய்துகொள்ளவும். எவர் மீது அவருடைய உணவு (வசதி) நெருக்கடியாக்கப்பட்டுள்ளதோ அவர் தமக்கு அல்லாஹ் கொடுத்ததிலிருந்து செலவு செய்துகொள்ளவும். எந்த ஆத்மாவையும் அல்லாஹ் அதற்கு கொடுத்திருப்பதே அல்லாமல் (மிகையாகச் செலவு செய்யும்படி) சிரமப்படுத்த மாட்டான். கஷ்டத்திற்குப் பின்னர் அல்லாஹ் அதிசீக்கிரத்தில் இலகுவை (சுகத்தை) உண்டாக்கியருளுவான்” (அல்குர்ஆன் : 65:07)

குடும்ப வாழ்வில் செலவு செய்யும்படி கூறும் இஸ்லாம் அவனை வாழ்வியல் வதை செய்யவில்லை. விரலுக்குத் தக்க வீக்கம் என்பது போல் நமது தகுதிக் கேற்ப செலவு செய்து பழகிக் கொள்ளவேண்டும். மயில் ஆடுகின்றது என்பதற்காக வான்கோழிக்கு மயில் போல ஆட முடியாது. “நமக்கு மேலுள்ளவர்களைப் பார்க்காமல் நமக்கு கீழுள்ளவர்களைப் பார்க்க வேண்டும்” என்பது நபி மொழியாகும். நமது மனைவி, பிள்ளைகள் சேர்ந்த குடும்பத்திற்கு ஒருபோதும் செலவு செய்யத் தயங்கக்கூடாது. “(பாலூட்டும் தாய்மார்களாகிய) அவர்களுக்கு நன்முறையில் உணவளிப்பதும் ஆடையளிப்பதும் குழந்தையின் தந்தை மீது கடமையாகும்” (அல்குர்ஆன்).

இன்று பெண்களை உழைப்புக்கு அனுப்பி அவர்களின் ஊதியத்தில் குடும்பத் தைக் காப்பாற்றுவோரும், மனைவி அனுப்பும் பணத்தில் மதிப்பாக உடுத்து ஹோட்டல்களில் முழுநாட்களையும் கடத்தியும் தங்கள் வாழ்வையிட்டுச் செல்பவர்களும் இருக்கின்றனர். இந்நிலையில் முழுமையாகப் பாதிக்கப்படுபவர்கள் பிள்ளைகளே. சீரான உணவு, உடை, கல்வி என்பன அமையாது. வாழ்வில் இன்னுமொரு சீர்கேட்டின் சிகரத்தை எட்டிப்பிடிக்க எத்தனிக்கின்றார்கள். குடும்ப வாழ்வுக்கு பணம் வேண்டும் என்பதால் இரண்டு திருமணத்தை ஏற்றுக்கொள்கின்றனர். ஒரு மனைவியை வெளிநாட்டுக்கு தொழில்வாய்ப்புக்கு அனுப்பி மற்ற மனைவியுடன் இல்லறத்தில் நல்லறம் கண்டு இனிக்கும் பொழுதினிலே இரண்டு வருடங்கள் கண்சிமிட்டி விமான நிலையம் வந்திறங்கும் போது தன்னுடன் இருந்த மனைவி வெளிநாட்டில் தொழில்வாய்ப்புப் பெற்று இன்னொரு விமான நிலையத்தில் இறங்கிக் கொண்டிருக்கிறாள்.

இரண்டு மனைவியும் இறங்கத்தான் செய்கிறார்கள். வந்த மனைவி வசதி யோடும் போன மனைவி வசதியைத் தேடியும் இறங்கிக்கொண்டிருக்கிறார்கள்.



பாவம் பாவையாகப் பிறந்தவர்களை பூவையாக மதித்து புண்ணியம் காக்க வேண்டிய இடத்தில் கண்ணியம் காக்காத கணவன்மார் கவலைக்குரியவர்கள். அண்ணல் நபி (ஸல்) அவர்கள் கூறினார்கள், “மனிதன் செலவழிக்கும் பொற்காசுகளில் மிக மேலானவை தன் குடும்பத்தாருக்கு அவன் செலவழிக்கும் பொற்காசு. அல்லாஹ்வின் பாதையில் உள்ள தன் வாகனத்திற்காக அவன் செலவழிக்கும் பொற்காசுகளில் மிக மேலானவை தன் குடும்பத்தாருக்கு அவன் செலவழிக்கும் பொற்காசு. அல்லாஹ்வின் பாதையில் பாடுபடும் தன் தோழர்களுக்காக அவன் செலவழிக்கும் பொற்காசு ஆகியவையாகும். (ஆதாரம் : சஹீஃ முஸ்லிம்) நாம் செலவு செய்கின்ற பணத்தில் குடும்பத்திற்காக பிள்ளைகளின் உணவு, உடை, கல்விக்காக நாம் செலவு செய்யும் பணம் ஒருபோதும் வீணாகுவதில்லை. பிள்ளைகளின் கல்விக்கு நாம் வழங்கும் பணம் நமது உயிரிலும் சிறந்த ஒழுக்கத்திற்கு வழங்கும் செலவீடாகும். இறைத்த கிணறு ஊறும், இறையாத கிணறு நாளும் என்பர். நமது குடும்பத்திற்காக நல்லன் செய்யும்போது இறைவனும் நமக்கு எல்லா உதவிகளையும் செய்வான் என்பதில் ஐயமில்லை.

எந்தப்பொருளை நீங்கள் செலவழிக்கின்றீர்களோ அதற்கு அல்லாஹ் பரிசாரம் அளிப்பான் (அல்குர்ஆன் : 34:39) இன்னும் என்ன சந்தேகம் ஏன் யோசிக்க வேண்டும்? அல்லாஹ்வை நம்புவோம். நமது குடும்பத்திற்குச் செலவு செய்வோம். இன்று காதி கோட் என்ற முஸ்லிம்கள் வழக்குத் தொடரும் இடத்தில் பிள்ளைகளுக்குச் செலவு கொடுக்காத முறைப்பாடுகளே அதிகம் காணப்படுகின்றது. ஒரு குடும்பம் அப்படியே இருக்க நியாயமில்லாத காரணங்களை முன்வைத்து இன்னுமொரு பெண்ணை இவ்வாழ்வின் துணைவியாக ஏற்றுக்கொண்டு 10 மாதங்கள் பற்றதோட அவளும் உத்தமத் தாயாகி ஓரணி திகழ சத்தியமாய் முந்திய தாரத்தின் பிள்ளைகள் அலைகின்ற அவலங்கள் நம் கண்களுக்குத் தெரியாமல் இல்லை. சுத்தமாக இதுவெல்லாம் தவறு. இத்தகைய அவலங்களுக்கு காரணியாக இருப்பவர்கள் தெளிவான சிந்தனைகளைத் தமக்குள் பெற வேண்டும். திருமணம் முடிப்பது, இன்னுமொன்றை மணமுடிப்பது “தலாக்” - விவாகரத்துச் செய்வது எல்லாம் இஸ்லாத்தின் மிகச்சிறந்த காரணங்களுடனேயே கட்டியெழுப்பப்பட்டுள்ளது. அதற்காக அத்தகைய காரணங்களை அசிங்கப்படுத்தி விடக்கூடாது.

அன்னை உம்மு ஸல்மா (றலி) அவர்கள் அறிவிக்கிறார்கள். நான் நபி (ஸல்) அவர்களிடம், “யா ரஸூலல்லாஹ்! அபூஸலமாவின் பிள்ளைகளுக்கு நான் செலவழிப்பதில் எனக்கு நற்கூலியுண்டா? அவர்களை இவ்வாறாக (உணவைத் தேடி அலைபவர்களாக) நான் விட முடியாது. அவர்கள் என் பிள்ளைகள். (முந்திய கணவர் அபூஸலமாவின் மூலம் பெற்றெடுத்த பிள்ளைகள்” எனக்கூறினேன். அதற்கு அண்ணல் நபி (ஸல்) அவர்கள், “ஆம் அப் பிள்ளைகளுக்கு நீ செலவழிப்பதற்காக உமக்கு (அல்லாஹுத்தஆலாவிடம்) நற்கூலியுண்டு” எனப்பகர்ந்தார்கள். (ஆதாரம் : புகாரி முஸ்லிம்) இவைபோன்ற படிப்பினைகளைப் பெற்று எந்தக் கணவனின் பிள்ளையாயினும், வயிற்றில் சுமந்த பிள்ளைக்கு வாய்க்கு உணவும் வாழ்வுக்கு கல்வியும் கொடுப்போமாக.

நன்றி : மித்தின் ஷாரமலர்

27-07-2003

## 11. இஸ்லாத்தின் வணக்கங்கள் எளிது இரவு பகலாகத் துன்பப்பட வேண்டாம்!

வணக்கம் என்பது மானிட வாழ்வின் சகல வாழ்வியல் அம்சங்களும் பொதிந்ததாகும். வணக்கம் என்று தொழுகைக்கு மட்டும் பொருள் கொடுக்கும் சமூகம் நம் மத்தியில் இல்லாமலில்லை. “இபாதத்” என்ற தத்துவம் மனிதன் முற்றிலும் இறைவனுக்கு அடிபணிந்து வாழ்கின்ற அத்தத்தைக் கொடுக்கின்றது. வணக்கம் நமக்குத் தரப்பட்டதே தவிர கால்நடைகளுக்கு வழங்கப்பட்ட கடமைப்பாடு அல்ல. இதனை “இபாதத்தை” விரும்பி செயல்படுத்துகின்ற தத்துவமே அமல் கிரியை என்ற செயற்பாட்டில் விழிக்கப்படுகின்றது.

“அமலை” செயலை எப்போதும் துன்பமாகவும் துயரமாகவும் ஆக்கிக் கொள்ளாமல் மனம் வைத்து செயலுக்கு மதிப்பளித்து பக்குவமாக பத்தியாகவே நிறைவேற்றுவதே சிறந்த வணக்கமாகும். வீணான சிரமங்களை வணக்கத்தில் ஆக்கிக்கொள்ளக் கூடாது. அருள்மறை அல்குர்ஆன் இது விடயத்தில் என்ன சொல்கின்றது என்பதை ஆராய்வோம். “(நபியே) நீர் துன்பப்படுவதற்காக நாம் இந்தக் குர்ஆனை உம்மீது இறக்கவில்லை” (அல்குர்ஆன் : 20:02) அல் குர்ஆன் ஆய்ந்து கருத்துக்களை ரசித்து தத்துவங்களை யோசித்து சம்பவங்களால் உணர்ச்சி பெற்று ஆணைகளுக்குக் கட்டுப்பட்டு அறிவுபூர்வமாகச் செயற்படுவதற்கான மானுசீக வாழ்வியல் நூல் என்பதைப் போதிக்கின்றது. இப்படி குர்ஆன் சொல்லும் போது ஏன் வீணாகச் சிரமப்பட வேண்டும்? அண்ணல் நபி (ஸல்) அவர்கள் அறிவிக்கிறார்கள், “தேவையில்லாத இடத்தில் கடுமை காட்டுபவர்கள் நாசமடைவார்களாக” இதனை அண்ணல் நபி (ஸல்) அவர்கள் மூன்று முறை சொன்னார்கள்.

(அறிவிப்பவர் : அப்துல்லாஹ் பின் மஸ்ஹூத் ஹலி, ஆதாரம் சஹீஃ முஸ்லிம்) அல்லாஹ் உங்களுக்கு இலகுவை நாடுகின்றானே தவிர உங்களுக்கு சிரமமானதை அவன் நாடவில்லை”. (அல்குர்ஆன் : 2:185) மார்க்கம் இலகுவாக்கப்பட்டிருக்கின்றதே தவிர மனிதனை சிரமப்படுத்தும் ஒரு அமைப்பே அல்ல. மாநபி (ஸல்) அவர்கள் தன் மனைவி ஆயிஷா அவர்களிடம் வந்தார்கள். அப்பொழுது ஆயிஷா நாயகியோடு ஒரு பெண்மணி உரையாடிக் கொண்டிருந்தார். இப்பெண்மணி இன்னார் இவர்களது தொழுகையைப் பற்றி (இவர் அதிகமாகத் தொழுவார் என பிரபலமாகக்) கூறப்படுகின்றது என ஆயிஷா நாயகி எடுத்துரைத்தார். மாநபி அவர்கள் சொன்னார்கள், தடுத்துக் கொள்வீராக (நல் வணக்கங்களில்) நீங்கள் சக்தி பெறும் அளவுக்கு செய்யுங்கள். அல்லாஹ்வின் மீது ஆணையாக நீங்கள் சடைவடையாதவரை அல்லாஹ் சடைவடைய மாட்டான். தீனில் அல்லாஹ்வுக்கு மிக விருப்பமானது தீனில் எந்த அமலை நிரந்தரமாக செய்கின்றாரோ அதுவேயாகும். (அறிவிப்பவர் : ஆபிஷா ஹலி, ஆதாரம் : புகாரி முஸ்லிம்) கண்ணிறைந்த தூக்கத்துடன் அமல்செய்ய



ஆசிக்கக் கூடாது. அமலில் ஆசையுள்ளவர்களுக்கு நடுநிசியில் நனைந்திருந்தாலும் கூட எழுந்து அமல்செய்ய ஒரு புத்துணர்வு ஏற்பட்டு விடும். அதில் தவறில்லை. நல்ல பழக்கங்கள் நாளும் வேண்டப்பட வேண்டியவை. தூங்கித்தூங்கி அமல் செய்ய இஸ்லாம் துணைபோகவில்லை. சிலர் தொழுகையில் தூங்கி விழுகின்றார்கள். சடைவடைந்து விடுகின்றனர். இது முற்றிலும் தவிர்க்கப்பட வேண்டியதொன்றாகும். “உங்களுக்கு ஒருவருக்கு தொழும் நிலையில் சிறுதூக்கம் வந்து விட்டால் - அவர் அத்தூக்கம் போகும்வரை உறங்கவும். ஏனெனில், சிறுதூக்கம் தூங்குபவராக அவர் தொழுகையில் பிழை பொறுப்பு இறைஞ்சுகிறாரா? அல்லது தன்னையே திட்டிக்கொள்கிறாரா என்பதை அறிய மாட்டார்” (அறிவிப்பவர் : ஆயிஷா ரலீ, ஆதாரம் புஹாரீ முஸ்லிம்) நபிலான வணக்கங்கள் என்பது சுன்னத்தான அமல்களைச் சுட்டிக்காட்டுவதாகும். அதில் ஆர்வம் காட்ட வேண்டுமே தவிர மற்று முழுதாக முழுகிவிடக் கூடாது. மற்ற செயல்களை மறந்து விடவும் கூடாது.

வரலாற்று சம்பவம் ஒன்று நமக்கு வரைபடம் காட்டி நிற்கின்றது. “ஸல்மான் (றலி) என்பவர் அபூதர்தா (றலி) அவர்களின் வீட்டுக்குப் போனார்கள். அவரின் மனைவி பழைய ஆடையை அணிந்திருந்தார். காரணம் கேட்டார். ஸல்மான் என் கணவருக்கு இதில் அக்கரை கிடையது. வணக்கத்திலேயே கழிக்கின்றார். அப்போது அபூதர்தா (றலி) அவர்கள் வந்தார்கள். ஸல்மானுக்கு சாப்பாட்டு ஏற்பாடுகளைச் செய்தார். நான் நோன்பு என்றார் அபூதர்தா (றலி). நீங்கள் வந்தால் நான் சாப்பிடுவேன் என்றார் ஸல்மான் (றலி) நோன்பை விட்டார் பசித்தார் அபூதர்தா (றலி) இரவு தூங்கப் போனார். ஆனால் வணங்க ஆரம்பித்தார். ஸல்மான் (றலி) தடுத்தார். உடனே படுத்துக்கொண்டார். பிந்திய இரவில் இருவரும் எழுந்து தொழுதார்கள். ஸல்மான் (றலி) அவர்கள் சொன்னார்கள், இறைவனது கடமைகளை நிறைவுசெய்து போல் குடும்பத்தின் கடமைகளையும் நிறைவுசெய்ய வேண்டும் என்றார். (நூல் : அல்ஸயா ஹதூஸ் ஸரயீய்யா) இந்த வரலாற்றுச் சம்பவம் அளவோடு அமல்செய்யத் தூண்டுவதுடன் மனித வாழ்வில் எல்லாக் கட்டங்களும் அமல்தான் என்பதை எளிமையாகச் சொல்லி நிற்கின்றது.

இரவு நேரத்தில் விழித்திருந்து வானலைகளுடன் தங்களை காற்றில் காட்டிக் கொள்ள விரும்புபவர்கள் நல்லமல்களில் வேளைக்குத் தூங்கி வேளைக்கு விழித்து அமல்செய்யவது அழகான பண்பாக அமையும். “சமயம் ஒரு அபின் போன்றது. அதிகமாகத் திண்டால் போதை தரும்” என்ற கருத்துக்கு இது மாற்றமானது. அமல் செய்ய வேண்டும், அமைவோடு செய்ய வேண்டும். துன்பப்படாமல் இன்பப்பட்டு அமல் செய்வோம்.

நன்றி : மீத்தின் வாரமலர்  
03-08-2003

## 12. தற்கொலை முயற்சியை இஸ்லாம் தவறாக வழிநடாத்துகின்றதா?

வாழ்க்கையில் வசந்தம் வீசாத போது தனது வாழ்வை முடித்துக்கொள்ள முற்படுவதைக் காண்கின்றோம். கல்வியில் எதிர்பார்த்த முடிவு ஏற்படாத போதும் வாழ்க்கையில் பொருளாதாரச் சமையைத் தாங்கிக்கொள்ள முடியாத போதும் சாட்சியங்களினால் ஒரு சரித்திரம் காட்டிக்கொடுக்கப்படும் என்ற பயத்தினாலும் இளம் காலதலர்களின் எதிர்காலத்தை எண்ணித் தாங்கிக்கொள்ள முடியாத தாய், தகப்பன் தடுத்து நிறுத்தும் போது தற்கொலை செய்துகொள்ள முடிவெடுப்பதையும் சமூகக் கண்ணோட்டத்தில் என்றும் பார்க்கின்றோம். சமூகத்தில் தற்கொலை முயற்சிகள் நடைபெறுகின்ற போதும் இளம் சமுதாயம் அதனால் மனத்தாக்குதலுக்கு முகம்கொடுப்பதையும், சீரழிவின் விளிம்புக்கு அவர்கள் செல்லத்தூண்டுவதையும் இன்று நிதர்சனமாக நிரூபிக்க பல சான்றுகள் கிடைக்கின்றன. எந்தக் காலத்திலும் தற்கொலை முயற்சிகள் தவறானதும், ஏற்றுக்கொள்ள முடியாத காரணங்களைக் கற்பிக்கக்கூடியதாகவே அமைந்துள்ளது.

வாழ்க்கையில் விரக்தி எல்லோருக்கும் வருகின்றதா? அல்லது வசந்தமில்லாத அக்கினிக் காற்றைச் சுவாசிப்பவர்களுக்கு தற்கொலை முயற்சி தானாக வந்து விடுகின்றதா என்பதை இஸ்லாமியக் கண்ணோட்டத்துடன் அலசுவோம். நபிகள் நாயகம் (ஸல்) அவர்கள் வேதமான அல்குர்ஆனின் வசனங்களை சமூகத்தின் முன்வைத்த போது குறைஷிகள் அதனை எதிர்த்தார்கள். குதர்க்கம் புரிந்தார்கள். அதனால் பெருமானார் (ஸல்) அவர்களது மனசு பெரிதும் பாதிக்கப்பட்டது. என்ன உலகம்? என்ன மனிதம்? என்ன வாழ்க்கை? என்று அவர்களே குழம்பிப் போன நேரமும் உண்டு. இதுபற்றி அல்குர்ஆன் சொல்லும் போது... “நபியே, இந்த (வேத) அறிவிப்பில் அவர்கள் நம்பிக்கை கொள்ளாவிட்டால் அவர்களுக்காக வியாகூலப்பட்டு நீர் உம்மையே அழித்துக்கொள்வீர்கள் போலும்” (அல்குர்ஆன் : 18:06) இந்த அத்தியாயத்தில் மூலம் மனவிரக்தியுற்று மாறான முடிவுகளில் மனதை அலைய விடுவதை இறைவன் விரும்பவில்லை என்பதைத் தெளிவாக உரை முடிகிறது. இது முதல் இஸ்லாத்தின் பார்வையில் தற்கொலை முயற்சிகளை அண்ணல் நபி (ஸல்) அவர்கள் சமூகத்தில் அனுமதிக்கவில்லை.

அகலமான அம்புகளினால் தன்னை (தற்) கொலை செய்து கொண்ட ஒரு மனிதரை நபி (ஸல்) அவர்களிடம் கொண்டுவரப்பட்டது. அந்த மனிதருக்கு நபி (ஸல்) அவர்கள் (ஜனாஸா) தொழுகையைத் தொழுவிக்கவில்லை. (அறிவிப்பவர் : ஜாபீர் பின் ஸமுரா ரலீ, ஆதாரம் : முஸ்லிம்) இந்த ஹதீஸின் மூலம் தற்கொலை செய்துகொண்டவரின் ஜனாஸாத் தொழுகையை நபி (ஸல்) அவர்கள் தொழுவிக்கல்லை என்பதை ஊர்ஜிதப்படுத்துகின்றது. ஒரு நபியினால் தனது மரணத் தொழுகை நடாத்துகின்ற பாக்கியம் அவனுக்கு கிடைக்காமல் போய்விடுகின்றது. அது தூர்அதிர்ஷ்டம் ஸுனனு நஸயி என்ற கிரந்தத்தில் அவருக்கு நான் தொழுகை நடாத்தவில்லை என்ற வசனம் பதிவாகியுள்ளது.

இதனை ஸிமார் (றலி), ஸகுரா (றலி) போன்றோர் அறிவிக்கின்றனர். ஸுனனு நஸயி என்ற கிரந்தத்தில் 4ம் பாகத்தில் 66ம் பக்கத்தில் இப்படியொரு விளக்கம் தரப்படுகிறது. அதாவது, மற்றவர்களுக்கு எச்சரிக்கையாக இருக்கவே நபி (ஸல்) அவர்கள் தொழவிக்கவில்லை. ஆனால் ஸஹாபாக்கள் தொழுகை நடாத்தினார்கள். அவர்கள் தொழுவித்ததை றஸூல் (ஸல்) அவர்கள் மறுக்க வில்லை. அதனால் தொழவிக்கலாம் என்பது உறுதி. இன்று சிறிய கிராமங்களில் யாராவது தற்கொலை செய்துகொண்டால் பள்ளிக்கே கொண்டுவர வேண்டாம் என பாரபட்சம் காட்டி பிரச்சினைகளை வளர்ப்பார்கள் அண்ணல் நபி (ஸல்) அவர்களின் அழகிய முன்மாதிரிகளைப் பின்பற்றி ஸஹாபாக்களின் அமைப்புக்களைக் கண்காணித்து தற்கொலை ஜனாஸாக்களை பள்ளிகளில் தொழவிக்க நடவடிக்கை எடுக்க வேண்டும்.

மனிதனால் மனிதனைப் புரிந்துகொள்ள முடியாது. நபி (ஸல்) அவர்களின் காலத்தில் இந்த தற்கொலை முயற்சியை செய்து மரணித்த இந்த மனிதரை நபித்தோழர் துபைல் (றலி) அவர்கள் தனது கணவில் கண்டார்கள். அம்மனிதர் அழகான தோற்றத்தில் இருக்கின்றார். ஆனால் அவர் தனது இரு கைகளையும் மறைத்துக்கொண்டார். உமது இறைவன் உம்மை என்ன செய்தான் எனக் கேட்டார் நபித்தோழர். நான் அவனது நபியின் பால் ஹிஜ்ரத் செய்ததன் மூலம் எனது பாவத்தை மன்னித்தான். உமது கை மறைக்கப்பட்டிருக்கின்றதே? ஆம் நீயாகக் கெடுத்துக்கொண்டதை நாமாகச் சீராக்கப்போவதில்லையென எனக்குக் கூறப்பட்டது. இக்கனவை துபைல் (றலி) நபி (ஸல்) அவர்களிடம் கூறினார். அதைக் கேட்டதும் நாயகம் (ஸல்) அவர்கள் (யா அல்லாஹ்) அவரது இரு கைகளுக்காக அவரது பாவத்தைப் பொறுத்தருள்வாயாக எனப் பிரார்த்தித்தனர். தற்கொலை நபருக்கு நபிகளார் தொழவிக்காவிட்டால் அவருக்காக பிரார்த்தனை செய்கின்றார்கள். தொழுகையும் ஒரு பிரார்த்தனைதான். எனவே, தற்கொலை செய்துகொண்ட மனிதனுக்கு தொழவிக்கலாம் என்பது ஹதீஸ் கலை நபுணர்களின் அபிப்பிராயமாகும். கடன்காரர்களாக காலம் சென்றவர்களின் மையித் தொழுகையை நபி (ஸல்) தொழவிக்கவில்லை. மற்றைய ஸஹாபாக்களுக்கே தொழவிக்கச் சொன்னார்கள். விரக்தியின் விழிப்பில் வாழ்பவர்கள் துன்பம், துயரம், நோய், தோல்வி போன்றவற்றுக்காக மரணத்தை தழுவ தற்கொலை செய்துகொள்ளத் துடிப்பது பாவமானதாகும். அப்படி மரணித்து விட எண்ணம் வந்தால் பின்வரும் ஹதீஸைப் பின்பற்றி நடப்பது வேண்டுமெனவாகும்.

உங்களின் ஒருவர் தமக்கு ஏற்பட்ட கஷ்டத்திற்காக மரணத்தை ஆசைப்பட வேண்டாம். (ஒருவேளை) அவர் அதனை ஆசைப்படுபவராக இருந்தால் இவ்வாறு கூறட்டும். இறைவா! எனது வாழ்வு எனக்கு நன்மையானதாக இருந்தால் என்னை நீ வாழச்செய்வாயாக. (அல்லது) எனது மரணம் எனக்கு நன்மையாக இருந்தால் என்னை நீ மரணிக்கச் செய்வாயாக. (அறிவீப்பவர் : அனஸ் ஹ்லி ஆதாரம் : புஹாரி முஸ்லிம்)

நன்றி : மீத்தர்ன் வாரமலர்

10-08-2003

### 13. அநாதைகளின் சொத்தை அபகரிப்பது அல்லாஹ்விடத்தில் பெரும் குற்றம்

தனது தந்தையைப் பிறக்கும் போதே இழந்தும் தாயை ஆறு வயதில் இழந்தும் குடும்பத்தினரின் அரவணைப்பில் வாழ்ந்தவரே வள்ளல் நபி (ஸல்) அவர்கள் ஆவார்கள். வளரும் பருவத்திலே இருவரின் துணையுமின்றி இறைவனின் இனிய அன்பினிலே தன்னை வளப்படுத்திக் கொண்ட நபிகள் நாயகம் (ஸல்) அவர்கள் அன்னையும் தந்தையுமின்றி அநாதரவாக வாழும் அநாதைகள் மீது இரக்கம் காட்டுவதற்கு எத்தனையோ வழிமுறைகளைச் சொல்லிக் காட்டினார்கள். அல்லாஹுத்தஆலா அநாதைகளின் அன்பு நலனைப் பற்றி அல்குர்ஆனில் மிக அழகாக எடுத்துரைக்கின்றான். “எனவே, நீர் அநாதையைக் கடிந்துகொள்ளாதீர்” (அல்குர்ஆன் : 93:09) “நபியே, நியாயத் தீர்ப்பை பொய்யாக்குகின்றானே அவனை நீர் பார்த்தீரா?” “பின்னர் அவன்தான் அநாதைகளை விரட்டுகின்றான்” (அல்குர்ஆன் : 107:09:02) அநாதைகளை இம்சைப்படுத்துவதை அல்லாஹுத்தஆலா விரும்பவில்லை என்பதை அல்குர்ஆன் தெளிவாக சொல்லி வைக்கின்றது.

நாம் வாழும் சமூகத்தில் யுத்த மேகங்கள் புடைசூழ்ந்த போது தாயை இழந்து, தகப்பனை இழந்து வாழவேண்டிய வயதில் கடைகடையாகப் பணம் தேடி கல்வியைக் கைவிட்டு உண்ண உணவின்றி, உடுக்க உடையின்றி துன்பப்படும் அநாதைச் சிறுவர், சிறுமியர்களை அவர்கள் வாழ்வின் இடப்பாடுகளை எண்ணிப்பார்க்க வேண்டும். நபிகள் நாயகம் (ஸல்) அவர்கள் கூறினார்கள். “நானும் - அநாதையை ஆதரித்து பொறுப்பேற்று வளர்த்தவரும் சுவர்க்கத்தில் இவ்வாறு இருப்போம் என கூறிவிட்டுத் தங்களது ஆட்காட்டி (கலிமா) விரலையும் நடுவிரலையும் சற்று விரித்தவர்களாக சுட்டிக்காட்டினார்கள்”. (அறிவீப்பவர் : ஸஃல் பின் ஸஃது (றலி), ஆதாரம் : புஹாரி) அநாதைகளுக்காக தம்மாலான சகல உதவி ஒத்தாசைகளையும் ஒவ்வொரு கணமும் வெளிப்படுத்திக் கொண்டே இருக்க வேண்டும். நமது சமூகத்தில் அநாதைகளைப் பிரித்து ஓரம்கட்டி விடக் கூடாது. அல்குர்ஆனில் அநாதைகளைப் பற்றி அல்லாஹுத்தஆலா நபிகளார் (ஸல்) அவர்களுக்கு அறிமுகம் செய்யும் போது.... “அநாதைகளைப் பற்றி அவர்கள் உம்மிடம் கேட்கின்றனர். நீர் கூறுவீராக அவர்களுடைய காரியங்களைச் சீராக்கி வைத்தல் மிகவும் நல்லது. நீங்கள் அவர்களுடன் கலந்து வசிக்க நேரிட்டால் அவர்கள் உங்கள் சகோதரர்களேயாவார்கள். இன்னும் அல்லாஹ் குழப்பம் உண்டாக்குபவனைச் சரி செய்பவனின்றும் பிரித்தறிகிறான். அல்லாஹ் நாடியிருந்தால் உங்களைக் கஷ்டத்திற்குள்ளாக்கியிருப்பான். நிச்சயமாக அல்லாஹ் மிகைந்தவன். ஞானம் மிக்கவன்”. (அல்குர்ஆன் : 2:220)

திடீரென மரணிக்கும் தாய், தந்தையரை அடுத்து அநாதையாகி விடுகின்ற பிள்ளைகளின் சொத்தை உண்டு விட பலர் முயற்சியெடுப்பதைக் காண்கின்றோம். அநாதைகளின் சொத்தை அபகரித்துச் சாப்பிடுபவர்களை அல்லாஹுத்தஆலா சாடுகின்றான் அவர்கள் புரிந்துணர்வு ஏற்பட்டு உலக வாழ்வியலில் காலாண்டும்

வரை மிக்கவனமாக அவர்களை கவனித்து வரும்படி கட்டளையிட்டுள்ளான். அநாதைப் பிள்ளைகளை வளர்ப்பவர்கள் செல்வச் செழிப்போடு வாழ்வதைப் பார்க்கின்றோம். அல்லாஹ் வளர்ப்பவர்களுக்கு எத்தனையோ வழியில் சொத்தையும், சுகத்தையும் கொடுத்திருப்பதைப் பார்க்கின்றோம். சிறிய வயது முதல் பெரிய வயதாகியும் பேணி வளர்த்து சீராகவும் சிறப்பாகவும் வளர்ந்து விட்டால் அல்லாஹ்வின் அன்பைப் பெற்ற நல்லவர்களாக ஆவோம் என்பதில் ஐயமில்லை. அநாதைகளின் சொத்து பற்றி அல்குர்ஆன் என்ன கூறுகின்றது என்பது பற்றி சற்று ஆராய்வோம். “அநாதைகளை அவர்கள் திருமண வயதை அடையும் வரை (அவர்கள் முன்னேற்றம் கருதி) சோதித்துக் கொண்டிருங்கள். (அவர்கள் மணப்பருவத்தை அடைந்ததும்) அவர்கள் தங்கள் சொத்தை நிர்வகிக்கும் ஆற்றல், அறிவைப் பெற்று விட்டதாக நீங்கள் அறிந்தால் அவர்களிடம் அவர்கள் சொத்தை ஒப்படைத்து விடுங்கள். அவர்கள் பெரியவர்களாகி தங்கள் பொருட்களைப் பெற்றுக்கொண்டு விடுவார்கள். (நம் பொருள்களைத் திரும்பப் பெற்று) விடுவார்கள் என்று அவர்கள் சொத்தை அவசரமாகவும் வீண்விரயமாகவும் சாப்பிடாதீர்கள். இன்னும் (அவ்வநாதைகளைப் பொறுப்பேற்றுக் கொண்டவர்) செல்வந்தராக இருந்தால் (அச்சொத்திலிருந்து ஊதியம் பெறுவதைத்) தவிர்த்துக்கொள்ளட்டும். ஆனால் அவர் ஏழையாக இருந்தால் நியாயமான அளவு சாப்பிட்டுக்கொள்ளவும். மேலும் அவர்களுடைய பொருட்களை அவர்களிடம் ஒப்படைக்கும் போது அவர்கள் மீது சாட்சிகளை ஏற்படுத்திக்கொள்ளுங்கள். (உண்மையாகக்) கணக்கெடுப்பதில் அல்லாஹ்வே போதுமானவன். (அல்குர்ஆன் : 4:06)

கட்டம் கட்டமாக அநாதைகளின் நல்வாழ்வுக்குத் திட்டம் வகுத்த மார்க்கம் இஸ்லாத்தைத் தவிர வேறு எங்குதான் பார்க்க முடியும்? மாநபி (ஸல்) அவர்கள் அநாதைப் பிள்ளைகளைக் கண்டதும் அவர்களின் தலையைத் தடவி விடுவார்கள். உணர்வு அலைகளின் உச்ச இடம் தலைதான் தலைமை தாங்கி நிற்கின்றது. அன்போடும் இரக்கத்தோடும் அநாதைகளின் தலையைத் தடவும் போது அவர்களை அறியாமல் தாயிடமும் தந்தையிடமும் போய்வந்த முனைப்பைப் பெறுகின்றனர். பெருநாள் தினங்களில் அநாதைகளைப் பெரிதும் வரவேற்றனர் அண்ணலார் (ஸல்) அவர்கள். இன்று அநாதைகளுக்கென இல்லங்கள் அமைத்து பலர் உண்மையாகக் கஷ்டப்பட்டு அதற்காக உழைக்கின்றனர். சிலர் அநாதைகளைக் காட்டி பணம் சம்பாதிக்கின்றனர். இதை எண்ணிப்பார்க்க இதயம் ஏற்கவில்லை.

நோன்பு காலத்தில் அநாதைப் பிள்ளைகளையும் தங்களோடு அழைத்து வசூல் செய்ய முனைகின்றனர். புத்தி வந்த காலத்தில் அவர்களை இப்படிப் பயன்படுத்தி மனஉடைவை ஏற்படுத்தாமல் அநாதைகளுக்கு அன்பும் பண்பும் காட்டுவோம். ஆதரவளிப்போம். “சிறப்பிலும் செல்வம் பெறினும் பிறர்கின்னா சிறப்புக்கெல்லாம் பெருஞ்செல்வம் கிடைப்பதால் பிறருக்குத் தீங்கு செய்யாமல் இருப்பது குற்றமற்றவர்களின் கொள்கையென உணர்வோம்.

நன்றி : மீத்தின் வாரமலர்

17-08-2003

## 14. இரகசியங்களை அம்பலப்படுத்த முனைவது இஸ்லாமியக் கோட்பாட்டுக்குத் தவறானது

இரகசியம் இழந்த இக்காலகட்டத்தில் இரகசியத்தைப் பாதுகாப்பது இலகுவான தல்ல என்றுதான் கூறவேண்டும். தன்னிடம் ஒரு தகவல் இருக்கும் போது மட்டுமே அது இரகசியமாகப் பேணப்படுகின்றது. இன்னுமொருவரிடம் அதனை எடுத்துரைக்கும் போது அது அம்பலத்திற்கே போய்விட்டது என்பதுதான் அர்த்தமாகும். இரகசியம் என்பது பாதுகாக்க வேண்டிய ஒரு பொறுப்பாகும். அதன் தன்மையை உணர்ந்து சமூகத்தில் நடந்துகொள்ள வேண்டியது கடமையாகும். சலூனில் பேசு! இரகசியம் பரந்து விடும் என்பார்கள். இரகசியங்கள் ஒப்பந்தம் மீறப்படுகின்ற போது சமூகத்தில் பல்வேறு பிரச்சினைகளைச் சந்திக்க வேண்டி ஏற்படுகின்றது. சில பிரச்சினைகள் சீரழிவின் எல்லைக்கே சித்தரிக்கப்பட்டு மூர்க்கத்தனமான விளைவுகளைத் தோற்றுவிக்கக்கூடியதாக அமைந்து விடுகின்றது. இரகசிய ஒப்பந்தங்கள் பற்றி அல்குர்ஆன் என்ன சொல்கின்றது என்பதை ஆராய்வோம்.

“ஒப்பந்தத்தை நிறைவேற்றுவர்கள் நிச்சயமாக ஒப்பந்தம் (அல்லாஹுத்த ஆலாவின் சமூகத்தில்) வினவப்படக்கூடியதாகவுள்ளது” (அல்குர்ஆன் : 17:34) நாம் ஒருவரிடமும் சொல்ல வேண்டாமென ஒப்பந்தம் செய்து பொறுப்பாக ஒரு விடயத்தைக் கூறுவதும் பிறர் நம்மிடத்தில் யாரிடமும் சொல்ல வேண்டாமென வாக்குறுதி வாங்கிக் கொண்டு ஒரு விடயத்தைச் சொல்வதும் அதனைப் பாதுகாக்க முடியாமல் மற்றவர்களிடத்தில் சொல்லத்தலைப்படுவதும் இறைவனின் கேள்விக்களைகளுக்கு இடமாகின்றது என்பதுதான் நமக்கு தெளிவுதரும் எச்சரிக்கையாக அமைகின்றது. அண்ணல் நபி (ஸல்) அவர்கள் கூறினார்கள், “கியாமத்து நாளில் அல்லாஹுத்தஆலாவிடம் மனிதர்களில் மிகக் கெட்டவன் தன்மனைவியிடம் இல்லற உறவு கொண்டு விட்டு பின்னர் அவளின் இரகசியத்தை பரத்துபவன் ஆவான்”. (அறிவியல் : அபுஸைத் ஹுத்ரி (ரலி), ஆதாரம் : முஸ்லிம்)

கணவன் மனைவியாக இல்லறச் சோலையிலே இணைபவர்கள் தங்களின் வாழ்வில் முதல்நாள் அனுபவங்களில் மிகமுனைப்புடன் செயற்படுவார்கள். அன்றைய நாளின் அனுபவங்களை வாழ்வின் கடைசியேநாம் வரை மிகக் கௌரவமாகப் பாதுகாப்பார்கள். இன்றைய காலகட்டத்தில் வாழ்வின் முதல்நாள் இரகசியங்களை வெளியே உள்ளவர்களிடம் சொல்லி சந்தோஷம் காணத் துடிப்பதையும் வெளியே உள்ள நண்பர்கள் மனைவாளனைக் கண்டதும் அவனிடம் முதல்தின அனுபவங்களை துருவித் துருவி ஆராய்வது சகஜமாகக் காணப்படுகின்றது. மேற்கத்தேய நாடுகளில் குடும்ப சந்தோஷ நிகழ்வுகளை குறிப்பாக முதல்தின இரகசியங்களை ஒளிநாடாக்களில் பதிவுசெய்து தாங்களும் பார்த்து மகிழ்வதுடன் பிறநண்பர்களுக்கும் பார்வைக்கு வழங்குவதையும் பதிலுக்கு அவர்களது இரகசிய இன்பங்களை இவர்களுக்கு ஒளிநாடா வழியாக பரிமாறிக்கொள்வதும் இப்போதெல்லாம் சர்வசாதாரணமாகி விட்டது. அந்த



வியாதிகள் நமது நாடுகளிலும் தொற்றுநோயாக மாறி பரவாது என்பதில் உத்தரவாதமில்லை. எனினும், இல்லற வாழ்வின் இன்ப இரகசியங்களைப் பிறரிடம் கூறி திருப்தியடைவது இஸ்லாமிய ரீதியாக மிகப்பாவமான செயலாகும் என்பதில் சந்தேகமில்லை. ஆகையால், வளர்கின்ற சமுதாயம் இஸ்லாமிய ஷரீஆ உணர்வுகளில் முகம்பதித்து அல்லாஹ்வின் அளப்பெரிய அருளான ஒரு மனப்பெண்ணின் மானத்தைப் பாதுகாப்பது வேண்டப்படுவதாகும். இன்று சில ஊர்களிலே திருமணம் முடிந்த வீடுகளிலே நடைபெறும் இன்ப இரகசியங்களைப் பார்ப்பதற்காக பல இளைஞர்கள் வீடுகளின் கூரைகளில் ஏறுவதும் பார்ப்பதும் ஒரு பகிடி நிகழ்வாக நடந்துவருவது மிக மனவேதனையைத் தரக் கூடியதாக அமைந்திருக்கின்றது. இவ்விடயங்கள் பள்ளிவாயலுக்கும் நீதி பெறப்படும் இடங்களுக்கும் அடிக்கடி முறைப்பாடுகளாக வந்து முகம்குனியச் செய்கின்றது.

நபிகளார் (ஸல்) அவர்கள் கூறினார்கள், “ஒட்டுக்கோதீர்கள். உளவுபாராதீர் தொழில்போட்டி போடாதீர், பொறாமைப் படாதீர், புழுங்காதீர், பகையாதீர், நான் நானே மேலென்று அகங்கரியாதீர். இறைவன் தாசர்களின் சகோதரர்கள் ஆகிவிடுங்கள். (ஆகாரம் : புஹா ருஸ்ஸம்) இத்தகைய நல்ல கருத்துக்கள் சமூக இளைஞர்கள் மத்தியில் சிறந்த முன்மாதிரிகளை ஏற்படுத்துவதோடும் இரகசியங்களைப் பாதுகாக்கும் இறைமைத்துவ நல்லெண்ணங்கள் வளர வேண்டும். இரகசியம் பற்றி இமாம் அலி (றலி) அவர்கள் கூறும்போது, “இரகசியம் உன் கைதி. நீ அதைப்பேசி வெளியாக்கினால் அதன் கைதியாக நீ ஆவாய் என்றனர். இரகசியங்களைப் பாதுகாக்க முடியாமல் இருப்பதற்கு மனஉளைச்சல் ஒரு காரணமாக அமைந்தாலும் நாவுதான் இவற்றுக்கெல்லாம் பெரும் பொறுப்பை வகிக்கின்றது. ஒமர் இப்னு அப்துல் அஸ்ஸு என்ற பெரியார் கூறினார், “உள்ளம் ஒரு பை போன்றது, உதடு அதன் பூட்டு, நா அதன் திறப்பு. ஒவ்வொரு மனிதனும் அதன் இரகசியத் திறப்பைப் பாதுகாக்கட்டும் என்றனர். எந்த இரகசியத்தை நமக்குள் ஏற்படுத்திக்கொண்டாலும் இறைவனிடத்தில் அந்த இரகசியங்கள் நிச்சயமாக அவனுக்கு மறைந்ததாக இல்லை. அல்குர்ஆன் அது பற்றிச் சொல்லும் போது, “கண்கள் செய்யும் மோகத்தையும், உள்ளங்கள் மறைத்து வைப்பதையும் அவன் நன்கு அறிவான்” (அல்குர்ஆன் : 40:19) இந்த ஆயத் உணர்த்துகின்ற தத்துவத்தின்படி இரகசியம் என்பது மனிதனுக்குரியதே தவிர இறைவனுக்கு மறைத்துச்சொல்வதற்கோ செய்வதற்கோ ஒன்று மில்லை. மனிதனுக்கென்றே முழுமையாக நடைமுறைப்படுத்தப்படும் இரகசியம் இரகசியமாகவே இருக்க வேண்டும். மனிதனுக்கு இரகசியமாக இருப்பதை மிருகங்கள், பறவைகள், ஊர்விலைகள் அம்பலமாக்கி விடுகின்றன. குற்றவாளிகளை அதிகம் காட்டிக்கொடுக்கின்ற மோப்ப நாய்வுகள் ரஷ்யாவில் உள்ள நோட்டு, நல்ல நோட்டைக்கூட பிரித்துக்காட்டுகின்றன.

இரகசியங்களைத் தேடித் தேடி அலையாது மனிதனைச் சீழிக்காது உலகின் கண்டுபிடிப்பின் இரகசியங்களை ஆய்ந்து அறிஞர்களாக, ஆய்வாளர்களாக மாறுவோமாக.

நன்றி : மீத்திரன் வாரமலர்

24-08-2003

## 15. சண்டையின் போது சமாதானம் செய்யும் சாந்தி மார்க்கம் இஸ்லாம்!

மனிதனின் மனதில் நிம்மதி ஏற்படுவதற்கு அவன் அடுத்தவர்களின் துன்பங்களிலிருந்தும் துயரங்களிலிருந்தும் விலகியிருக்க வேண்டும். எப்போதும் பிரச்சினையெனும் போது மனித முகத்தில் தோன்றும் சந்தோஷக் கோடுகள் மாற்றமடைகின்றது. அதனால் அவன் முழுநேர யோசனையுடையவனாகவும் சிந்தித்து சிந்தித்து முளையைக்கூட குழப்பிக்கொள்ளும் நிலைக்குத் தள்ளப் படுகின்றான். வாய்ச்சண்டை ஓய்ந்து கைகலப்புக்குத் தங்களை ஆளாக்கிக் கொள்ள நேரிடுகின்ற போது ஒருவர் பொலிஸும் மற்றவர் ஆஸ்பத்திரியுமாக அலைய வேண்டிய நிர்ப்பந்தம் ஏற்படுகின்றது. முதற்காலங்களில் இருவர் சண்டையிட ஆரம்பிக்கும் போது பெரியவர்கள் தலையிட்டு வேண்டாம் என்று தடுத்து விடுகின்ற காட்சியைப் பார்க்கக்கூடியதாக இருந்தது. இன்றைய கால கட்டத்தில் விடு பார்ப்போம் அடித்து முடிவுக்கு வரட்டும் என்றும், ஒரு கூட்டம் கைகட்டிப் பார்த்து நிற்பதையும் கடைசியில் கூட்டம் கூட்டமாக கைகலப்பில் இறங்குவதையும் காணமுடிகிறது.

இஸ்லாமியர்களாகிய நாம் இருவருக்கிடையில் சண்டை சச்சரவு ஏற்படுகின்ற போது எவ்வாறு நடந்துகொள்ள வேண்டும் என்பதை மிகத்தெளிவாக தெரிந்து வைத்திருக்க வேண்டும். அருள்மறை அல்குர்ஆன் இதுபற்றி என்ன சொல்கின்றது என்பதை ஆராய்வோம். “(நபியே!) அவர்களுடைய இரகசியப் பேச்சுக்களில் பெரும்பாலானவற்றில் எந்த நன்மையுமில்லை. (எனினும்) தர்மத்தைக் கொண்டும் நன்மையைக் கொண்டும் மனிதர்களிடையே சமாதானத்தை ஏற்படுத்துவதைக் கொண்டும் ஏவுகின்றவரைத் தவிர” (அல்குர்ஆன் : 4:114) இன்னுமொரு இடத்தில் இறைமறை கூறுகின்றது, “சமாதானமே மிகச் சிறந்ததாகும்” (அல்குர்ஆன் : 4:128) உயர்வான தர்மம் மனிதர்களிடையே சமாதான வாழ்வை ஏற்படுத்தி வைக்க வேண்டும் என்ற உயர்த்தத்துவத்தைத் தான் அல்குர்ஆன் ஆணித்தரமாக கூறி வைக்கின்றது. இதுபற்றி இன்று நாம் சிந்திக்கின்றோமா?

ஒருவரையொருவர் பகைப்படுத்தி விட்டு ஒழித்திருந்து பார்த்து உற்சாகப் படுத்துகின்றோம். கண்ணாடி மாளிகையிலிருந்து கல் எறிபவர்களும், ஆவேசம் என்ற பலானை ஊதி வெடிக்கச் செய்து வேடிக்கை பார்ப்பவர்களும் இல்லாமல் இல்லை. மனிதனைக் குழப்பி விடுவது எளிது. சமாதானம் செய்வதுதான் கடினம். சமாதானம் செய்வது பற்றி சத்தியத் திருத்தாதர் முஹம்மது நபி (ஸல்) அவர்கள் கூறும்போது, “மனிதர்களின் (உடலிலுள்ள) ஒவ்வொரு மூட்டுக்கும் குரியன் உதயமாரும் ஒவ்வொரு நாளிலும் தர்மம் செய்ய வேண்டியுள்ளது. இரு மனிதர்களுக்கு மத்தியில் நீர் சமாதானம் செய்து வைப்பது தர்மமாகும். ஒரு மனிதனுக்கு அவரது வாகனத்தின் விஷயத்தில் உதவுவது அவரை நீர் வாகனத்தில் ஏற்றிவிடுவது தர்மமாகும். நல்ல இனிய சொல் கூறுவது தர்மமாகும். தொழுகையின் பக்கம் (மஸ்ஜிதுக்கு) நீர் எடுத்து வைக்கும் ஒவ்வொரு எட்டும் தர்மமாகும். பாதையை விட்டு இடரளிக்கும் (முள், கல்) போன்ற பொருளை அகற்றுவதும் தர்மமாகும். (அஹ்ப்பாவர் : அபுஹ் ரைரா ஆகாரம் : புஹா ருஸ்ஸம்) மேல் காணும் ஹதீஸில் சொன்னபடி இதில் கூட்டிக்

காட்டும் ஒவ்வொரு விடயமும் சமாதானமாக இருப்பதற்கு சாத்தியம் வகுப்பதாகவே அமைந்துள்ளது. எரிகின்ற நெருப்பில் எண்ணெயை ஊற்றும் காலகட்டம் எப்போதும் ஏற்படவும் கூடாது. ஏற்படுத்தவும் கூடாது. பல்வேறு நிறத்தவர்களுக்கு மத்தியில், பல்வேறு பாலைகளுக்கு மத்தியிலும் ஒருவரையொருவர் பகைத்துக் கொள்ள லாம்புத் திரிகளாக செயற்படும் மக்களினாலேயே உலகில் இன்று இனச் சுத்தகரிப்புக்களுக்கும் பயங்கர யுத்தங்களுக்கும் கோரத் தாண்டவமாடிக் கொண்டிருக்கின்றன.

சாந்தி சமாதானம் என்ற பெயருக்கே இடமில்லை. சமாதானம் என்ற சொல்லை அகராதியில் இருந்தே அகற்றப்பட்டதாக பலர் பேசியும், பாடியும் அண்மைக்காலமாக மக்களை கிலிகொள்ள வைத்தனர். நிச்சயமாக சாந்தி என்ற சொல்லோ சமாதானம் என்ற சொல்லோ விரிந்த வையகத்தை விட்டும் விடைபெற்றுச் செல்லவில்லை. அதனை வளர்த்துக்கொள்ள அடிப்படையான இஸ்லாமிய உணர்வைப் பெறவேண்டும். அதாவது, காலை எழுகின்ற போது தாய், தந்தையர், பிள்ளைகளைப் பார்த்து அஸ்ஸலாமு அலைக்கும் என்ற அழகிய முகமன் கூறவேண்டும். அந்த ஸலாத்தைச் சொல்வதன் மூலம் அர்த்தம் பிரார்த்தனையாக அமைய வேண்டும். அதாவது உங்கள் மீது சாந்தி உண்டாவதாகுக என்பது! இந்த சிறப்புறு ஸலாம் காலை எழுந்து ஸபாஹல் கைர் என்று அரபியில் கூறுவதை விட ஆங்கிலத்தில் குட்மோனிங் என்பதை விட ஆரோக்கியமான கருத்தை ஸலாம் தருகின்றது. நிச்சயமாக மு.மின்கள் சகோதரர்களே! எனவே, உங்களில் இரு சகோதரர்களுக்கு மத்தியில் சமாதானம் செய்துவையுங்கள். (அல்குர்ஆன் 49:10) சண்டை வந்த இடத்தில் சமாதானம் செய்துவைக்கத் தலைப்பட வேண்டும். கண்டுகளித்து இன்பமுறுவதை விட தெண்டித்து சண்டையைத் தீர்த்து வைக்கும் போது அல்லாஹ்விடத்தில் அதிகபட்ச நன்மையைப் பெறுகின்றோம். அண்ணல் நபி (ஸல்) அவர்கள் கூறுகின்றார்கள். “மனிதர்களுக்கு மத்தியில் சமாதானம் செய்து வைத்து (அப்பொழுது) ஒரு நன்மையான விடயத்தை எத்திவைத்தாரோ அல்லது ஒரு நன்மையானதைச் சொன்னாரோ அவர் பொய்யராக மாட்டார். (அறிவிப்பவர் : உக்பாயின் அபிமுஅய்யத் (ரல்)- ஆதாரம் : புஹாரி முஸ்லிம்) “வழிநோக்கான் வாய்ப்பான செய்யான் பழிநோக்கான் பண்பிலன் பற்றார்க்கினிது” என்று வள்ளுவர் வலுவாகக் கூறுகின்றார். அதன் கருத்தாவது, (வென்றுவிட்ட பகைவர்கள் தாம் ஒரு நல்ல காரியத்தை முடித்து விட்டதாக மகிழ்ச்சி கொள்ளும் படியான குற்றமுள்ளவன் இலக்கணம்) நீதிநெறிமுறைகளை மதிக்காதவனாகவும் நியாயத்திற்கு ஒத்த காரியங்களைச் செய்யாதவனாகவும் பழிவாங்கலுக்கு அஞ்சாதவனாகவும் நல்லகுணமில்லாதவனாகவும் உள்ளவனைத் தோற்கடிப்பதில் அவனுடைய பகைவர்கள் மகிழ்ச்சி கொள்வார்கள் என்பதாகும்.

சாந்தியாகவும் சமாதானமாகவும் வாழப்பழகி விட்டால் பச்சை நிறப்பூமியில் இரத்தம் கலந்த சிவப்புப் பூக்கள் காண வழிதோணாது. மண்டையோடுகளும், எலும்புகளும் காணுகின்ற புதைகுழிகளை தரிசிக்கும் நிலைமை ஏற்படாது. அன்பு காட்டுவோம் ஆதரவுடன் நடப்போம் எவருக்கும் நன்மை செய்யோம்.

நன்றி : மீத்தின் வாரமலர்  
31-08-2003

## 16. மற்றவர்களின் குறைகளை மறந்து மாண்புள்ள முஸ்லிமாக மாறுவோம்

மனிதன் என்பவன் மலாயிகத் என்ற அமரர் வார்க்கத்தைச் சேர்ந்தவனல்ல. தவறுடனும் மறதியுடனும் தான் மனிதன் பிறந்திருக்கின்றான். எண்ணி முடியும் தவறு எண்ணாமலே முடிந்துவிட்ட தவறு என்றெல்லாம் வகுக்கலாம். எது இருப்பினும் எல்லாம் இறைவனின் தீர்மானத்திலேயே நடைபெறுகின்றது. தவறு நடைபெறுவதற்கு வைத்தான் உந்து சக்தியாகச் செயற்படுகின்றான். ஆனால் மனிதன் இறைவனின் அருளையும் ஆற்றலையும் ஞாபகப்படுத்துவதுடன் தனக்குக் கொடுக்கப்பட்டுள்ள பகுத்தறிவின் மூலம் வகுத்து - தொடுத்து வாழ்வியல் இலக்குகளில் வழிதவறிவிடாமல் தெண்டிக்க வேண்டும். இஸ்லாத்தின் அடிப்படையில் தவறுகளுக்கு தக்கவாறான தண்டனைகள் உண்டு. ஆயினும், தவறுகளை இனங்கண்டு தகுந்த சாட்சிகள் மூலம் நிரூபணம் செய்யும் போது தான் தண்டனைக்குத் தீர்ப்பு வழங்க சட்டம் சரிகண்டிருக்கிறது.

மானிட சமூகத்தில் நடைபெறுகின்ற சிறிய குற்றங்களையெல்லாம் சமூகத்திற்கு, வெளிச்சத்திற்குக் கொண்டு வந்து அதற்கு தலை, கால் வைத்து சின்ன விஷயங்களை பூதாகரமாக்கி மனிதனை அவமானப்படுத்தி நோட்டீஸ் பிரசுரங்கள் செய்து சுவர்களில் எழுதி, அறிவித்தல் பலகைகளில் அடையாளப்படுத்தி மானத்தை வாங்கி, சீர்குலைக்க முற்படுவது முற்றிலும் அறிவுக்கு உகந்ததாக மாட்டாது. தவறினை நியாயப்படுத்த அழகான - அறிவுபூர்வமான அமைப்புக்கள் இஸ்லாத்தில் சொல்லித் தரப்பட்டுள்ளன. அதுபற்றி அல்குர்ஆனில் வழியாக ஆய்வு செய்வோம். “நிச்சயாக எவர்கள் மு.மின்களுக்கிடையில் மானக்கேடான காரியம் பரவுவதை விரும்புகின்றார்களோ அவர்களுக்கு இம்மையிலும், மறுமையிலும் நோவினை தரும் வேதனை உண்டு”. (அல்குர்ஆன் : 24:19) குற்றம் சொல்ல முற்படுபவன் பக்திவான் என்பதையோ பலவான் என்பதையோ பார்க்க மாட்டான். அண்ணல் நபியின் அருமை மனைவி ஆயிஷா நாயகிக்குக் கூட கதைகட்ட சமூகம் தவறவில்லை. அதனது உண்மை நிலையை அல்லாஹுத்தஆலா அல்குர்ஆன் மூலம் தெளிவுபடுத்தி ஆயிஷா நாயகி உண்மைப் பெண் என்பதை நிரூபித்தான். “கதை கட்ட ஒருவன் பிறந்துவிட்டால் கண்ணகி வாழ்விலும் களங்கம் வரும்” என்று ஒரு கவிஞன் பாடல் சொன்னார்.

அண்ணல் நபி (ஸல்) அவர்கள் கூறினார்கள், “உலகில் எந்த ஓர் அடியானின் குறைகளை மறைக்கின்றானோ கியாமத் நாளில் அவனது குறைகளை அல்லாஹுத்தஆலா மறைப்பான். (ஆதாரம் : முஸ்லிம்) இன்றைய சூழலில் பாவத்தைச் செய்வது ஒரு பெஷனாக மாறி வருகின்றது. இளம் வாலிபர்கள் குதூகலித்துக் கதைக்கும் போது நான் இன்ன இன்ன ஹோட்டல்களுக்குப் போயுள்ளேன். இராத்திரித்தேன். குடித்தேன். குதூகலித்தேன் இத்தனை பேரைப் பதம் பார்த்தேன் என்றெல்லாம் வெட்கப்படாது மனம் கூசாது தங்கள் பாவத்தைச் சொல்லிக் கொள்வதில் ஒரு பெருமையுணர்வைப் பெறுவதுடன் மற்றவர்களையும் பாவம் செய்யத் தூபிடுகின்றார்கள். பாவங்களையும், குற்றங்களையும் குறைவாகச் செய்தவர் நான் இவரின் அளவுக்கு பெரிதாகக் குற்றம் செய்ய



வில்லை என்று எண்ணுவதோடு குற்றங்களைக் கூட்டிக்கொள்வதற்கும் தன்னை ஆயத்தம் செய்கின்றனர். நாயகம் (ஸல்) அவர்கள் கூறினார்கள், “என் உம்மத்தினர்கள் அனைவரும் ஈடேற்றம் பெறுபவர் (தங்கள் பாவங்களை) பகிரங்கப்படுத்துபவர்களைத் தவிர ஒரு மனிதர் இரவில் ஒரு (பாவமான) செயலைச் செய்துவிட்டு காலையில் எழுகின்றார். அல்லாஹ் அவரது பாவத்தை மறைத்திருந்தான். ஆனால், அவர் (மற்றொரு மனிதரிடம்) இன்னாரே! நேற்றிரவு நான் இன்ன இன்ன (பாவங்களைச்) செய்தேன், என்று கூறுகின்றார். இது பாவங்களைப் பகிரங்கப்படுத்துவதில் நின்று முள்ளதாகும். அவரது பாவத்தை அவரது இரட்சகன் மறைந்தவராக இரவைக் கழித்தார். (பின்னர்) பகலில் அவரே அல்லாஹ்வின் திரையை நீக்குபவராக ஆகிவிட்டார்” (அறிவீப்பவர் : அபுஹ் ரைரா (முஸ்லிம்) - ஆகாரம் : புஹாரி முஸ்லிம்) இறைவன் நமது பலவினத்தை மறைத்துவிட முற்படும் போது நாமாகவே நமது பாவத்தைத் தீ வைத்துக் கொழுத்துகின்றோம் என்றால்.... நம்மை விட அபாக்கியசாலிகள் வேறு யார் தான் இருக்க முடியும்? ஆழம் தெரியாமல் காலை விடுவானேன் அவதிப்படுவானேன்? என்பது போல் நாளைய நரகம் தெரியாமல் நாகரிக நகரத்தில் காலை விட்டு அவதிப்படுவது அபத்தமானது. குற்றம் காண்பவர்களை இனங்காணுவதற்கு இந்து சமயப் பெரிபார் ராமகிருஷ்ண பரமஹம்ஸர் கூறுகின்றார். ஒரு வெள்ளைப் பிடவையை வரவழைத்து ஒருவரிடம் காட்டுங்கள். அது தூய்மையானது. துயிலான வெண்மையென்று விமர்சனம் செய்பவர் குறைகாணா நல்லவர். ஆனால் இன்னுமொருவர் அதில் இருக்கின்ற ஒரு சிறிய கறுப்புப் புள்ளியைக் கண்டு இதில் ஏதோ பட்டிருக்கின்றதென குறைகூற முற்படுவர். அவர் குறை கூறுபவர்தான் எனக்கூறுகின்றார். ஒரு முஸ்லிம் அடுத்தவர்களின் குறையை பறைசாற்ற முற்படுகின்ற தேவையற்ற முயற்சிகளை கைவிட்டும். ஒரு முஸ்லிமுக்கு மற்றொரு முஸ்லிம் மீதுள்ள உரிமைகள் ஐந்தாகும். (1) ஸலாமுக்கு பதில் உரைப்பது (2) நோயாளியை உடல்நலம் விசாரிப்பது (3) ஐனாஸாவைப் பின் தொடர்ந்து செல்வது (4) அழைப்புக்குப் பதில் அளிப்பது (5) தும்மியவருக்கு யர்ஹுமுகல்லாஹ் - அல்லாஹ் உமக்கு கிருபை செய்வானாக எனக்கூறி துஆச்செய்வதாகும். (அறிவீப்பவர் : அபுஹ் ரைரா (முஸ்லிம்) - ஆகாரம் : புஹாரி முஸ்லிம்) எத்துனை அழகான அறிவுரைகள். ஆற்ற வேண்டிய பங்களிப்புக்களை செய்கின்றோமா? பள்ளிவாசலில் தொழுகைக்காக வந்து முன்இருக்கைகளில் அமர்ந்து அடுத்தவர்களின் பேச்சுக்களை அடுத்தவருக்கு எடுத்துச்சொல்லும் பாங்கு எப்போது கைவிடப்படும்?

ஓர் அறிஞர் கூறுகின்றார். நீ குற்றவாளியென அடுத்தவரை சுட்டும் பொழுது இரண்டு விரல்கள் அவனை நோக்கி காட்டப்படுகின்றன. ஆனால்.... மூன்று விரல்கள் உன்னை நோக்கி ஒருதரம் - இரண்டுதரம் - மூன்றுதரம் நீ குற்றவாளி என்றெல்லவா சுட்டி நிற்கின்றது. இவற்றை ஏன் நாம் கவனத்தில் எடுக்கக் கூடாது. இறால் தன் தலை மீது மலத்தை வைத்துக்கொண்டு நான் சுத்தக்காரன் என்பது போல் தான் பிழைசெய்து கொண்டு அடுத்தவன் பிழையை ஆராய நினைப்பவர்கள் என்பதில் சந்தேகமில்லை. எனவே அம்பலத்திற்கு தவறு அதிகாரமாக்கப்படுவதன் முன்னால் தவறுவிடுபவர்களும் யோசித்து தவறிலிருந்து குற்றத்திலிருந்து திருந்திக்கொள்ள வேண்டும்.

நன்றி : மீத்திரன் வாரமலர்  
07-09-2003

## 17. முகமலர்ச்சியில்லாத முஸ்லிம்கள் முகம்மது நபியின் முகம் நோக்க வேண்டும்

சீந்தனையின் போது சிரிப்பு வருவது ஆரோக்கியமானதாகும். சிரிக்கும் போது சிந்தனையேற்படுவது அறிவுபூர்வமானதாகும். பூவுக்கும் சிரிப்புக்கும் ஒற்றுமையுண்டு. மனம்விட்டுச் சிரிக்கும் மனிதர்கள் நீண்டகாலம் உயிர்வாழ்வதாக கூட கூறப்படுகின்றது. கள்ளம் கபடமற்ற உள்ளமுடையவர்களுக்கு - அகமே சிரிக்கின்றது. அதனால் அவர்களது முகமும் சிரிக்கின்றது. சிரிக்க முடியாதவன் மனத்தையிழை குறைந்து காணப்படுகின்றான். தொடர்ந்து சிரிப்பவன் மனவியாதிக்கு உட்பட்டவனாகக் கணிக்கப்படுகின்றான். தேவைக்கு சிரிப்பவன் சீதேவி தேவையி ல்லாமல் சிரிப்பவன் நோயாளி. வயோதிபனோடு சிரிப்பவன் இரக்கத்தில் ஈடுபடுகின்றான். இளைஞனுடன் சிரிப்பவன் கவலையை மறக்கின்றான். சிறுவர்களுடன் சிரிப்பவன் தூய்மையின் தொங்கலுக்கே போய்விட்டான்.

மனிதனைக் கண்டவுடன் சிரிப்பவன் மனிதத் தன்மையுள்ளவன். கண்டும் சிரிக்காதவன் விவேகம் குறைந்தவன். ஸலாம் சொல்வதற்கு முன்பே முகம் புன்னகை பூர்த்து விடும். புன்னகையும் ஸலாமும் சேரும் போது புளகாங்கிதம் அடைகின்றது உள்ளம். அதனால் அன்பு வளர்கிறது, அறிவு ஆறாகி ஓடுகிறது. மனிதனோடு மனிதன் இதமாக எப்படி நடந்துகொள்ள வேண்டுமென அல்குர்ஆன் என்ன சொல்கின்றது என்பதைக் கவனிப்போம். “உன் (அன்பு) இறக்கையை மு.மின்கள் மீது இறக்கும் (அல்குர்ஆன் : 15:88) அன்பு காட்டுகின்ற போதுதான் சமுதாயம் - சமயத் தலைவருக்கு கட்டுப்படும் என்பது இறைவனின் எண்ணம். இந்த அன்புக்கு அணைக்கட்டுப் போடவோ, அளவுகோல் பிடித்து பார்க்கவோ முடியாது. மேலும் அல்குர்ஆன் கூறும்போது, நபியே! நீங்கள் கடுகடுப்பானவராக கடினமான உள்ளமுடையவராக இருந்திருந்தால் அவர்கள் உன் குழலிருந்து விரண்டோடியிருப்பார்கள். (அல்குர்ஆன் : 3:159) மக்கத்து மக்கத்தை அமர்த்தி பண்போடு பழகியதால்தான் நபி (ஸல்) அவர்களுக்கு பாரினில் எக்கச்சக்கமான இஸ்லாமிய உள்ளங்கள் கிடைத்தன.

பரந்த மனம், கோபம் கொள்ளாத தன்மை, சிரித்த முகம், சிந்தனை முதிர்ச்சி எல்லாம் ஏந்தல் நபியின் சொத்துக்கள். அதைப் பாதகாத்தவர்கள்தான் ஸஹாபி முத்துக்கள். இதனால்தான் ஆசியாவில் 80 கோடி முஸ்லிம்களையும் ஆபிரிக்காவில் 30 கோடி 90 இலட்சம் முஸ்லிம்களையும், ஐரோப்பாவில் 1 கோடி 60 இலட்சம் முஸ்லிம்களையும், அவுஸ்திரேலியாவில் 20 இலட்சம் முஸ்லிம்கள் உட்பட 90 நாடுகளில் வாழும் முஸ்லிம்கள் 45 நாடுகளில் சிறுபான்மையாக வாழும் தன்மை உட்பட உலகில் 160 கோடிக்கு மேற்பட்ட முஸ்லிம்கள் வாழ்கின்றனர் என்பதை உணர வேண்டும். இத்தனை இஸ்லாமியர் களையும் இதயம் கவர்ந்தெடுக்க ரசூல் (ஸல்) அவர்கள் கையாண்ட யுக்தியைக் கண்காணிப்போம். “நன்மைகளில் எந்தவொரு நன்மையும் இலேசாகக் கருதாதீர். நீர் உன் சகோதரனை மலர்ந்த முகம்கொண்டு சந்திப்பதாகிலும் சரி” என மா

நபி (ஸல்) மலர்ந்தார்கள். (அறிவிப்பவர் : அபுதர் (ஹ்) - ஆதாரம் : முஸ்லிம்) முகமலர்வுடன் மனிதனை முன்னோக்கும் நமோனாவை நமக்குக் கற்றுத் தந்தார்கள். அது மாத்திரமன்றி இன்னுமொரு இடத்தில், “மு.மின்களே நரகைப் பயந்துகொள்ளுங்கள். ஒரு பேரிச்சம் பழத்துண்டை (தர்மம் செய்வது) கொண்டா கிலும் சரியே அதுவும் இல்லையெனில் நல்ல வார்த்தையைக் கூறுவது கொண்டாகிலும் (நரகை விட்டுப் பாதுகாப்புத் தேடிக்கொள்ளுங்கள்) (அறிவிப்பவர் : அதீ-பின் காதம் (ஹ்) - ஆதாரம் : புஹாரீ முஸ்லிம்) சிரித்த முகத்துடன் பழகுவது அல்லாஹுத்தஆலா தந்த சீதேவித் தனமாகும். அவ்வப்போது நாம் பழகும் நிலைகளில் பங்களிப்புச் செய்ய வேண்டும். சில மனிதனின் முகத்தில் சிரிப்பு வருவதேயில்லை. வறுத்த ஒரு போல, முகாமைப் பறிகொடுத்த படையினர் போல, பெண்டாட்டியைப் பறிகொடுத்த கணவரைப் போல முகத்தை வைத்துக் கொள்வதில் என்ன அர்த்தம் இருக்கின்றது?

சிரிப்பது என்பது உலக வங்கியில் கடனெடுத்துச் செய்யும் வேலையா? இல்லையே. மனிதனைக் கண்டவுடன் மனம்விட்டுப் பேச நினைக்கும் ஒரு சமிக்ஞை. அது நல்லெண்ணம் உள்ளதாக அமைய வேண்டும். சிரிப்பு என்பது பல்வேறு காரணங்களுடன் உதிர்வதும் மலர்வதும் கண்கூடாகும். உதாரணமாக ஓயாமல் சிரிப்பவன் பைத்தியகாரன் - ஓடவிட்டுச் சிரிப்பவன் வஞ்சகன் - இடம் பார்த்து சிரிப்பவன் அத்தன் - இருக்கும் இடமெல்லாம் சிரிப்பவன் கோமானி-கண்பார்த்துச் சிரிப்பவன் - காரியவாதி - கற்பனையில் சிரிப்பவன் கவிஞன் - கோபத்தில் சிரிப்பவன் சிந்தனையாளன் - மோகத்தில் சிரிப்பவன் வெறியன் - கொடுக்கும் போது சிரிப்பவன் அறிஞன் - நிலைமற்றது சிரிப்பவன் காதலன் - காணாமல் சிரிப்பவன் கஞ்சன் - செயல்கெட்டுச் சிரிப்பவன் பச்சோந்தி - அழகைக்கு சிரிப்பவன் ஆண்டி - தெரியுமென்று சிரிப்பவன் பசப்பாளன் - தெரியாதென்று சிரிப்பவன் நடிகன் - துன்பத்தில் சிரிப்பவன் மனிதன் என்று வகுத்துக்கொண்டு போகலாம். முகமலர்ச்சியும் நல்ல வார்த்தையுமே மனித நாகரீகத்தை வாழவைக்கும் குணமான வார்த்தை தர்மமாகும் என்று மாநபி (ஸல்) கூறினார்கள். (அறிவிப்பவர் : அபுஹ் ரைரா (ஹ்) - ஆதாரம் : புஹாரீ முஸ்லிம்)

எவ்வளவு பெரிய தர்மத்தைச் செய்தாலும் புன்முறுவல் இல்லாத தர்மம் புகலிடமில்லாத புகைக்காடு போன்றதுதான். மேற்கத்தேய நாடுகளில் ஒரு மனிதன் பாதைக்கு வந்தாலும் உங்கள் காரியம் நலமாகட்டும் என்று வாழ்த்துக் கூறும் அமைப்புக்கள் உருவாகி வருகின்றன. அண்ணல் நபி (ஸல்) கற்றுத் தந்த அஸ்ஸலாமு அலைக்கும் வரஹ்மதுல்லாஹ் (உங்களுக்கு சாந்தியுண்டா வதாக அல்லாஹ் உங்களுக்கு அருள்செய்வானாக) என்ற வார்த்தைகள் உலகில் முன்சூட்டியே இடம்பிடித்த இனியனவாகும். தர்மம் என்பது இனியவை கூறுவதில் அடங்கி விடும் முகமலர்ச்சியுடன் இனிமை தரப்பார்த்து மனப்புர்வமாக இனிய வார்த்தைகளைச் சொல்லுவதே அறங்களின் அடிப்படையாகும். முகமலர்ந்து அகம் குளிர்ந்து பேசுவோம், பழகுவோம், சிறப்புற்று வாழ்வோம்.

நன்றி : மீத்திரன் வாரமலர்

14-09-2003

## 18. அண்டை வீட்டாருக்க உதவிசெய்ய அறிவுரை கூறும் இஸ்லாம்!

நான் என்று வாழ்வதிலும் பார்க்க நாம் என்று வாழ்வதே மேலானது - நானும் எனது மனைவி, பிள்ளைகளும் நலமாக வாழ்ந்தால் போதுமானது என நினைப்பது - பலமில்லாத நலமென்றே தோனுகின்றது. துக்கத்திற்கும் பக்கபலம் வேண்டும் என்பர். அக்கம் பக்கம் உறவில்லாதவன் வாழ்வே வக்கில்லாதவன். திருடன் என்று சப்தமிட்டதுமே முதலில் ஜன்னலைத் திறந்து பார்ப்பவன் பக்கத்து வீட்டுக்காரன்தான். பெண்ணுக்கு நோக்காடு பிரசவ வேதனை என்றதுமே ஓடி வந்து கூடி முடிவுசெய்ய தகுதியானவர்கள் அயல்வீட்டார்கள் தான். மரணித்துப் போய்விட்டால் ஒருவர் - வீட்டினுள் எல்லோரும் அழுவார்கள். அறிவிப்புச் செய்வது பின்னர். அழுகுரல் கேட்டு அவசரமாய் வாசலுக்கு வருப வர்கள் பக்கத்து வீட்டுக்காரர்தான். பக்கத்து வீட்டாருடன் எப்போதும் பண்பாகவே பழக வேண்டும். விருந்துக்கும் அவர்கள்தான், மருந்துக்கும் அவர்கள்தான். அத்தகைய உயரிய அந்தஸ்து பக்கத்து வீட்டாருக்கு கொடுக்க வேண்டும். அல்குர்ஆனில் அயல்வீட்டார்கள் பற்றி என்ன கூறப்படுகின்றது என்பதை ஆய்வோம்.

“அல்லாஹ்வை வணங்குங்கள். அவனுக்கு எப்பொருளையும் இணை வைக்காதீர்கள். தாய் தந்தையர்க்கும் உறவினர்களுக்கும் அநாதைகளுக்கும் ஏழைகளுக்கும் உறவினரான அண்டை வீட்டார்களுக்கும் உறவினரில்லாத அண்டை வீட்டார்களுக்கும் (தொழில் பிரயாணத்தில்) கூட்டாளியாக இருப்பவருக்கும், வழிப்போக்கருக்கும், உங்களுக்கும் வலக்கரங்கள் சொந்தமாகிக் கொண்டவர்களுக்கும் உபகாரம் செய்யுங்கள்” (அல்குர்ஆன் : 4:36) உபகாரம் செய்வதற்கு அல்குர்ஆன் ஆணையிடுகின்றது. அதில் சொந்தக்காரன் அயல் வீட்டாருக்கும், சொந்தமில்லாத அயல் வீட்டாருக்கும் உபகாரம் செய்யப் பணிப்பதாயின், அயல்வீட்டின் முக்கியத்துவம் இங்கு தெளிவாகக் காட்டப்படுகின்றது. அண்ணல் நபி (ஸல்) கூறினார்கள், “முஸ்லிம் பெண்களே! எந்தவொரு அண்டை வீட்டுக்காரப் பெண்ணும் மற்றொரு அண்டை வீட்டுக்காரப் பெண்ணை இழிவாகக் கருதவேண்டாம். ஓர் ஆட்டின் குழம்பைக் கொண்டாயினும் சரியே (ஆட்டுக்காலின் குழம்பை வழங்குவதைக் கொண்டாவது ஒரு பெண் தம் அண்டை வீட்டுக்காரப் பெண்ணைக் கண்ணியப்படுத்தவும்” (அறிவிப்பவர் : அபுஹ் ரைரா (ஹ்) - ஆதாரம் : புஹாரீ முஸ்லிம்)

கறி சமைத்துப் பங்கிடுவதால் அடுத்த வீட்டில் ஏற்றத்தாழ்வாக இருந்த பொருளாதார அமைப்பில் பசி போக்க வாய்ப்பு ஏற்படுகின்றது. அது மாத்திரமன்றி, அடுத்த வீட்டுக்காரர் பசியோடு இருக்கும் போது உணவு உண்பதை நபிகளார் (ஸல்) தடுத்தார்கள். இன்றைய சூழ்நிலையில் பக்கத்து வீடு என்றாலே பயம். ஒரு வீட்டின் பாதிப்புக்கு பக்கத்து வீட்டாரே துணை நிற்கின்றார்கள். கொள்ளை, கொலை, ஆள்கடத்தல் போன்ற அசிங்கமான அமைப்புக்களுக்கு அயல்

வீட்டுக்காரர்கள் சூத்திரதாரியாக இருக்கின்றார்கள். இன்று பிள்ளைகளைக் கடத்தி தொல்லை கொடுக்கும் போதும் - சிசுவைக் கொலை செய்து கொள்ளைப் புறத்தில் மடுவில் வைத்து மண்முடும் போதும், கடத்தல் வியாபாரங்களில் கலாட்டா எழும்போதும் எல்லாம் அடுத்த அயல்வார்களாலேயே வெளிவருகின்றன. சமூக சீர்திருத்தத்திற்காக பிழையை வழமையாக்கத் துடிப்போரின் வாயடக்கத்திற்காக பொலிசில் புகார் செய்வது பிழையில்லை. ஆனால், பொறாமையின் மேலீட்டால் அடுத்த வீட்டுக்காரர்களை இல்லாதது பொல்லாதது எல்லாம் சொல்லி மறியலில் சிக்கலில் மாட்டிவிட நினைப்பது பாவமானதாகும். கல்வி, பொருளாதாரம், சுகாதாரம், சூழல் போன்ற எல்லா நடவடிக்கையின் போதும் அடுத்த அடுத்த வீட்டுக்காரர்கள் அன்பாகவும் பண்பாகவும் பழகிக் கொள்ள வேண்டும். அடுத்த வீட்டுக்காரருக்கு துன்பமில்லாத நிலையில் எமது வானொலி, தொலைக்காட்சி என்பவற்றைப் பாவிக்க வேண்டும். நமது விழிப்புக்காக மற்றவர்களின் தூக்கத்தைப் பாதிக்கக்கூடாது.

ஒரு சுவரில் தெரிக்கப்பட்ட இரு வீடுகள் மிகவும் அமைதி பேணி நடக்க வேண்டும். சொந்தங்கள் வந்து விட்டால் கண்முக்குத் தெரியாமல் நடந்து கொள்வதும் அடுத்தவர்கள் போவதற்கிடையில் வாய்ச்சண்டைகள் தோன்றி அசல் நசலாகி நாறி நிற்பதையும் தவிர்க்க வேண்டும். அடுத்த வீட்டுக்காரர் எந்த மொழியுடையவராயினும், எந்த மதத்தவராயினும் அன்புடன் பழக வேண்டும். அவரவர் கலாசார விழுமியங்களை காற்றில் பறக்க விடக்கூடாது. பக்கத்து வீட்டை நலம் கண்டு பேசி முடிக்கும் திருமணங்களும் உண்டு. அது பல்லாண்டு நிலைபெற்று நிற்பதும் உண்டு. பகையாக நிற்கின்ற பக்கத்து வீடுகளில் இளசுகள் பண்ணுகின்ற காதல் கைங்கரியங்கள் வெற்றிகாணாது வேதனையில் முடிவதுமுண்டு. இரு வீட்டாரும் இணக்கம் காணாததால் இத்தகைய விவகாரம் எதிர்நீச்சல் போட ஆரம்பிக்கின்றது.

கடைசியில் கிட்ட இருந்தவர்கள் விட்டுப்பிற்று வேறு இடத்தில் வீடு கட்டியோ வேண்டியோ வசிப்பதைக் காண்கின்றோம். அளவுக்கு மிஞ்சினால் அமிர்தமும் நஞ்சு என்பார்கள். அளவோடு பழக வேண்டும். அன்போடு பழக வேண்டும். அண்ணல் நபி (ஸல்) அவர்கள் கூறினார்கள், “அண்டை வீட்டுக்காரர் வாரிசாகி விடுவாரோ என்று நான் பயப்படுமளவு அண்டை வீட்டாரின் நலனைப் பேணுவது பற்றி வானவர் ஜிப்ரீல் (அலை) எனக்குத் தொடர்ந்து உபதேசம் செய்து கொண்டிருந்தார்கள். (அறிவீப்பவர் : அப்துல்லாஹ் பின் உமர் (ரலீ) - ஆதாரம் : புறாஹ் முஸ்லிம்) பக்கத்து வீட்டாருடன் பண்பாக நடந்துகொள்ளும் பக்குவத்தைப் பெறுவோமாக.

நன்றி : மீத்திரன் வாரமலர்  
21-09-2003

## 19. அறிஞர்களை மதிக்குமாறு ஆர்வமுடும் சமயம் இஸ்லாம்!

அறிஞர்கள், படித்தவர்கள் என்றதுமே உலகம் ஆடிப்போன சந்தர்ப்பங்கள் உண்டு. கல்விஞானம் புத்தகத்தினால் மட்டும் பெறப்படுவதல்ல. அனுபவ முதிர்ச்சியானாலும் சிந்தனை விருத்தியினாலும் இறைவனின் மறுக்க முடியாத அருளினாலும் வழங்கப்படுவது அறிவாகும். அறிஞர்களை மதிக்கின்ற போது அவர்களுடன் கூடி வாழ்கின்ற போது அதிகம் அறிவுத்தாகம் ஏற்படுகின்றது. சந்தன மரத்தின் பக்கத்தில் இருக்கின்ற மரமும் மணக்கின்றது. நானுகின்ற மரத்தின் நாரின் பக்கத்தில் இருக்கின்ற மரமும் நானுகின்றது. அறிஞர்கள் பற்றி அல்குர்ஆன் என்ன சொல்கின்றது என்பது பற்றி ஆராய்வோம். “நபியே! நீர் கேளும் - அறிந்தவர்களும் அறியாதவர்களும் சமமாக ஆவார்களா? நல்லுபதேசம் பெறுவோர் எல்லாம் அறிவுடையோரே” (அல்குர்ஆன் : 39:9) அல்குர்ஆனின் விரிவுரையில் அறிஞர்களும் அறியாதோரும் சரி சமமாக மாட்டார்கள் என்றே விளக்கப்பட்டுள்ளது.

கல்வி, காலம் எனும் வெள்ளத்தினால் கவர்ந்து செல்லப்படாதது. அறிஞர் களுக்கென்று ஒரு கண்ணியமும் கௌரவமும் இருந்துகொண்டே இருக்கின்றது. சிலர் கொஞ்சம் படித்து விட்டு அறிஞர் போன்று நடிக்கத் தலைப்படுவார்கள். காலப்போக்கில் கண்டுபிடிக்கப்பட்டு விடுவார்கள். சமூகம் இனம்கண்டுகொள்ளும். கணக்குத் தெரியாதவர் வங்கிக்கு முகாமையாளராக மாற முடியாது. குட்டு வெளியானால் பட்டுக்கொள்வார். நிறை குடம் தழும்புவதில்லை. அறிஞர் அறிஞர் தான். வீணாகக் கதைத்து வேலையைப் பழுதாக்கிக் கொள்ள மாட்டார்கள். “கொஞ்சத் தண்ணீருக்கு கொதி மிச்சம், போக்குக் கெட்டவருக்கு வாய் மிச்சம்” என்பார்கள். குறையப் படித்தவர்கள் நிறைய இடங்களில் தடுமாறிக் கொள்வார்கள். வாய்ப்பேச்சுக்குப் போவார்கள். வாதங்களுக்கு வாக்குக் கொடுப்பார்கள். மீதுக்கு வாயினால் சாவு என்று ஒரு அறிவுரை. அதுபோல் பூரணமான கல்வியைப் பெறாதவர்கள் ஓட்டையுள்ள புல்லாங் குழலினால் ஊதி ஆட்டம் கண்டு விடுவார்கள்.

அறிஞர்களை அரபிப் பாஷையில் உலமாக்கள் ஆலிம்கள் என்று சொல்வார்கள். அறிஞர்களை கண்ணியப்படுத்துவதில் அண்ணல் நபி (ஸல்) அவர்கள் அதிகம் ஆர்வம் காட்டினார்கள். “உஹதுப் போரில் கொல்லப்பட்ட இருவரை நபி (ஸல்) அவர்கள் கப்ரில் ஒன்றுசேர்த்தார்கள். பின்பு இந்த இருவரில் குர்ஆனை மிக அதிகம் அறிந்தவர் யார்? என்று கேட்டார்கள். அப்போது அவ்விருவரில் ஒருவரை சுட்டிக்காட்டப்பட்டது. அவரை கப்ரின் உள் குழியில் முந்தி வைத்தார்கள். (அறிவீப்பவர் : ஜாபீர் (ரலீ) - நூல் : சஹீஹ் புஹாஹ்) அறிஞர்களுக்கான இடம் எது? அவர்களை எங்கே வைக்க வேண்டும்? என்றெல்லாம் நபிகள் நாயகம் (ஸல்) நன்கு அறிந்திருந்தார்கள். அவர்கள் கல்வியை யாரிடமும் சென்று கற்காத பெரும் ஞானி. ஆனால், அவர்களிடம்



கல்விக் கூடங்கள் பாடம் படிக்கின்றன. அண்ணலாரை ஆய்வு செய்வதற்கென்று பல்கலைக்கழகங்களே நிறுவப்பட்டன. அத்தகையதொரு உலக அறிஞரான உத்தம நபி (ஸல்) அவர்கள் அறிஞர்களை எந்த இடத்தில் வைத்துள்ளார்கள் என்பதை எண்ணிப் பார்க்க வேண்டும். “உங்களில் பருவமெய்தியவர்களும் அறிவுடையோரும் எனக்கருகே (முன்வரிசையில்) நிற்கட்டும். பின்னர் அவர்களை அடுத்தவர்கள் நிற்கட்டும். இதனை அண்ணல் நபியவர்கள் மும்முறை மொழிந் தார்கள். மேலும் (மஸ்ஜிதில்) கடைவீதியில் கூச்சலைப் போன்று கூச்சல் போட வேண்டாம் என்று கூறினார்கள். (அறிவியல் : அப்துல்ஹ் பீன் மஸ்ஹூத் (றஹ்) - ஆதாரம் : சஹீஹ் முஸ்லிம்) “சீனா தேசம் சென்றேனும் சீர் கல்வி பெறுங்கள்” என அண்ணல் நபி (ஸல்) அவர்கள் சொன்னார்கள். கல்விமானுக்கு எல்லா ஊரும் சொந்தம்தான். கல்வி எல்லா ஊரிலும் மக்கள் மனதில் விழிப்பைத் தரும் இன்று வளர்ந்த நாடுகளை நோக்கி கல்விமான்கள் சென்று காலம்கழிப்பதைப் பார்க்கின்றோம்.

யாதானும் நாடாமல் ஊராமல் என் ஒருவன் சாந்துனையும் கல்லாதவாறு என்று வள்ளுவர் தனது குறலில் கூறுகின்றார். கெட்டவர்களுக்கு எதுவுமே அவர் நாடாமல் எதுவுமே அவர் ஊராமல் இதை அறிந்தும் சாகும் வரை ஒருவன் கல்லாதவாறு இருப்பது தான் எதனாலோ என்று அதன் அர்த்தத்தை வகுக்கலாம். “நரைத்த முஸ்லிமுக்கு மதிப்பளிப்பதும், குர்ஆனை சுமந்து அதில் வரம்பு மீறாது புறக்கணிக்காதவருக்கு மதிப்பளிப்பதும், நேர்மையான அதிகாரமுடையவருக்கு மதிப்பளிப்பதும் அல்லாஹ்வுக்கு மதிப்புள்ளதாகும்” என்று நபி (ஸல்) அவர்கள் கூறினார்கள். (அறிவியல் : அபு முஸா (றஹ்) - நூல் : அபுதாஹுத்) இன்று அறிஞர்களை மதிப்பது மிகவும் குறைவாகவே காணப்படுகின்றது. முன்னுள்ள காலங்களில் ஓர் அறிஞரின் முன்பாக இன்னு மொரு அறிஞன் பேசுவதாக இருந்தால் கொல்லன் தெருவில் ஊசிவிற்கப் போகும் மனோபாவத்தைப் பெறுவார். இன்று கல்வி கற்றுத் தரும் ஆசிரியர்களைக் கூட கௌரவிக்காது கண்ணத்தில் அறைந்து விடும் அளவுக்கு மாணவனின் கை நீண்டு விட்டது.

அதிபரைக் கட்டி வைப்பது, ஆசிரியருக்கு இம்சைகளைச் செய்வது கண் முன்னாலேயே கல்விமானின் புத்தகங்களை எரிப்பது, தூசிப்பது இன்று சர்வசாதாரணமாகி விட்டது. மதிப்புக் கொடுத்துத் தான் மதிப்புப் பெற வேண்டும். இன்று அறிஞர்களை மதித்து நாம் நடக்கவில்லையானால், நாளை நாம் கல்விமானாக மாறி மக்கள் முன்னால் நிறுத்தப்படும் போது கேலி செய்பவர்களால் வேடிக்கை பார்க்கப்படுவோம். வினை விதைத்தவன் வினை அறுப்பான். தினை விதைத்தவன் தினை அறுப்பான். கடலையை விதைத்து கஜாவை அறுவடை செய்ய முடியாது.

நன்றி : மீத்திரன் வாரமலர்

28-09-2003

## 20. பிறருக்கு உபதேசம் செய்வதுபோல் பிழையில் இருந்தும் திருந்துபவனே முஸ்லிம்

நானும் எனது குடும்பமும் நலமுடன் வாழவேண்டும் என எண்ணுபவர்கள் நானிலத்தில் அதிகம் பேர் உள்ளனர். என்னைப் போன்றே எல்லோரும் வாழ வேண்டும் என்று எண்ணுபவர்கள் எண்ணிக் கணக்கெடுக்கக்கூடியவர்களே உண்டு. நான் பிழை செய்தாலும் பிறர் பிழைசெய்யக் கூடாதென்று நினைப்பவர்களும் பிழையைப் பிறர் செய்தாலும் நான் செய்யக்கூடாதென போசிப்பவர்களும் நானும் உலக மக்களும் உயர்ந்த உள்ளத்துடன் உத்தமர்களாக வாழ வேண்டும் என்று ஆசிப்பவர்களும் உண்டு. எல்லோரும் நல்லது செய்பவர்களாக இருக்க வேண்டுமென்று எண்ணுபவர்கள் எப்போதும் எவருக்காவது எதையாவது சொல்லிக்கொண்டே இருப்பார்கள். மற்றவர்களுக்கு நல்லதைச் சொல்லிக் கொடுப்பதைப் பற்றி அருள்மறை என்ன சொல்கின்றது என்று நோக்குவோம்.

“நபி நூஹ் (அலை) அவர்கள் தம் சமுதாய மக்களை நோக்கி நான் உங்களுக்கு நல்லுபதேசம் செய்கின்றேன்”. (அல்குர்ஆன் : 7:62) “நபி ஹுத் (அலை) அவர்கள் தம் சமுதாய மக்களிடம் நான் உங்களுக்கு நம்பிக்கைக்குரிய நல்லுபதேசியாகும்” (அல்குர்ஆன் : 7:68) முன்னுள்ள நபிமார்களும் நல்லுபதேசியாக இருந்தார்கள் என்பதை இறைமறை எடுத்துக்காட்டுகின்றது. முன்னுள்ள நபிமார்கள் எடுத்துக்கொண்ட முயற்சிக்கேற்ப ஈமான் கொண்டவர்கள் தொகை மிகக்குறைவாகவே இருந்தது. ஆனாலும்..... அண்ணல் நபி (ஸல்) அவர்கள் நபிமார்களில் இறுதியானவர்கள். அவர்களின் பிரசாரத்தால் இன்று முழு உலகிலும் கோடிக்கணக்கான மக்கள் இஸ்லாத்தை ஏற்று வாழ்கின்றனர். இத்தனைக்கும் காரணம் நன்மையைக் கொண்டு ஏவி தீமையை விலக்க முற்பட்டதுதான் நோக்கமாகும்.

உங்களில் ஒருவர் தமக்கு எதனை நேசிக்கின்றாரோ அதனையே தன் சகோதரருக்கும் நேசிப்பவராக ஆகும் வரை (பரிபுரண) மு.மினாக ஆகமாட்டார் என நாயகம் (ஸல்) கூறினார்கள். (ஆதாரம் : புஹாரீ முஸ்லிம்) இங்கு நேசம் என்று குறிப்பிடுவது நல்வழியை நாடுவதேயாகும். நன்மையை நமக்கு விரும்பும் நாம், மற்றவர்களுக்கும் நன்மையைச் சொல்லவே நேசம் கொள்ள வேண்டும். “மு.மினான ஆண்களும் மு.மினான பெண்களும் அவர்களில் சிலர் - சிலருக்குப் பொறுப்பாளராக உள்ளனர். அவர்கள் (தங்களுக்குள்) நன்மையைக் கொண்டு ஏவுகின்றனர். தீமையைத் தடுக்கின்றனர்” (அல்குர்ஆன் : 9:71) இந்த இறைமறை அத்தியாயத்தின்படி ஆண்கள்தான் அறிவுரை கூறவேண்டும் என்பது அல்ல. பெண்களும் பெண்களுக்கு அறிவுரை சொல்லலாம் என்பதை எடுத்துக்காட்டுகின்றது.

எனவே தவறு என்பது எங்கு நடந்தாலும் எவர் செய்தாலும் அதனைத் தடுத்து நிறுத்துவது சமுதாயத்தின் பொறுப்பாகும். மார்க்கம் மிகத்தெளிவாகக் கூறப்பட்டுள்ளது. அதனை மக்களுக்கு போதிக்கும் படியும் போதனை செய்கின்றது.

“(நபியே!) நீர் உமக்கு ஏவப்பட்டதைத் தெளிவாக அறிவித்து விடுவீராக” (அல்குர்ஆன் : 15:94) இத்தகைய அல்குர்ஆனில் அறிவுரைகள் மக்களுக்கு நன்மையைச் சொல்லும்படி வினயமாக வேண்டி நிற்கின்றது. இன்று இஸ்லாமிய த.வாப் பணியை ஒவ்வொருவரும் தலைமேல் ஏற்று செயல்பட வேண்டியுள்ளது. சிலர் மக்களுக்குப் போதனை செய்வார்கள். ஆனால் தங்கள் சொந்த வாழ்க்கையிலும் குடும்ப நிகழ்வுகளிலும் இஸ்லாமிய ஷரீஆ அடிப்படையில் வெறும் பகட்டாகவும் சொந்த வாழ்க்கை மார்க்கத்தில் பூச்சியமகவுமே இருக்கின்றது. தனிமனிதன் வாழ்க்கையில் திருந்தினால்தான் - சமுதாயம் திருந்தும் என்பதில் ஐயமில்லை. சொந்த வாழ்வில் பிழை விட்டு மற்றவர்களை மார்க்கவாதியாகப் பார்க்க நினைப்பது தொலைநோக்குக் கண்ணாடியினால் முன்புறத்தை பின்புற மாக்கி தொலைவை நோக்குவதற்கு சமமானதாகும். கண்டிப்பாக தூரம் காலடியில்தான் காணக்கிடைக்குமா?

இரண்டாவது மகாயுத்தத்தில் தளபதி பள்ளத்தைத் தாக்குவோமா? பாலத்தைத் தாக்குவோமா? என சிந்திக்கும் போது தளபதியின் சிறிய மகன் மேசையின் அருகே வந்து அன்புத்தொல்லை கொடுத்தான். சிறுவனின் சேஷ்டை தாங்க முடியாது தளபதி உலகப் படத்தைக் கிழித்து ஒட்டி வருமாறு வேண்டினான். சுட்டிப்பயல் சற்று நேரத்தில் ஒட்டி வந்து ஒப்படைத்தான். உலகப் படத்தைக் கிழித்து உருப்படியாக ஒட்டிய சரித்திரம் உலகிலேயே இல்லை. அந்தச் சிறுவனிடம் ஒட்டிய விபரத்தை தளபதி கேட்டார். உலகப் படத்தின் பின்புறமாக கால் தெரிந்தது. அதனை சரிக்கடினேன். அதன் பின் கை, தலை என்றெல்லாம் வந்தது. அப்படியே ஒட்டினேன். ஒரு மனிதன் தானாக சமைந்தான். அவனைத் திருத்திய பின்னர் அடுத்த புறம் பார்த்தேன். உலகப் படம் தானாகத் திருந்திக் கொண்டது என்றான். எனவே தனிமனிதத் திருத்தத்தில் உலகின் திருத்தம் தங்கியுள்ளது. “நன்நம்பிக்கை கொண்டவர்களே நீங்கள் செய்யாத ஒன்றை ஏன் (பிறருக்குச்) சொல்கிறீர்கள்? நீங்கள் செய்யாததை (பிறருக்குச்) சொல்வது அல்லாஹ்விடம் மிகவும் வெறுப்பிற்குரியதாகும்”. (அல்குர்ஆன் : 1:2:3)

“கியாமத் நாளில் ஒரு மனிதனைக் கொண்டுவரப்படும். அவனை நரகில் போடப்படும். அப்பொழுது அவனது வயிற்றிலுள்ள குடல்கள் வெளியே வந்து விடும். அக்குடல்களுடன் அம்மனிதன் செக்கில் கழுதைச் சுற்றுவதுபோல் சுற்றுவான். நரகவாசிகள் அவனிடம் ஒன்றுசேர்வார்கள். அவர்கள் அவனிடம் கேட்பார்கள், நீர் நன்மையை ஏவி தீமையைத் தடுத்துக் கொண்டிருப்பவராக இருக்கவில்லையா? என்று. அதற்கு அம்மனிதன் கூறுவார். (ஆம்) நான் நன்மையை ஏவினேன். நான் செய்யவில்லை. தீமையை விலக்கினேன். நான் விலகவில்லை என்பான்” என நாயகம் (ஸல்) அவர்கள் கூறினார்கள். (அபு ஸைத் உஸாமா பின் ஸைதுப்னு ஹாரீதா (றல) - ஆதாரம் : புகாரி முஸ்லிம்)

சொல்வது ஒன்று செய்வது ஒன்றாக இருக்காமல் சொல்வதையே செய்யப் பழகுவோம். சுவனம் செல்வோம்.

நன்றி : மீத்திரன் வாரமலர்  
08-10-2003

## 21. விண்ணுலகம் சென்ற மாநபிக்கு விசேட பரிசு தொழுகைதான்

விண்ணிலே எண்ணற்ற அற்புதங்களும் ஆராய்ச்சிகளும் தொடரும் இக்கால கட்டத்தில் ஆய்வுசெய்தல்களோ விஞ்ஞானப் புதுமைகளோ தோன்றாத காலத்தில் அஞ்ஞான இருள் அகற்றிய மெஞ்ஞானத்தாதர் முஹம்மது நபி (ஸல்) அவர்கள் புண்ணிய பூமியிலிருந்து மி.ராஜ் எனும் விண்ணுலகப் பயணத்தின் மூலம் தன் இறைவனின் சன்னிதானத்தைச் சந்தித்து வந்த இந்த அற்புதச் செய்தியை இன்றைய கட்டுரையின் மூலம் ஆய்வு செய்வோம்.

மக்காவை விட்டு மாநபிகள் வெளியேறுவதற்கு ஒரு வருடம் ஐந்து மாதங்களுக்கு முன்னர் (ஹிஜ்ரத்தின் முந்திய வருடம்) ரஜப் மாதம் 27ம் திகதி திங்கட்கிழமை இரவில் நடந்ததுதான் புனித மி.ரான் பயணமாகும். இந்த அற்புத பயணத்தை அல்குர்ஆன் அறிமுகம் செய்யும்போது “(அல்லாஹ் மிகப் பரிசுத்தமானவன். அவன் (முஹம்மது (ஸல்) அவர்கள் என்னும்) தன் அடியாரைக் (கஅபாவாகிய) சிறப்புற்ற பள்ளியிலிருந்து (வெகுதூரத்தில் இருக்கும் பைத்துல் முகத்தலிலிலுள்ள) மஸ்ஜிதில் அக்ஸாவிற்கு ஓரிரவில் அழைத்துச் சென்றான். (அவ்வாறு அழைத்துச் சென்ற) நாம் அதனைச்சூழவுள்ள பூமிகளை ஆசீர்வதித்தோம். நம்முடைய திருஷ்டாந்தங்களை அவருக்குக் காண்பிப்பதற்காகவே (அழைத்துச் சென்றோம்) நிச்சயமாக (உமது இறைவனாகிய) அவனே செவியுறுவோனாகவும் உற்றுநோக்குபவனாகவும் இருக்கின்றான்” (அல்குர்ஆன்: 17:01) இந்த அத்தியாயத்திற்கொப்ப மாநபி (ஸல்) அவர்கள் ஓரிரவு ஹஜ்ரத் அலி (றலி) அவர்களின் சகோதரியான உம்முஹானியின் வீட்டில் படுத்திருந்தார்கள்.

கண்கள் உறங்கினாலும் இதயம் உறங்கிடாத ஏந்தல் நபியவர்களை வானவர் தலைவர் ஜிப்ரீல் (அலை) அவர்கள் வந்து அண்ணலார் (ஸல்) அவர்களை எழுந்திருக்கச் செய்தார்கள். அல்லாஹ் உங்களுக்கு ஸலாம் சொன்னான். உங்களை தன் சந்நிதிக்கு அழைத்து வருமாறு உத்தரவிட்டுள்ளான். உங்களை அழைத்துச்செல்ல நான் வந்துள்ளேன். அல்லாஹ்வின் அற்புதங்களை நீங்கள் காணவேண்டும். உங்களுக்கு உயர்ந்த கௌரவம் அளிக்க வேண்டும் என்றும் அவன் விரும்புகிறான் என்று நபிகளிடம் ஜிப்ரீல் (அலை) கூறினார். நபிகளார் (ஸல்) அவர்கள் ஜிப்ரீல் (அலை) அவர்களுடன் புனித க.பாவிலிருந்து புறப்பட்டார்கள். அவர்களை ஏற்றிச்செல்ல புறாக் என்ற வாகனம் தயாராக இருந்தது. கண்ணைத் தட்டி விழிக்கும் நேரத்தில் அது பைத்துல் முகத்தலை அடைந்து விட்டது. இது “இஸ்ரா” இராவழிப் பயணம். மஸ்ஜிதில் அக்ஸாவில் வானவர்கள் அணியணியாக நின்று நபியவர்களை வரவேற்றனர். பள்ளியில் நுழைந்த பயகம்பர் (ஸல்) அவர்கள் தொழுகையை நிறைவேற்றி விட்டு விண்ணுலக யாத்திரையை மேற்கொண்டனர். வானலாவ நபிகளார் சென்றதும் ஒவ்வொரு வானின் பக்கமாக பல தீர்க்கதரிசிகளைச் சந்தித்தனர். விஞ்ஞான



ரீதியாக வானத்தின் சரியான கணிப்பீடு இன்னும் முடிவுசெய்யப்படாமல் இருந்தாலும் அல்குர்ஆன் மிக அழகாகக் கூறிவைக்கின்றது. “ஏழு வானங்களையும் அவைகளைப் போல் பூமியையும் அல்லாஹ்தான் சிருஷ்டித்தான். (அல்குர்ஆன் : 65:12) இந்த நியதியின் பிரகாரம் முதலாவது வானில் ஆதம் (அலை) அவர்களையும், இரண்டாம் வானில் ஈஸா (அலை), யஹ்யா (அலை) இருவரையும், மூன்றாம் வானில் யூசூப் (அலை), தாவுத் (அலை), சுலைமான் (அலை) ஆகியோரையும், நான்காம் வானில் இத்ரீஸ் (அலை), ஹஸர்த் மர்யம் பிரஅவ்னின் மனைவி ஆஸியா ஆகியோருடன் மலக்குள் மௌத் இஸ்ராபீல் (அலை) அவர்களையும், ஐந்தாவது வானில் இப்றாஹீம் (அலை) அவர்களையும் அவர்களது இரண்டு புதல்வர்களான இஸ்மாயில் (அலை), இஸ்ஹாக் (அலை) இருவரையும், ஆறாம் வானில் மூஸா (அலை) அவர்களையும், ஏழாம் வானில் இஸ்ராபீல் (அலை) அவர்களையும் கண்டார்கள். சந்தித்த போது அனைவரும் ஸலாம் கூறி முஹம்மது நபியவர்களை முகமலர்ந்து வரவேற்றார்கள்.

சுவனத்திலுள்ள பைத்துல் மஃமூர் என்ற பள்ளிக்கும் நபிகளார் (ஸல்) அவர்கள் அழைத்து வரப்பட்டார்கள். அதேபோல் நரகத்தின் கொடுமான காட்சிகளையும் கண்டார்கள். சித்ரதுல் முந்தஹா என்ற மரம் வரை பகுத்தறிவு தொழிற்படும் கடைசி எல்லை வரை அவர்கள் சென்று அதன் பின் தனக்கு வரமுடியாது என்பதையும் நபிகளார் (ஸல்) அவர்களிடம் எடுத்துரைத்தார்கள். அதன் பின் நபிகளார் (ஸல்) அவர்கள் தனது ரப்பின் தரிசனத்தைக் கண்டு களித்தார்கள். மி.ராஜின் பரிசாக ஐம்பது நேரத்தொழுகையை இறைவன் கொடுத்து நபிகளார் மூஸாவின் பணிந்துரையின் பேரில் ஐம்பது நேரத் தொழுகையை ஐந்து நேரத் தொழுகையாகக் கொண்டு வந்தார்கள். இன்று இஸ்லாமிய சமுதாயத்தில் சிறந்த இபாதத்தாகக் கொண்டு வந்த தொழுகையை எத்தனை பேர் தொழுகின்றார்கள்? என்பதை எண்ணிப் பார்க்க வேண்டும். ஒரு மனிதன் தொழும் போது அவன் இறைவனுடன் பேசுகின்றான். தொழுகை என்பது பிரார்த்தனை. ஒவ்வொரு தொழுகையிலும் இஸ்லாமியன் புனித மி.ராஜை சந்திக்கின்றான். மிஷ்ராஜ் விண்வெளிப் பயணத்தில் முஹம்மது நபி (ஸல்) தனது ரப்பை சந்தித்தார்கள் என்றால் அதற்கு உருவம் கற்பித்து யோசித்துப் பார்ப்பது அர்த்தமற்றதாகும்.

இறைவன் படைப்புக்கள் அனைத்திற்கும் முற்றிலும் மாறுபட்டவன். இந்த உருவத்தில் இருக்கின்றான். இந்த உருவத்தில் இல்லை என்றெல்லாம் அவனை வகுத்து ஆய்வு செய்ய நமக்குத் தேவையில்லை. இறைவன் ஒருவன். அவன் இணைதுணையில்லாதவன். அவன் உண்ணுவதில்லை, பருகுவதில்லை. அவனுக்குத் தாயுமில்லை, தந்தையுமில்லை. அவன் எவரிடத்திலும் எந்தத் தேவையுமில்லாதவன் என அல்குர்ஆன் அழுத்தமாகக் கூறி நிற்கின்றது. மாநபியின் மி.ராஜ் மனிதவாழ்வில் தாக்கத்தை ஏற்படுத்தி தொழுகையாளர்களாக மாறுவோமாக.

நன்றி : மீத்தின் வாரமலர்

12-10-2003

## 22. மாதாந்த ருது ஏற்பட்ட மாதர்களை மனையில் ஒதுக்கி வைக்காதீர்கள்!

பெண்களுக்கு மாதாந்த ருது ஏற்படுவது வழிவந்த வழக்கமாகும். 10 வயதில் பருவமடையும் பெண்களுக்கும் 13 வயதில் பருவமெய்தும் மாதர்களுக்கும் மாதாந்த ருது ஏற்படுவது அவர்களின் உடலுக்கு ஆரோக்கியமானதே தவிர அது அவர்களுக்கு ஆண்டவனால் வழங்கப்பட்ட தண்டனையல்ல என்பதையும் உணர வேண்டும். மாதத்தீட்டு எப்போது ஏற்பட்டது என்பதில் பல அபிப்பிராயங்கள் பேசப்பட்டாலும் இறைத்தாதர் (ஸல்) அவர்களின் ஹதீஸ்கள் தெளிவான உண்மைகளை உணர்த்தி நிற்கின்றன. “மாதவிடாய் என்பது ஆதமுடைய பெண் மக்கள் மீது அல்லாஹ் விதித்த ஒன்றாகும்” என நபி (ஸல்) கூறினார். மாதவிடாய் என்பது இஸ்ரேல் சமூகத்தினரிடமிருந்துதான் முதன்முதலாக ஆரம்பமானது எனச் சிலர் கூறுகின்றனர். ஆனால் எல்லாப் பெண்களுக்கும் ஏற்பட்ட ஒன்றுதான் மாதவிடாய் என நபி (ஸல்) அவர்களுடைய போதனைகள் பொதுவாகவே கூறுகின்றன.

மாதவிடாய் ஏற்பட்ட பெண்கள் சோர்வடைந்து உற்சாகம் குன்றிக்காணப் படுவார்கள். மாதத்தீட்டில் ஆகக்குறைந்தது ஓர் இரவு, பகல் மட்டுமே. அதில் மிகைப்படைந்த நாட்கள் 6 அல்லது 7 நாட்கள் மட்டுமே. அதில் அதிகமான உதிர்ப்பெருக்கு நாட்கள் 15 நாட்களாகும். இயற்கையாக மாதத்திற்கு ஒரு முறை பெண்களுக்கு மாதத்தீட்டு ஏற்படுவது சகஜமானதே - சிலருக்கு கடுமையான உடல் உஷ்ணத்தாலும், சிலருக்கு குறை மீன், இறால் அதிகமான மாமிசம் சாப்பிடுதல் போன்றவற்றாலும் மாதம் இருமுறை மாதத்தீட்டு ஏற்படுவது வழக்கம். சில பெண்மணிகளுக்கு அடிவயிற்றில் அதிக வலி ஏற்படுவதும் சிலருக்கு சோர்வு ஏற்படுவதும் இன்னும் பலருக்கு மூன்று தினங்களுக்கு எந்த வேலையும் செய்ய முடியாமல் கட்டிலிலேயே உறக்கத்தில் ஆழ்ந்து இருப்பதையும் காணலாம்.

மாதத்தீட்டுக் காலத்தில் வலியும் நோவும் தாங்கக்கூடிய கண்ணீர் விட்டு அழும் பெண்மணிகளும் இருக்கவே செய்கின்றார்கள். மாதத்தீட்டுக் காலத்தில் பெண்களை ஓர் அறையில் போட்டு பூட்டி விடுவதும் முன்இருக்கையில் அமராமல் பின்புறத்திலேயே அமரச்செய்வதும் கணவனைப் பயணம் அனுப்பக்கூட முன்னால் வரமுடியாது முட்டுக்கட்டை போடும் முடநம்பிக்கைகள் சமூகத்தில் இல்லாமல் இல்லை. இதன் யதார்த்தம் பற்றி அல்குர்ஆன் என்ன கூறுகின்றது என்று பாப்போம். “நபியே! மாதவிடாய் பற்றியும் உம்மிடம் வினவுகின்றனர். நீர் கூறும், அது (ஓர் உபாதையான) தீட்டு ஆகும். ஆகவே மாதவிடாயின் போது பெண்களை விட்டும் விலகியிருங்கள். அவர்கள் தூய்மையாகும் வரை அவர்களை அனுகாதீர்கள். அவர்கள் தூய்மையடைந்த பின் அல்லாஹ் எப்படி கட்டளையிட்டிருக்கின்றானோ அதன்படி அவர்களிடம் செல்லுங்கள். பாவங்களை விட்டு மீழ்பவர்களை நிச்சயமாக அல்லாஹ் நேசிக்கின்றான். இன்னும் தூய்மையாக இருப்போரையும் நேசிக்கின்றான்”.

(அல்குர்ஆன் : 2:222) இங்கு பெண்களை விட்டும் விலகியிருக்கும் படி கூறுவதும் அவர்கள் தூய்மையாகும் வரை அவர்களை அனுகாதீர்கள் என கட்டளையிடுவ தெல்லாம் கணவர் மனைவியிடம் காணப்படும் உடலுறவு சம்பந்தப்பட்ட விடயமாகவும் உணர்ச்சியின் உச்சகட்டத்திற்கும் பெண்ணை தொடர்ச் செய்வதையும் இஸ்லாம் தடை செய்கின்றது. (தீட்டுக்காலம் மட்டுமே) மாதத் தீட்டுக்காலத்தில் உடலுறவு கொள்ளத் தடை செய்யப்பட்ட போதும் அத்தகைய காலங்களில் ஈடுபாடு கொண்டோர் சிலர் கருக்கட்டலுக்கு உட்பட்டிருந்ததையும் அத்தகைய காலத்தில் உருவான பல குழந்தைகள் மாலைக்கண் நோயுடன் பிறந்து காலையில் கண்பார்வையும் மாலையில் கண் மறைவும் ஏற்பட்டிருந்ததை பல இடங்களில் பார்க்க முடிகின்றது. இத்தகைய நிலமைகளை மையமாகக் கொண்டே வைத்தியக் குறிப்புக்கள் வேண்டாம் உறவு என்று தடை செய்கின்றது. அது மாத்நிரமன்றி உணர்வின் உச்ச கட்டத்தில் பெண்கள் அமைதியாக இருந்தாலும் அதன் முடிவில் நோவிலாலும் வலியாலும் துடித்துக்கொண்டே இருப்பார்கள் என்பது அனுபவ சாலிகளின் முனுமுனுப்பாகும்.

அனுபவம் தானே வரவேண்டும் அதை யாரிடம் கேட்டுப்பெற வேண்டுமென ஒரு கவிஞன் பாடினான். அனுபவத்தை அனுபவசாலியிடம் பயில்வது அறிவின் அனுபவமாகும். இஸ்லாமியத் தாய்மார்கள் மாதத்தீட்டு ஏற்பட்டால் பின்வருவன வற்றை செய்யக்கூடாது. தொழுதல், குர்ஆன் ஓதுதல், குர்ஆனைத் தொடுதல், க.பாவைத் தவாப் செய்தல், பள்ளியில் தரிபடுதல், மறைவுப் பகுதியில் ஆண் சுகம் அனுபவிக்க இடமளித்தல், உடலுறவு கொள்ளுதல், நோன்பு வைத்தல் ஆகியன தடுக்கப்பட்டுள்ளது. மாதத்தீட்டிலிருந்து முடிவுற்றதாகக் கருதும் பெண்மணி அதற்காகக் குளிக்க வேண்டும். இதனை இஸ்லாம் அழகுறச் சொல்லித் தருகின்றது. மாதத்தீட்டுக் காலத்தில் தடுக்கப்பட்ட நடவடிக்கைகளைத் தவிர கணவனுடன் அன்பாகவும், பண்பாகவும் பெண்மணி பழகலாம் என்பதை ஹதீஸ்கள் தெளிவாகக் கூறுகின்றன. “எனக்கு மாதவிடாய் ஏற்பட்டிருக்கும் போது நபி (ஸல்) அவர்கள் எனது மடியில் சாய்ந்துகொண்டு குர்ஆனை ஓதும் வழக்கமுடையவர்களாக இருந்தார்கள்” என ஆயிஷா (றலி) அறிவிக்கின்றார்கள். (நூல் : பஹாரீ)

“எனக்கு மாதவிடாய் ஏற்பட்டுக்கும் போது எனது இடுப்பில் ஆடையைக் கட்டிக்கொள்ளுமாறு நபி (ஸல்) அவர்கள் எனக்குக் கூறுவார்கள். நான் அவ்வாறு செய்துகொள்வேன். அவர்கள் என்னை அனைத்துக்கொள்வார்கள்” என ஆயிஷா (றலி) அவர்கள் அறிவிக்கின்றார்கள். ஆகையால் சுகமாய் இருந்தால் மனைவி நோயுற்றால் பாவி என்று பெண்ணை ஒதுக்கிவிடாமல் அவர்களுக்கு கொடுக்க வேண்டிய அந்தஸ்தைக் கொடுத்து பெண்களை சிறப்பாக வழிநடத்த வேண்டும். அன்பான கணவன் எப்போதும் அழகாக இருக்க வேண்டும் என்றே விரும்புவார்கள். அதாவது, கோலமில்லாமல் முடி வாரி, உடுத்திருப்பதை பெண்கள் விரும்புவது வழக்கம். அந்த வகையில் நபிகளாரின் மனைவி ஆயிஷா நாயகி கூறுவதைப் பார்ப்போம். “நான் மாதவிடாய்க் காரியாக இருக்கும் நிலையில் நபி (ஸல்) அவர்களுடைய தலை முடியை வாரிவிடுவேன் என்கின்றேன். (ஆதாரம் : பஹாரீ)

நன்றி : மீத்திரன் வாரமலர் 19-10-2003

## 23. சிறுவர்களை யுத்தத்தில் ஈடுபடுத்த செம்மல் நபி செப்பினார்களா?

சிறுவர்கள் என்றால் அவர்களுடன் அன்பும் ஆதரவும் மனவெழுச்சியும் காணப்படும். எல்லோரும் சிறுவர்களுக்கு இரக்கம் காட்டுவார்கள். பாதையிலும், பாடசாலையிலும் பல்வேறு விளையாட்டு அரங்குகளிலும் சிறுவர்களுடன் சிரிப்பவர்களும், கதைப்பவர்களும் நமக்குள் இல்லாமல் இல்லை. அண்ணல் நபி (ஸல்) அவர்கள் சிறுவர்கள் பற்றிக் கூறும் போது, “சிறுவர்களுடன் அன்பு காட்டாதவனும், பெரியவர்களுக்கு அன்பு காட்டாதவனும் என்னைச் சார்ந்த வனல்ல என்றனர். இன்று இந்த நிலை மாறி சிறுவர்களைக் கடத்துதல், சிறுவர்களுக்கு யுத்தப் பயிற்சியளித்தல், சிறுவர்களை பாலியல் துஷ்பிரயோகங்களில் ஈடுபடுத்துதல் போன்ற நெஞ்சருக்கும் சம்பவங்கள் நடந்து கொண்டிருக்கின்றன. இத்தகைய காலகட்டத்தில் சிறுவர் பராமரிப்பு நிலையங்களும் சிறுவர் சீர்திருத்த அமைப்புக்களும் இயங்கி வருவதைக் காண்கிறோம்.

இன்றைய போர்ச் சூழலில் யுத்தகளத்தில் சிறுவர்களை இறக்கி விடுவது சர்வசாதாரணமாகி விட்டது. கீழைத்தேய நாடுகளில் பலவந்தமாக பெற்றாரிடமிருந்து குழந்தைகளைக் கடத்தியோ அல்லது வேறுமார்க்கமாகத் திசைதிருப்பியோ அவர்கள் யுத்தமுனைகளில் முன்னால் விடப்பட்டு சன்னங்களில் சாதூரியத்தால் சின்னாபின்னமாகி செத்து மடிந்து 10 மாதம் சுமந்த தாயின் கண்களிலே படாமலேயே கொள்ளிவைக்கப்பட்டு கல்லறை செல்வதும்-இஸ்லாமிய இளசுகளாக இருந்தால் இரத்தம் தோய்ந்த உடுப்புடன் கல்லறையில் கப்பிட்டு வைக்கப்படுவதையும் காண்கிறோம். அரபு நாட்டுச் சூழலில் ஆத்திரம் கொண்டு சூத்திரதாரிகளை அழிப்பதில் சிறுவர்களே தியாகம் கொண்டு போர்க்களங்களில் இறக்கிவிடப்படுவதையும், தாய்மார்களே முகத்தை முகந்து போய் வா மகனே! என்று போக்களம் அனுப்பும் பாங்கும் பக்குவமும் எப்படி வந்தது? துடிதுடிப்புடன் படித்து சமூகத்தில் சிந்தனையாளர்களாக வரவேண்டிய காலத்தில் அப்பாவிக்களாகத் துப்பாக்கியையும் ஏந்திக்கொண்டு யுத்தமுனையில் முன்னேறுவதற்கு வழிகாட்டியது எது? வள்ளல் நபி (ஸல்) அவர்கள் சிறுவர்களை யுத்தத்தில் இறக்க ஆதரவளித்தார்களா? அதனை ஊக்குவித்தார்களா? என்பதை எண்ணிப்பார்க்க வேண்டும்.

ஸ.து (றலி) அவர்கள் கூறுவதாவது, “பத்ருப் போருக்காகப் படையினர் புறப்பட ஆயத்தம் செய்துகொண்டிருந்த போது எனது சகோதரர் உமைர் (றலி) தன்னை யாரும் பார்த்துவிடக் கூடாது என்பதற்காக அங்குமிங்கும் மறைந்து கொண்டிருப்பதைக் கண்டேன். காரணத்தை நான் கேட்ட போது நபிகளார் (ஸல்) அவர்கள் என்னைக் கண்டுவிட்டால் சிறுவர் என்று என்னை விலக்கி விடுவார்கள். நானோ இந்த யுத்தத்தில் வீர மரணம் ஸஹீதாக வேண்டுமென விரும்புகிறேன் என்றார். படைநகரும் நேரம் வந்தது. சிறுவர் எண்ணியதுபோல் செம்மல் முஹம்மது நபி (ஸல்) கண்ணாறு இவரைக் கண்டு தடுத்து விட்டார்கள். ஆர்வமுற்று போருக்கு வந்து அனுமதி கிடைக்காததால்

சிறுவர் முனுமுனுத்தார். முகம்சிவந்தது. விம்மி விம்மி அழுதார். வேதனையோடு துடித்தார். அழுகையைக் கண்ட அண்ணல் நபி (ஸல்) அவர்கள் அனுமதி வழங்கினார்கள். அதே போரில் அந்தச் சிறுவர் வபாத்தாகி ஷஹீத் எனும் வீர மரணம் அடைந்தார். இந்நிகழ்வின் மூலம் நபிகளார் (ஸல்) அவர்கள் சிறுவரைப் போருக்கு அழைக்கவில்லை. யுத்த அழுத்தத்தில் ஏற்படும் பலாபலனை சமயக் கண்ணுடன் நோக்கி அழுது அடம்பிடித்த போதே அண்ணல் நபியவர்கள் அனுமதி வழங்கினார்கள் என்பது வெள்ளிடை மலை! இஸ்லாமிய வரலாற்றில் இரண்டாவது யுத்தம் உஹது மலையடிவாரத்தில் நடைபெற்ற போராகும். இந்த யுத்தத்திற்கு படையினர் தயாரான போது நாயகம் (ஸல்) அவர்கள் பரீட்சித்தார்கள். அதில் சிறுவர்களாக இருந்த பலரை திரும்பிச் செல்லுமாறு பணித்தார்கள். அதில் குறிப்பிடத்தக்கவர்களான அப்துல்லாஹிபுனு உமர் (றலி), சைதிபுனு சாபித் (றலி), உஸாமதிபுனு சைத் (றலி), சைதிபுனு அர்கம் (றலி), பர்ரா இபுனு அஹ்பிப் (றலி), அம்ருபுனு ஹஜ்ஜம் (றலி), உசைதிபுனுஎஹ்ம் (றலி), உரபத்திபுனு அவ்ஸ் (றலி), அபுஸயீதல்குத்ரி (றலி), ஸமுரதிபுனு ஜுன்துப் (றலி), ராபி. குதைஜ் (றலி) ஆவார்கள். இவர்கள் அனைவரும் 13 முதல் 14 வயதுக்குட்பட்டவர்களாகவே காணப்பட்டார்கள். இப்போது திருப்பப்பட்ட சிறுவர்கள் அனைவரும் திருப்தியற்ற நிலையில் நின்றுகொண்டிருந்தனர். அதற்குள் குதைஜ் (றலி) நபியவர்களிடம் வந்து எனது மகன் ராபிஹ் அம்பெய்வதில் கெட்டிக்காரன். அவரைப் படையணில் சேர்த்து விடுங்கள் என வாதாடினார்.

சிறுவன் ராபிஹ் தனது கால் விரல்களின் நுனியில் நின்று உயர்ந்து உயர்ந்து காட்டினார். நாயகம் (ஸல்) அவர்களுக்கு மறுக்க முடியாமல் சிறுவருக்கு அனுமதியளித்தார்கள். இதனைப் பார்த்துக்கொண்டிருந்த ஸமுரதிபுனு ஜுன்துப் (றலி) என்ற சிறுவன் ராபிஹ் என்ற சிறுவருக்கு நபிகளார் அனுமதியளித்து விட்டார்கள். எனக்கு அனுமதியில்லை. நான் சிறுவன் ராபிஹ்ஹை கீழே போடுவேன் என்றார். இந்தச் செய்தியை சிறுவன் சொன்னது தனது மாற்றான் தந்தை முற்றா இபுனு சினான் அவர்களிடம்தான் இது முஹம்மது நபி (ஸல்) அவர்களுக்கு விளங்கிவிட்டது. இரு சிறுவர்களையும் சண்டைக்கு விட்டனர். சமுரா என்ற சிறுவர் ராபிஹ் என்ற சிறுவரை கீழே வீழ்த்தி விட்டார். பலப்பீட்சையில் வெற்றிபெற்ற சமுரா என்ற சிறுவருக்கு நாயகம் (ஸல்) போருக்குப் போக அனுமதி வழங்கினார்கள். இப்படி சிலருக்கு மட்டும் அனுமதி வழங்குவதில் நேரம் நீண்டதால் இரவாகி விட்டது. படையணி புறப்பட்டது.

சிறுவர்களின் வீரதீர்ச் செயலுக்காகவும் அவர்களின் ஆத்மீக ஆர்வத்திற்காகவே அண்ணல் நபியவர்கள் அனுமதி வழங்கினார்கள். சிறுவர்கள் ஒதுவேண்டும், படிக்க வேண்டும், ஒழுக்கத்தில் ஓங்கவேண்டும் என்பதெல்லாம் ஏந்தல் நபிக்கு தெரியாமல் இருக்கவில்லை. அன்றைய குழலும் சந்தர்ப்பமும் அப்படி அமைந்தது. ஒரேயொரு உண்மை சிறுவர்களை இம்சைப்படுத்தி பலவந்தமாகப் போருக்குச் சேர்க்கவில்லை.

நன்றி : மீத்திரன் வாரமலர்

26-10-2003

## 24. கணவனின் உணர்வுகளை மதித்து கருணைகாட்டும் பெண்ணே முஸ்லிமாவாள்

இல்லற பந்தம் நல்லறம் ஓச்சுமானால் பல்லறம் பெற்று பல்லாண்டு வாழும் பலன் தரும். கணவன் மனைவி இணைந்த வாழ்வில் ஏற்படுகின்ற மிகழ்ச்சி சாதாரண வாழ்வில் ஏற்படுவதில்லை. மண்டுமனை, மனையாள் வாய்க்க வேண்டுமென வாய்ப்பேச்சில் சொல்வதுண்டு. திருமணம் என்பது தாளிடப்பட்ட வாசல். உள்ளே இருப்பவர்கள் வெளியே வரநினைப்பார்கள், வெளியே உள்ளவர்கள் உள்ளே போகநினைப்பார்கள் என்பது ஒரு நாட்டின் முதுமொழி. இளமைக்கால வாழ்வுக்கு திருமணம் ஒருகால் விலங்கு ஒதுங்குபவர் களுமுண்டு. ஆனால், இஸ்லாமிய அமைப்பில் திருமணம் ஒரு ஆணுக்கு சிறந்த கௌரவத்தையும் கண்ணியத்தையும் வழங்குகின்றது. திருமணத்தின் மூலம் பெண்ணும் ஒரு சிறந்த இடத்தை வகிப்பதுடன் கணவனைக் கட்டிக் காக்கும் அமைப்பையும் அனுபவத்தையும் பெறுகிறாள். இது பற்றி இறைமறை அல்குர்ஆன் என்ன கூறுகின்றது என்பதைப் பார்ப்போம்.

“ஆண்கள் பெண்களை நிர்வகிப்பவர்களாகவுள்ளனர். ஏனெனில் அவர்களில் சிலரை (ஆண்களை) சிலரை (பெண்களை விட) அல்லாஹ் மேன்மையாக்கி வைத்திருக்கின்றான். இன்னும் (ஆண்களாகிய) அவர்கள் தங்களின் பொருட்களை பெண்களுக்காகச் செலவு செய்கின்றனர். ஆகவே நல்லொழுக்கமுள்ள பெண்கள் (தங்கள் கணவன்மாருக்கு) பணிந்தே நடப்பார்கள். அல்லாஹ் பாதுகாத்திருப்பதைக் கொண்டு மறைவானதை (தங்கள் கற்பையும் கணவனின் பொருட்களையும்) பாதுகாத்துக் கொள்வார்கள்”. (அல்குர்ஆன்: 04:34) ஆண்கள் நிர்வகிப்புத் தன்மையையும், செவழிக்கும் பொறுப்பையும் பெறுகின்றனர். பெண்கள் கணவனுக்கு கட்டுப்பட்டு நடப்பதையும் கற்பையும் மானத்தையும் கௌரவப்படுத்தி கணவனின் சொத்தைப் பாதுகாக்கும் பக்குவத்தைப் பெறுகின்றனர். அன்புடனும் பாசத்துடனும் பழகும் கணவன் தனது உடலில் தோன்றும் உணர்வுபூர்வமான தேவைகளுக்கு மனைவியையே துணைவியாகக் கொள்வான். அவளும் அன்புக் கணவனின் மனநெருடலை அறிந்து மனம்வைத்து மணவாளனை திருப்திப்படுத்த வேண்டும். கணவனைத் திருப்திப்படுத்தாத மனைவி உலகம் விளங்காத ஊமையாக இருப்பாள்.

அண்ணல் நபி (ஸல்) அவர்கள் கூறினார்கள், “கணவன் தன் மனைவியைத் தம் படுக்கைக்கு (இல்லற உறவுக்காக) அழைத்து அவள் வர மறுத்தால் அதனால் அவள் மீது கோபமானவராக அவர் இரவைக் கழிப்பாரானால் அன்று காலை வரை அமரர்கள் அவளை சபிப்பார்கள்” என்றனர். (ஆதாரம்: புகுறா முஸ்லிம்) கணவன் எப்போதும் பெண்ணால் மதிப்பளிக்கப்பட வேண்டிய வரேயாவார். கணவனின் அனுமதியுடன் மனைவி செயற்படுவதே சாலச் சிறந்ததாகும். எந்த அளவு கணவனின் அனுமதியைப் பெற வேண்டுமென்பதை அண்ணல் நபி (ஸல்) அவர்கள் அருமையாகச் சொன்னார்கள். “எந்த ஒரு



பெண்மணி அவர் கணவர் ஊரில் இருக்கும் போது அவனது அனுமதியின்றி அவள் (நபீல்) நோன்பு வைப்பது ஆகுமாகாது. அவருடைய வீட்டில் அவரின் அனுமதியின்றி எவரையும் அவள் அனுமதிக்கக்கூடாது” (ஆதாரம் : புஹா முஸ்ஹிம்) இதிலிருந்து அனுமதியின் அந்தரங்கத்தை மிகத் தெளிவாகப் புரிந்துகொள்ளலாம். சுன்னத்தான நோன்பாயினும் அதற்குக்கூட கணவனின் அனுமதியைப் பெற வேண்டும் என்பது ஒரு புருஷனின் உளரீதியான உணர்வு களைப் புரிந்து செயற்படுவதைக் காட்டி நிற்கின்றது. வீட்டுக்கு வருபவர்களை கணவன் விரும்புகின்றாரா? என்ற விருப்பு வெறுப்புக்களை அனுசரித்து அவரால் சரிகாணப்படுபவரை கௌரவப்படுத்த வாய்ப்பைப் பெற்றுக்கொள்ளலாம். சிலர் தனது மனைவிமாரை நண்பர்களுடன் பழக்க கட்டாயப்படுத்தி விட்டு பின்னர் சந்தேகப்படுவதும் சண்டை பிடிப்பதும் காணப்படக்கூடியதாக இருக்கின்றது. ஒரு கவிஞர் சொன்னார் “சந்தேகக் கோடு அது சந்தோஷக் கேடு” என்றார். இஸ்லாத்தின் பார்வையில் யாரோடு பழகலாம். யாருடன் பழக்கக்கூடாது என்பது தெளிவாகச் சொல்லப்பட்டுள்ளது. அதனை அனுசரித்து நடப்பது வேண்டுமெயாகும்.

வெளியில் சென்று திரும்புகின்ற கணவன் உடல் தேவையினால் உந்தப்பட்டு மனைவியை அழைக்கின்ற போது அவள் உடன் கணவனைத் திருப்திப்படுத்த வேண்டும் என்பது நபிமொழித் தெளிவாகும். இன்று வெளியில் சென்றாலே மனிதன் ஆபாசமான காட்சிகளைத்தான் சந்திக்க வேண்டியிருக்கின்றது. சொகுசு பஸ்களின் பின்ஆசனத்தில் காதல் சோடிகள் குளிரக்காய்ந்து குதூகலித்துக் கொண்டிருக்கின்றனர். முன்ஆசனத்தில் உள்ளவர்கள் முகம்சுளித்து வேதனையின் வேக்காட்டில் பயணம் செய்கின்றனர். இதையெல்லாம் தரிசித்து வருகின்ற ஒரு இளம் கணவன் மனைவியின் அன்பை எதிர்பார்த்து வருவான் என்பதில் ஐயமில்லை. அத்தகைய கணவனின் மனோபாவம் அறிந்து மனைவி செயல் படுவது இஸ்லாமிய ஷரீஅத்தின் ஏற்றம் காணும் செயற்பாடாகும். அண்ணல் நபி (ஸல்) அவர்கள் கூறினார்கள், “கணவன் தன் மனைவியைத் தனது தேவைக்கு அழைப்பானேயானால் அவள் அடுப்பங்கரையில் நின்றாலும் சரி கணவனைத் திருப்திப்படுத்த வேண்டும்” (அறிவீப்பவர் : அப்துல் கபீர் அலி (மலி) - ஆதாரம் : தர்மீதீ நஸயீ) கணவனே கண்கண்ட தெய்வம் என்று இந்து சமயத்தில் ஒரு வாசகம் உண்டு. இஸ்லாம் கணவனுக்கு எந்த இடத்தைக் கொடுத்துள்ளது என்பதையும் சிந்திக்க வேண்டும்.

“மக்களில் எவரையும் எவருக்காக சஜ்தா (நெற்றியை நிலத்தில் வைத்து பணிதல்) செய்யும்படி நான் ஏவுபவனாக இருந்தால் மனைவியை அவள் கணவனுக்கு ஸுஜூது செய்யும்படி ஏவியிருப்பேன் என நபி (ஸல்) அவர்கள் கூறினார்கள். (அறிவீப்பவர் : அபுஹ் ரைரா (மலி) - ஆதாரம் : தர்மீதீ) வாழ்க்கையில் திருமணத்திற்காகப் பலர் ஏங்கி நிற்க - பலர் கணவனை விவாகரத்துச் செய்து வாழ்விழந்து தவிக்க ரஷ்யா போன்ற நாடுகளில் வாடகைக் கணவனை அமர்த்தி வேலை வாங்கும் வேளையில் கணவனுக்குப் பணிசெய்யும் உண்மை முஸ்லிம் பெண்ணாக மாறுங்கள்.

நன்றி : மீத்திரன் வாரமலர்  
02-11-2003

## 25. பூத்துக் குலுங்கும் புனித ரமழானில் புண்ணியம் செய்து புகழ் சேர்ப்போம்

புனித ரமழான் வந்து விட்டது. கிராமத்து மக்களுக்கு புதிய தெம்பு. பல்லாண்டு காலமாக பாழாகிக் கிடந்த ஒரு கிராமத்துக்கு பல்கலைக்கழகம் கிடைத்தது போன்று ஒரு சந்தோஷம். உண்மையிலேயே ரமழான் மாதம் ஒரு வெளிவாரிப் பல்கலைக்கழகம். அதிலும் நடமாடும் பல்கலைக்கழகம் என்று சொன்னால் மிகையாகாது. வருடம் ஒருமுறை இப்பல்கலைக்கழகம் நிறுவப் படுகின்றது. இஸ்லாம், புத்திசுவாதீனம், உடல் வலிமை போன்ற தராதரங்களுடன் இப்பல்கலைக்கழகத்தில் பிரவேசிக்கலாம். ஸஹ்ரு ரமழான் இப்பல்கலைக் கழகத்தின் பெயர். இதில் ஆணும் பெண்ணும் இணைந்து பயிற்சி பெறலாம். நோயாளிகளுக்கு விஷேட லீவு விபரமாகவே கொடுக்கப்பட்டுள்ளது. பிரயாணிகளுக்கு பிரத்தியேக விடுமுறை விடுக்கப்பட்டுள்ளது.

மாதாந்த ருதுவால் பாதிக்கப்பட்ட மாதர்களுக்கு மற்றுமுண்டான நாட்களில் பயிற்சிபெற வாய்ப்புண்டு. இந்தக் கலையகம் ஒருமாத காலம் நம்முடன் இருந்து நலமான பயிற்சிகளைத் தரும். இத்தகைய பயன்தரும் பல்கலைக்கழகத்தில் என்ன பாடங்கள் நடைபெறும் என்பதை நோக்குவோம். நோன்பு என்பது கட்டாய பாடம். தொழுகை தொடர்ச்சியான பாடம். தராவிஹ், விதர் போன்ற விசேட பயிற்சிகளும் நடைபெறும். கண்விழித்து அமல் செய்தல். திகர், திலாவதுல் குர்ஆன் போன்றவை இப்பல்கலைக்கழகம் வழங்கும் விசேட பட்டத்துறையாகும். பட்டதாரிகளின் சான்றிதழை இப்பல்கலைக்கழகத்தை உருவாக்கிய றப்பே வழங்குவான். நோன்பாளிகளின் அமலுக்குத் தக்கவாறு புள்ளிகளைப் பெற்று நெறிப்படுத்தப்படுவார்கள். பதினான்கு மணித்தியாலங்கள் பக்குவமாக எண்ணங்களையும் திறந்த துவாரங்களின் வழியாக ஊடறுத்துச் செல்லும் தீன், குடிப்புக்களையும் தடுத்துக்கொள்ளல் நோன்பின் நோக்காகும். வெறும் பசியுடன் வேதனையால் துடிப்பதில் அர்த்தமில்லை. உண்ணாவிரதம், மௌன விரதம் என்றெல்லாம் நோன்புகள் பற்றி கேள்விப்பட்டிருப்போம். உண்ணா விரதம் உள்ளவர்கள் குடிக்கின்ற பாங்கில் குளிர்ப்பானங்களை அருந்தி தெம்பு அடைவதும், மௌன விரதம் பூண்டவர் திண்டு, குடித்து தெம்பு கொள்வதையும் பார்க்கலாம். இஸ்லாத்தின் பார்வையில் நோன்பு மிகத் தூய்மையாக வழி நடாத்தப்படுகின்றது. நோன்பு நபி (ஸல்) அவர்களுக்கு மட்டுமா? முன்னுள்ள வர்களும் நோற்றார்களா? ஓர் ஆய்வு செய்வோம்.

“ஈமான் கொண்டவர்களே! உங்கள் முன்னிருந்தவர்கள் மீது நோன்பு விதிக்கப்பட்டிருந்தது போல் உங்கள் மீதும் (அது) விதிக்கப்பட்டுள்ளது. அதன் மூலம் நீங்கள் தூய்மையுடையோர் ஆகலாம். (அல்குர்ஆன்: 02:183) இதன் மூலம் நபிமார்களும் சமுதாயத்தினரும் நோன்பு நோற்றுள்ளனர் என்பதை அறிய முடிகின்றது. தாவுத் (அலை) போன்றோர் அடிக்கடி நோன்பு நோற்கும் பழக்கமுடையவர்களாக இருந்தார்கள்.



இதன் அடிப்படையில் இறைத்தூதர் (ஸல்) அவர்களுக்கும் நோன்பு விதியாக்கப்பட்டது. நோன்பின் நோக்கம், நாம் பாவமன்னிப்புப் பெறுகின்றோம். ரமழான் என்றால் சுட்டெரிக்கக்கூடியது என்பனவாகும். பதினொரு மாதங்கள் மனிதனால் தோற்றுவிக்கப்பட்ட தவறுகளுக்கு அல்லாஹுத்தஆலா பாவங்களை மன்னித்து பரிசுத்தமாக்குகின்ற மாதம். அதிகாலை சுபஹுக்கு முன்னர் ஸஹருடைய நோரம் முஸ்லிம்களுக்கு வழிகாட்டப்பட்டுள்ளது. ஸஹர் நேரம் ஏதேனும் பசியாறி நிய்யத்து வைத்து தன்னை நோன்புதாரியாக ஆக்கிக் கொள்வது தினமும் வேண்டப்படுவதாகும். ஸஹர் நேர உணவில் பறக்கத் உண்டென மாநபி (ஸல்) அவர்கள் மலர்ந்தருளினார்கள். பல்வேறு சமயங்களில் நோன்பு நோற்பவர்கள் உண்டு. அதற்கான பல்வேறு வழிமுறைகளையும் கையாளுகின்றனர். ஆனால், யஹூதியர்களின் வழக்கம். இரவின் ஆரம்பப் பகுதியில் பசியாறிவிட்டு உறங்கி விடுவார்கள். இதற்கு முற்றிலும் மாறுபட்ட விதத்தில் முஸ்லிம்களின் நோன்பும் அமைய வேண்டுமென நபி (ஸல்) அவர்கள் எதிர்பார்த்தார்கள். இதற்கமையவே இரவில் பிந்திய பகுதியில் நோன்பு வைக்கும் படி மலர்ந்தருளினார்கள். இரவு நேரத்தில் முந்திய பகுதியில் உண்டுவிட்டு உறங்கும் யஹூதியர்களுக்கு முற்றிலும் மாறுபட்ட விதத்தில் இரவுநேர இஷாத் தொழுகையின் பின் தராவீஹ் தொழும் ஓர் அற்புதமான சுன்னத்தான தொழுகையை அறிமுகம் செய்தார்கள். மிக அமைதியாக அடக்கமாகத் தொழும் அந்தத் தொழுகை அவசரப் போக்குடையதாக அமையக் கூடாது. தராவீஹ் என்ற சொல்லுக்கு ஆறுதல் என்ற அழகு செய்யப்படுகின்றது. எனவே எந்தப் பள்ளியில் அவசரமாகத் தொழுவீப்பார்கள் என்று நினைத்து அங்கு சென்று தொழ நினைப்பது மடைமையாகும்.

அவசரம் இல்லாத்தில் வெறுக்கப்பட்டுள்ளது. இரவு நேரம் நமக்கு அமல் செய்யவே தரப்பட்டுள்ளது. சுவன வாயில்கள் திறந்து நரக வாயில்கள் அடைக்கப்பட்டுள்ள அருமை ரமழானில் ஆத்மீக ரீதியான பயன்பெற எத்தனிக்க வேண்டும். ஆசைகளைக் கட்டுப்படுத்திக்கொள்ளப் பழகவேண்டும். நோன்பு என்பது வெறும் பசிபுடன் காலத்தைக் கழிப்பது அல்ல. பயனில்லாத நோன்பு பற்றி நாயகம் (ஸல்) அவர்கள் கூறும்போது, “எத்தனையோ நோன்பாளிகள் பகலில் பசித்திருப்பதைத் தவிர வேறு பயனை அடையவில்லை. இரவில் நின்று வணங்கிய சிரமத்தைத் தவிர எப்பயனும் கிடையாது” என்றனர். பகல் பொழுதில் வயிற்றுக்கும் வாய்க்கும் ஓய்வு கொடுப்பது என்பது மட்டுமல்ல நோன்பு கெட்ட பார்வை, கெட்ட கேள்வி, கெட்ட பேச்சு, தீய சிந்தனை, பாவங்களை ஏற்படுத்தும் பாதகங்களைச் செய்ய எத்தனித்தல் அனைத்தும் தடுக்கப்பட வேண்டியனவாகும். எல்லா உறுப்புக்களும் நோன்பின் பயனை அனுபவித்துக்கொண்டிருக்கின்றன. அதனை நாம் யோசித்து தூய நோன்பின் பயன்காணும் அமல்களைச் செய்ய வேண்டும். இப்பதார் என்பது நோன்பு திறக்கும் நேரத்தை காட்டும் சொற்பிரயோகமாகும். நோன்பு திறக்கும் நேரம் நோன்பாளிகளை நம்முடன் அழைத்துக்கொள்ள வேண்டும். நோன்பு திறக்க வைப்பது சுன்னத்தான காரியமாகும். புனித ரமழானில் ஆடம்பரச் செலவுகளைத் தவிர்த்து சிறப்பு நோன்பு நோற்று மாற்று சமயத்தவர்களுக்கு இரவில் துன்பம் கொடுக்காத நிலையில் கண்விழித்து அமல்செய்து நல்லடியார்களாக மாறுவோமாக.

நன்றி : மீத்தின் வாரமன்

09-11-2003

## 26. ஆய்வுக்கு வந்த அல்குர்ஆனை ஓய்வுகொடுத்து ஒதுக்கலாமா?

ஓவ்வொரு வெளியீடும் ஒரு விடியலை நோக்கியே வெளியிடப்படுகின்றது. வாங்கிப் படிக்கும் வெளியீடுகளும் வெளிவந்த நாள் முதல் வெளியே வராத வெளியீடுகளும் நிறைய உண்டு. அல்குர்ஆன் இறைவனால் முஹம்மது நபிக்கு கட்டம் கட்டமாக வழங்கப்பட்ட ஒரு திருமறையாகும். இது உலகப் பொதுமறையாகும். இதனை அல்லாஹ் அண்ணல் நபி (ஸல்) அவர்களுக்கு வழங்கத் தேர்ந்தெடுத்த காலம் புனித ரமழான் மாதமாகும். அதிலும் விசேடமாக லைலதல் கதர் என்ற இரவை இதற்கு மிகுந்த தகுதியுடைய இரவாகத் தேர்ந்தெடுத்தான். உலக மறை இறங்கும் நாள் எத்தகைய கௌரவமானது கண்ணியமானது என்பதைக் கவனித்துப் பார்ப்போம். இதனை அல்குர்ஆன் மூலமே ஆய்வு செய்வோம்.

“நிச்சயமாக நாம் அதை (அல்குர்ஆனை) கண்ணியமிகக் (லைலதல் கதர்) இரவில் இறக்கினோம். (அல்குர்ஆன்: 97:01) “மேலும் கண்ணியமிகக் இரவு என்ன என்பதை உமக்கு அறிவித்தது எது?” (அல்குர்ஆன்: 97:02) “கண்ணியமிகக் இந்த இரவு ஆயிரம் மாதங்களை விட மேலானதாகும்” (அல்குர்ஆன்: 97:03) இந்த ஆயத்துக்களின் மூலம் அல்குர்ஆன் ரமழான் மாதம் லைலதல் கதர் இரவில் இறக்கப்பட்டது என்பதையும் அந்த இரவு ஆயிரம் மாதங்களை விடவும் சிறந்தது. என்று நாம் நடை போட்டு நிற்கின்றோம். அந்த நன்னாட்களில் அல்குர்ஆனுடன் நமது தொடர்புகளை எப்படி அமைத்துக் கொள்ள வேண்டும் என்பதை யோசிப்போம். நிச்சயமாக ஓவ்வொரு பொருளுக்கும் ஒரு தனிச்சிறப்பு உண்டு. அதனைக் கொண்டு அவை பெருமையடைகின்றன. என்னுடைய உம்மத்தினரின் அழகும் சிறப்பும் குர்ஆனாகும் என ஏந்தல் நபி (ஸல்) அவர்கள் எடுத்துரைத்தார்கள். (அறிவீப்பவர் : அன்னை ஆயிஷா (ரல்)-ஆதாரம் : ஹிய்யா) உம்மத்தின் அழகே குர்ஆன்தான் குர்ஆன் கண்ட அழகியல் சமூகம் உம்மத்துத்தான். நோன்பு மாதம் இறக்கப்பட்ட அல்குர்ஆனை நோன்பு மாதம் ஒதுவதால் இரண்டு விதப் பலன்களைப் பெறுகின்றோம். ஒன்று நோன்பின் சிபாரிசு மற்றும் அல்குர்ஆனின் சிபாரிசு.

நோன்பும் குர்ஆனும் ஓர் அடியானுக்காக சிபாரிசு செய்யும். இறைவனே! உண்ணுவது, பருகுவதைவிடும் இம்மனிததைத் தடுத்து வைத்திருந்தேன். எனவே இவன் விஷயத்தில் என்னுடைய சிபாரிசை நீ ஏற்றுக்கொள்வாயாக! என்று நோன்பு கூறும். குர்ஆனோ இறைவனே! இரவில் தூங்குவதை விடும் நான் இவனைத் தடுத்திருந்தேன். ஆகையால் இவன் விஷயத்தில் என்னுடைய சிபாரிசை ஏற்றுக்கொள்வாயாக! அவ்விரண்டின் சிபாரிசுகளும் ஏற்றுக்கொள்ளப்படுமென நபிகள் நாயகம் (ஸல்) அவர்கள் நவீன்றார்கள். (அறிவீப்பவர் : அப்துல்லாஹ் பின் அபுர் (ரல்)-ஆதாரம் : அஹமத் தபரானி - ஹாகிம்) ரமழான் மாதம் அல்குர்ஆனை ஒதுவது அதிகமாக நன்மைகளை ஈட்டித்தரவல்லதாக அமைந்திருக்கின்றது. சாதாரண காலத்தில் அல்குர்ஆனை ஒதுப்போது ஓர் அட்சரத்துக்குப் பத்து நன்மைகள் கிடைக்கின்றன. ரமழானுடைய மாதத்தில்

ஓர் அட்சரத்தை ஒதுவதற்கு முப்பது நன்மைகள் கிடைக்கின்றன. நாயகம் (ஸல்) கூறினார்கள். அலிப் - லாம் - மீம் என்பதை நான் ஒரு ஹர்பு என்று சொல்ல மாட்டேன். அலிப் என்பது ஒரு எழுத்து லாம் என்பது ஒரு அட்சரம் மீம் என்பது ஒரு அட்சரம் என்று சொன்னார்கள். சாதாரண நாட்களில் அலிப்-லாம்-மீம் என்பதற்கு முப்பது நன்மைகள் என்றால் ரமழான் மாதத்தில் அலிப்-லாம்-மீம் என்கின்ற போது தொன்னூறு நன்மைகள் கிடைக்கின்றன. ஓத ஓத ஆசை ஏற்படுவது அல்குர்ஆன் இதில் 666 வசனங்கள் உண்டு. முஸ்லிம் சிறார்கள் 10 வயதிலேயே இந்த 666 வசனங்களையும் மனனம் செய்து முடித்து விடுகின்றனர். உலகின் எந்த மறையையும் இவ்வளவு சிறிய வயதில் மனனமிட்டது மிகக்குறைவாகவே காணப்படுகின்றன. அதிலும் விசேடமாக பல இமாம்கள் ஐந்து வயதிலேயே மனனமிட்டுள்ளனர். இவர்களை ஹாபிழ்கள் என்று அழைக்கின்றோம்.

இங்கு ஒரு திருத்தத்தை வலியுறுத்துவது நல்லதென நினைக்கின்றேன். ஊரெங்கும் இப்பொழுது அல்குர்ஆன் மனன வகுப்புக்கள் நடைபெறுகின்றன. ஆனாலும், சிறிய வயதில் இத்தகைய அமைப்பில் இட்டுச்செல்லப்படும் ஹாபிழ்கள் நன்றாகக் கல்வித்துறையில் காலாற்ற வேண்டுமென சிறந்த தொழில்வாய்ப்புக்களைப் பெறுவதற்கு தங்களை ஆயத்தமாக்க வேண்டுமென தவிர வேறும் பள்ளிவாயல் தொழில்களை மாத்திரம் நம்பியிருக்கக்கூடாது. அல்குர்ஆனை ஒதுவது பல்வேறு அமல்களிலும் பார்க்க விசேசிக்கத்தக்க பலனை நல்குவதாக அமைந்துள்ளது. உதாரணத்திற்கு ஒரு ஹதீஸை உற்று நோக்குவோம். “தொழுகையில் குர்ஆன் ஒதுவது தொழாத நேரங்களில் குர்ஆன் ஒதுவதை விட்சிறந்ததாகும். தஸ்பீஹ் ஒதுவதாயிருக்கிறது ஸதகாச் செய்வதை விட்சிறந்ததாகும். நோன்பாகிறது நரக நெருப்பை விட்டுப் பாதுகாக்கும் கேடயமாகும் என நபி (ஸல்) நவில்கின்றார். அறஃப்வர் : அன்னை ஆயிஷா (றஃ)- ஆதாரம் : பைஹகி” குர்ஆன் ஒதுவதன் மூலம் பல்வேறு கட்டம் கட்டமான நன்மைகளை நமக்கு உயர்த்திக் காட்டப்பட்டுள்ளது. இதன் அமைவில் குர்ஆனை தினமும் ஒதி வந்தாலும் அதன் பொருளை வாசித்து உணர வேண்டியவர்களாக இருக்கின்றோம். “அல்குர்ஆனை நீங்கள் ஆராய்ந்து பார்க்க வேண்டாமா? “உங்கள் இதயத்தில் பூட்டு போடப்பட்டிருக்கின்றதா?” என அல்குர்ஆன் கேள்விக்களை தொடுக்கின்றது. இன்று குர்ஆனை ஆராய்கின்ற பாரம்பரிய முஸ்லிம்களிடம் மிகக் குறைவாகவே காணப்படுகின்றது.

சில நாடுகளில் ஆராயப்படுகின்றது. இயக்கங்களுக்குத் தக்கவாறு மொழி பெயர்ப்புக்கள் வந்துள்ளதால் வாங்கிப் படிப்பவர்களும் வாயடைத்துப் போவதைக் காணக்கூடியதாகவுள்ளது. மேற்கத்திய நாடுகளில் பிரதம அறிஞர்கள், விஞ்ஞானிகள் அல்குர்ஆனை மிகஆழமாக ஆய்வுசெய்கின்றார்கள். அத்துறையில் வெற்றியும் கண்டுள்ளார்கள். அல்குர்ஆனை ஒதுவோம், பொருளை வாசிப்போம், நமது சிந்தனையைச் சீர்செய்வோம், அதன் மூலம் அல்குர்ஆனில் விஞ்ஞானம், மெஞ்ஞானம், மருத்துவம், கணிதம், பொளதீகம், அரசியல், பொருளாதாரம், வாணியல் அனைத்தும் அங்கே கிடைக்கும் ஆய்ந்து ஒதுவேண்டிய அல்குர்ஆனை ஓய்ந்த மனத்துடன் ஒதுக்கி வைக்க வேண்டாம்.

நன்றி : மீத்திரன் வாரமலர்

16-11-2003

## 27. ஆயிரம் மாதங்களைத் தாண்டி நிற்கும் அற்புத இரவே லைலதூல் கத்ர் விஷேசம்!

முன்வந்த நபிமார்களும் அவர்களின் சமூகத்தினரும் நீண்டகாலம் உயிர் வாழ்ந்தனர். அதுபோன்று நல்லமல்களிலும் ஈடுபாடு கொண்டனர். இத்தகைய அமைப்பில் இஸ்ரேலர்களில் ஒரு மனிதன் ஆயிரம் மாதங்கள் போர்க் கருவிகளைத் தாங்கி அல்லாஹுத்தஆலாவுக்காக புனித யுத்தத்தில் ஈடுபட்டான் என்னும் செய்தி அண்ணலாருக்கு அறிவிக்கப்பட்டது. இதனை வரலாற்று நோக்குடன் அணுகிய நபியவர்கள் தனது சமுதாயத்தினரின் வாழ்நாள் மிகக் குறுகியதென்றும் நீண்டகாலம் வாழ்வதற்கு வாய்ப்புக் கிட்டுமானால் அதிக அமல்செய்து அல்லாஹ் விடம் அபரிமிதமான நன்மைகளைப் பெறலாமே என்றும் இறைவனிடம் ஏந்தல் நபி (ஸல்) அவர்கள் முறையிட்டனர். அன்பும் பாசமும் கொண்ட இறைவன் தனது இறுதித் தூதரின் வேண்டுகலை வீண்போகச் செய்யவில்லை.

ஆயிரம் மாதங்களை விட அற்புதமான ஓர் இரவை ஒவ்வொரு ரமழானிலும் அருள்நபியின் வேண்டுகலுக்கு மதிப்பளித்தான். அந்த இரவு பற்றி அல்குர் ஆன் என்ன கூறுகின்றது என்பதை நோக்குவோம். “கண்ணியமிக்க (அந்த) இரவு ஆயிரம் மாதங்களை விட மேலானதாகும்” (அல்குர்ஆன்: 97:03) ஓர் இரவின் மூலமாக ஆயிரம் மாதங்களை உள்வாங்கி அதிலும் பார்க்க சிறந்த பாக்கியத்தை அந்த நாளுக்கு அருளுவதாக இருந்தால்... முஹம்மது நபி (ஸல்) அவர்கள் மீதும் இந்த இஸ்லாமிய சமூகத்தின் மீதும் இறைவன் தந்த பாக்கியம்தான் என்ன? எண்ணிப்பார்க்க எத்தனை கோடிக்கணக்கள் வேண்டும்? இந்த லைலதூல் கத்ர் இரவில் எத்தகைய விஷேடங்கள் நடைபெறு கின்றன என்பதை அல்குர்ஆன் மூலம் நோக்குவோம். “அதில் மலக்குகளும் ஆன்மாவும் (ஜிப்ரயிலும்) நம் இறைவனின் கட்டளைப்படி (நடைபெற வேண்டிய) சகல காரியங்களுடன் இறங்குகின்றனர்”. (அல்குர்ஆன்: 97:04) “சாந்தி (நிலவியிருக்கும்) விடியற்காலை உதயமாகும் வரை இருக்கும்” (அல்குர்ஆன்: 97:05) வானவர்களின் வருகையும் வையகத்தின் அமைதியும் கோடிட்டுக் காட்டப்பட வேண்டிய சிறப்பம்சங்களாகும். இத்தகைய அருள்மிகு லைலதூல் கத்ர் இரவு எத்தகைய காலகட்டத்தில் வரும் என்பதை அறிந்துகொள்ள அண்ணல் நபி (ஸல்) அவர்களின் அன்புத் தோழர் அபூபக்கர் சித்தீக் (றலி) அவர்களுக்கு ஆர்வம் ஏற்பட்டது. மனதில் தோன்றுவதை மாநபியிடம் கேட்டு மனச்சாந்தி பெற்ற ஸஹாபிகளுக்கு இதை அறிந்துகொள்ள ஆர்வம் இல்லாமல் போயிருக் குமா? இல்லையே! அபூபக்கர் சித்தீக் (றலி) கேட்டார்கள். லைலதூல் கத்ர் நபியவர்களின் காலத்தில் மட்டும் இருக்குமா? அதற்குப் பின்னரும் இருக்குமா? என்று கேட்டேன். “முறுமைநாள் வரை இருக்கும்” என நபி பதிலளித்தார்கள்.

“அது ரமழான் மாதத்தில் எந்தப் பகுதியில் இருக்கின்றது?” என்று கேட்டேன். “முந்தின பத்திலும் கடைசிப் பத்திலும் தேடிக்கொள்ளுங்கள்” என்று கூறிவிட்டு வேறுபேச்சில் ஈடுபட்டு விட்டார்கள். நான் சந்தர்ப்பத்தை எதிர்பார்த்து “பத்து தினங்களில் எந்தப் பகுதியில் அது இருக்கின்றது?” என்று கேட்டேன். இதனைக் கேட்ட நபி (ஸல்) அவர்கள் மிகவும் கோபம் கொண்டார்கள். அதற்கு முன்போ பின்போ என்மீது அவர்கள் அவ்வளவு கோபம் கொண்டதேயில்லை. அதன்

பிறகு அல்லாஹுத்தலாவுக்கு (லைலதல் கதரை வெளிப்படுத்த வேண்டும் என்ற) இந்த நாட்டம் இருந்திருந்தால் அதனைக் காண்பித்துக் கொடுத்திருப்பான். எனவே, பிந்திய ஏழு இரவுகளில் அதனைத் தேடிக்கொள்ளுங்கள். இதன் பிறகு எதனையும் கேட்காதீர்கள் என்று கூறினார்கள். இந்த வினா விடையின் விஸ்தரத் தன்மையின் மூலம் ரமழானின் பிந்திய பகுதிகளில் லைலதல் கத்ர் இரவை ரமழான் மாதத்தின் கடைசிப் பத்து நாட்களின் ஒற்றைப்படையான இரவுகளில் தேடிக்கொள்ளுங்கள். (அறிவீப்பவர் : ஆயிஷா (முஸ்) - ஆதாரம் : புஹாரீ) லைலதல் கத்ர் ரமழான் மாதத்தின் இருபத்து ஏழாம் இரவில்தான் சம்பவிக்கின்றது என்பது பெரும்பான்மையான ஸஹாபாக்கள், தாபியீன்களின் கருத்தாகும்.

லைலதல் கத்ர் என்பதில் ஒன்பது எழுத்துக்கள் உள்ளன. ரமழான் மாதம் மூன்று பகுதிகளாக பிரிக்கப்பட்டுள்ளது. அதனால் 3x9 = 27 என்பதுதான் என ஆய்வாளர்கள் அர்த்தம் கொள்கின்றனர். இந்த நாள் ரமழானின் பிந்திய பகுதியில் பிற்தொரு நாளில் சம்பவிக்கும் சாத்தியம் உண்டு. உதாரணத்திற்கு ஒரு விடயத்தை உற்றுநோக்குவோம். “நான் தூங்கிக் கொண்டிருந்தேன். என் கனவில் யாரோ ஒருவர் எழுந்திருந்தான் இன்று லைலதல் கத்ர்” என்று கூறினார். நான் விழித்தெழுந்து அவசரமாக நபி (ஸல்) அவர்களது சமூகத்திற்குச் சென்றேன். அப்பொழுது நபியவர்கள் தொழுகையில் தக்பீர் கட்டி நின்றுார். அது ரமழான் இருபத்து மூன்றாம் நாளாகும். இன்னுமொரு அறிவிப்பில் இருபத்து நான்காம் நாளாகும் என்று இப்பனு அப்பாஸ் (முஸ்) அவர்கள் கூறினார். எப்படியோ ரமழானின் பிந்திய இரவில் சம்பவிக்கும் இந்தத் தூய்மை யான நாளின் அடையாளங்கள் என்ன என்பதை எழுது கருத்துக்குள் உள்வாங் கிப் பார்ப்போம். ஹஸ்ரத் இப்பனு உப்பாதா இப்பனு ஸாபித் (முஸ்) அவர்கள் நபிகள் நாயகம் (ஸல்) அவர்களிடம் லைலதல் கத்ர் இரவைப் பற்றிக் கேட்டார்கள். அதற்கு நாயகம் (ஸல்) அவர்கள் அது ரமழான் மாதத்தின் கடைசிப் பத்து நாட்களின் ஒற்றைப்படையான இரவுகளில் 21 அல்லது 23 அல்லது 25 அல்லது 27 அல்லது 29 ஆகிய ஏதேனும் ஓர் இரவில் இருக்கிறது. அல்லது ரமழான் மாதத்தின் கடைசி இரவில் இருக்கின்றது.

எந்த மனிதர் ஈமானுடனும் நன்மையைக் கருதியும் அந்த இரவில் வணக்கம் செய்கின்றாரோ அவருடைய முந்திய பாவங்கள் அனைத்தும் மன்னிக்கப்படும். மேலும் அந்த இரவின் அடையாளங்களில் ஒன்று அவ்விருவ மிகப்பிரகாசமானதாக கவும் இருக்கும். அது அதிக உஷ்ணமானதாகவோ அதிகக் குளிரானதாகவோ இருக்காது. இருபத்து ஏழாம் இரவு ரமழான் மாதத்தில் பள்ளிவாயல்கள் நிறைந்து காணப்படுகின்றன. சந்தோஷம்தான். ஆனாலும், குறித்த நாளிலும் காலத்திலும் வணக்கம் செய்துவிட்டு மற்றைய நாட்களில் தொழுகை போன்ற அமல்களில் தொடர்பில்லாமல் இருப்பது வேதனைக்குரியதாகும். குறித்த நாளைக் குறிப்பிட்டால் அன்று மட்டும் அமல்செய்வார்கள் என்பதற்காகத் தான் லைலதல் கத்ர் இரவு மறைமுகமாக இருக்கின்றது எனக்கொள்ளலாம். நாளும் அமல்செய்தால் நமக்குள் லைலதல் கத்ர் இரவு தப்பிப் போகத் தடையமில்லை. அமல்செய்வோம் ஆயிரம் இரவை விட அற்புத இரவை அடைவோம். பயன் காண்போம்.

நன்றி : மீத்திரன் ஷாரமஸ்

23-11-2003

## 28. ஈதுல் பித்ர் நோன்புப் பெருநாள் இஸ்லாமியர்களின் மகிழ்ச்சித் திருநாள்!

ஈதுல் பித்ர் நோன்புப் பெருநாள் என்றதுமே இஸ்லாமிய இதயங்கள் அனைத்தும் இன்புற்று மகிழ்ச்சிப் பிரவாகத்தில் சங்கமிக்கின்ற நேரம். புத்தாடை அணிந்து பெண்மணிகள் மருதாணிகள் அணிந்து பல்வேறு சமையல்கள் செய்து முப்பது நாளும் நோற்ற நோன்பின் பிரதிபலனை அல்லாஹ்விடத்தில் பெறுவதற்கு காத்து நிற்கின்ற காலமாகும். ஈதுல் பித்ர் என்பதன் யதார்த்தம் என்ன என்பதை சிந்தித்துப் பார்ப்போம். ஈது என்பது பெருநாளைக் குறித்தாலும் பித்ர் என்பது பெருநாளன்று வழங்கும் பெரிய தர்மம் ஒன்றை வலியுறுத்தி நிற்கின்ற சொல்லாகும். நோன்புப் பெருநாள் இரவும், பகலும் தனக்கும் தன்னால் நிர்வகிக்கப்படக்கூடிய தாய், தந்தை, மனைவி, மக்கள் ஆகியோருக்கு உணவு, உடை, வீடு ஆகியவற்றுக்குப் போதுமான செலவு போக மிகுதியாக உள்ள பொருளில் ஸகாதுல் பித்ர் (வாஜிபாகும்) கடமையாகும். நமதுநாட்டின் பிரதான உணவு அரிசியாகும். இதிலிருந்து ஒருவருக்கு நிறைத்த இரண்டு கொத்து வீதம் கொடுக்க வேண்டும். இல்லையேல் இரண்டு கிலோ 420 கிராம் வழங்க வேண்டும். கடைசி நோன்பன்று மாலை சூரியன் அஸ்தமித்ததிலிருந்து பெருநாள் தொழுகை முடியும் வரையுள்ள நேரத்தில் இதை நிறைவேற்றுவது கடமையாகும். பெருநாள் தொழுகையின் பின் அன்று சூரியன் அடைவதற் கிடையில் கொடுப்பது தப்பில்லை. இருப்பினும் அதாவரை பிந்தவைப்பது மக்ருஹ் ஆகும். அதற்குப் பிந்திய நேரம் வரை தாமதப்படுத்துவது ஹராமாகும்.

ஸதகதில் பித்ராவை ஊருக்கு வெளியே பங்கிடாமல் ஊரின் உள்ளேயே கொடுப்பது வேண்டுமையாகும். இத்தர்மம் ஸதகாவைப் பெறத்தகுதியான கூட்டத்திற்கே கொடுக்கப்படல் வேண்டும். ஸக்காததைப் பெறும் எட்டுக்கூட்டம் யாரென இங்கு தெரிந்துவைப்பது மிக நல்லதாகும். (1) பகீர் எனும் பரம ஏழை (2) மிஸ்கீன் எனும் சாதாரண ஏழை (3) ஆயில் எனும் ஸகாத் வேலை செய்பவர் (4) முஅல்லபதில் குலாம் எனும் புதிய முஸ்லிம் (5) உரிமைச் சீட்டு எழுதப்பட்ட அடிமை (6) கடனிறுக்க வசதியற்றவர் (7) அல்லாஹ்வின் பாதையில் (புனித போர்) ஈடுபடுவோர் (8) பிரயாணத்தை முடிக்க வசதியற்றவர் ஆகியோர்களாவர். இவர்களே ஸகாத்துல் பித்ரையும் பெற மிகத் தகுதிபடைத்தவர் களாவர். நோன்புப் பெருநாளன்று இந்த ஸதகாவை வைத்திருப்பதன் நோக்கம் எல்லோருக்கும் சமமாகப் பெருநாளைக் கொண்டாடும் நோக்கிலேயே அமையப் பெற்றுள்ளது. பெருநாளன்று ஒரு முஸ்லிம் திண்ணத் தீணில்லையென திண்ணையொன்றில் உறங்கிக் கிடக்கக்கூடாது என்பதற்காகவே இறைவனாலும் இறைத்தூதராலும் இவ்வளவு விரிவான ஏற்பாடு செய்யப்பட்டுள்ளது. இந்த தர்மத்தை நோன்பின் ஆரம்பத்திலிருந்தும் மேற்கொள்ள இடமுண்டு.

“பெருநாள் தொழுகைக்கு மக்கள் புறப்படுவதற்கு முன்னர் ஸகாதுல் பித்ரைக் கொடுங்கள்”. (அறிவீப்பவர் : அப்துல்லாஹ் இப்பனு உமர் - ஆதாரம் : புஹாரீ முஸ்லிம்) இந்தப் புனித தர்மமான அரிசி பங்கிடுதல் (நமது நாட்டுத் தானியமாக) இரண்டு கிலோ 420 கிராமாகும். இந்த நன்மையான காரியத்தை பெருநாள் தினத்தன்று செய்வோம். நாயகம் (ஸல்) அவர்கள் கூறினார்கள்,



“நோன்பு நோற்றவர்கள் பெருநாளைக்காகப் புறப்படுகின்றார்கள். அல்லாஹுத் தஆலா கூறுகின்றான், என்னுடைய அமரர்களே! ஒவ்வொரு தொழிலாளியும் அவனது கூலியைத் தேடுகின்றான். என்னுடைய அடியார்கள் நோன்பு நோற்று அவர்வாது கூலியைத் தேடுகின்றனர். நிச்சயமாக அவர்களின் பாவங்களைப் பொறுத்துவிட்டேன். முஹம்மது நபியின் சமூகமே! உங்கள் இல்லங்களுக்குத் திரும்புங்கள். உங்கள் பாவங்கள் நன்மையாகவே மாற்றப்பட்டுள்ளன. எனக்காக நோன்பு நோற்றீர்கள், எனக்காக நோன்பு திறந்தீர்கள். அதனால் உங்கள் பாவங்கள் மன்னிக்கப்பட்டு விட்டன” (அறிவியல் : கிப்து மஸ்ஹத் (மஸ்)-ஆதாரம் : ஸுபுல் வாயிஹ்) நோன்புப் பெருநாள் தினத்தன்று பசியாறிவிட்டே நாயகம் (ஸல்) அவர்கள் பள்ளிக்குப் போகின்ற நடைமுறையைக் கையாண்டார்கள்.

சில பேரிச்சம் பழங்களை உண்ணாமல் நோன்புப் பெருநாள் (தொழுகைக்கு) நபி (ஸல்) அவர்கள் புறப்பட மாட்டார்கள். இன்னமொரு அறிவிப்பில் அவற்றை ஒற்றைப்படை எண்ணிக்கையில் உண்பார்கள் என்றும் கூறப்பட்டுள்ளது. (அறிவியல் : அனஸ் (மஸ்)-ஆதாரம் : புஹாஹீ) பெருநாள் தினத்தன்று மகிழ்ச்சியாக இருப்பதில் தவறில்லை. இஸ்லாமிய ஷரீஆவுக்கு உட்பட்ட நடவடிக்கைகளையும் நல்ல போட்டி நிகழ்ச்சிகளையும் நடாத்துவதில் உளக்களிப்புக்கும் சமூக ஒன்றுமைக்கும் வழிகோலுகின்றது. இஸ்லாத்தின் ஐந்து கடமைகளில் நான்காம் இடத்தைத் தாங்கி நிற்கும் நோன்பு ஹிஜ்ரி இரண்டாம் ஆண்டு முஹம்மது நபியவர்களுக்கு விதியாக்கப்பட்டது. இதற்கமைய இறைத்தூதர் அவர்கள் ஒன்பது வருடங்கள் நோன்பு நோற்றார்கள். நபியவர்கள் ஒரு வருடம் முப்பது நோன்புகளும் ஏனைய வருடங்களில் இருபத்து ஒன்பது தினங்களும் நோன்பு நோற்று ஈதுல் பித்ர பெருநாளை அனுஷ்டித்தனர். பெருநாள் தினத்தன்று தொழுகையும், பிரசங்கமும் பொருமானாரின் பாரம்பரிய வழக்கமாகும். நான் நபி (ஸல்) அவர்கள், அபூபக்கர் (றலி), உஸ்மான் (றலி) ஆகியோருடன் பெருநாள் தொழுகையில் பங்கெடுத்துள்ளேன். அவர்கள் அனைவரும் உரைநிகழ்த்துபவர்களுக்கு முன்பே தொழுபவர்களாக இருந்தனர்” (அறிவியல் : கிப்து அப்பாஸ் (மஸ்)-ஆதாரம் : புஹாஹீ) பெருநாள் தொழுகையில் பங்குபற்றியதன் பின்னலால் தனது உறவு முறையினருடன் சென்று ஸலாம் கூறுதல், பலபெருநாள் பண்டங்களை உண்ணாதல், சந்தோஷம் பரிமாறுதல், அநாதைகளைத் தடவி விடுதல், ஆதரித்தல், நோயாளிகளை விசாரித்தல், அன்பளிப்புச் செய்தல், சிறைச்சாலைகளைச் சென்று பார்த்து ஆறுதல் மொழிபகர்தல், அந்நிய சகோதர சகோதரிகள் அயல்பாகத்தில் இருப்பின் அவர்களுக்கு பெருநாள் உணவுகளைப் பரிமாறுதல் போன்ற நல்ல காரியங்களைச் செய்யலாம்.

பெருநாள் நாட்களில் எல்லா நிகழ்ச்சிகளையும் தடைசெய்யாது ஆகுமாக்கப் பட்ட நிகழ்ச்சிகளுக்கு ஆதரவு நல்க வேண்டும். இவைகளை உணர்ந்து மனித உணர்வுகளுக்கு மதிப்பளிப்போம். பெருநாளைக் கொண்டாடுவோம். ஈத் முபாறக்.

நன்றி : மீத்தீன் வாரமன்

20-11-2003

## 29. புறம் பேசு நன்மைகளைப் போக்கி விடாமல் அறம் செய்யும் முஸ்லிமாக மாறுவோம்

ஒரு மனிதன் பக்கத்தில் இல்லாத போது அவரைப் பற்றி மனசுக்குப் பிடிக்காத அவர் சரி காணாத பேச்சுக்களைப் பேசும் போது அதனைப் புறம் கூறுதல் என இஸ்லாம் தடைசெய்கிறது. புறம் பேசுவது பற்றி அல்குர்ஆன் கூறும் போது, “குறைசொல்லிப் புறம் பேசித்திரியும் ஒவ்வொருவனுக்கும் கேடுதான்”. (அல்குர்ஆன் : 104:01) புறம் பேசுவதனால் ஒருவர் அடையும் தகுதி இஸ்லாமியக் கண்ணோட்டத்தில் இறந்த மனிதனின் மாமிசத்தைப் புசிப்பதற்கு ஒப்பாகும் இது பற்றி அல்குர்ஆன் அழகாகக் கூறுகின்றது. “உங்களில் சிலர் சிலரைப் பற்றி புறம்பேச வேண்டாம். உங்களில் ஒருவர் தன் இறந்த சகோதரின் இறைச்சியை உண்ண விரும்புவாரா? நீங்கள் அதனை வெறுப்பீர்கள். அல்லாஹ்வைப் பயந்துகொள்ளுங்கள். நிச்சயமாக அல்லாஹு தஆலா மிக ஏற்பவன் மிகக் கிருபையுடையவன் (அல்குர்ஆன் : 49:12) ஒருவர் இல்லாத இடத்தில் அவரைப் பற்றிப் பேசுவது அவரின் மாமிசத்தைச் சாப்பிடுவதற்கு சமமானதாக இருக்கின்றது. எந்த மனிதனும் தான் இல்லாத இடத்தில் தன்னைப் பற்றி தரக்குறைவாகப் பேசுவதை விரும்பமாட்டார்கள். பிறரின் குற்றங்களைத் தேடித் தேடி ஆராய்வது லே என்ன பிரயோசனம் இருக்கின்றது? நமது நாவை நல்ல பேச்சில் பயன்படுத்த வேண்டும். மற்ற சந்தர்ப்பத்தில் மௌனமாகி விட வேண்டும்.

“அல்லாஹ்வைக் கொண்டும் மறுமைநாளைக் கொண்டும் ஈமான் கொண்டவர் நன்மையைப் பேசட்டும் அல்லது வாய்முடி இருக்கட்டும்” என ஏந்தல் நபி (ஸல்) அவர்கள் எடுத்துரைத்தார்கள். (அறிவியல் : அபூஹு ரைரா (மஸ்)-ஆதாரம் : புஹாஹீ முஸ்லிம்) மனிதன் கதைப்பது பேசுவதை எல்லாவற்றையும் நம்பி அதனைத் தொடர்ந்தும் அந்தப் பேச்சுக்களுக்கு முற்றிலும் தன்னை ஈடுபடுத்துவதும் பாவமானதாகும். எதையும் எடுத்த எடுப்பில் பேசிவிடக் கூடாது. அதனால் வரும் விபரீதங்களையும் யோசிக்க வேண்டும். விபரமில்லாமல் கதைகளை உள்வாங்கிக் கொள்வது பற்றி அல்குர்ஆன் அறிவுரை சொல்லித் தருகின்றது. “எதைப் பற்றி உமக்கு (சரியான விளக்கமான) அறிவில்லையோ அதனை நீர் பின்தொடராதீர். நிச்சயமாக கேள்வியும், பார்வையும், உள்ளமும் இவை அனைத்தும் (அல்லாஹுத்தஆலாவிடம்) கேட்கப்படுவதாக உள்ளன. (அல்குர்ஆன் : 17:36) பிறர் செல்வமாக இருந்தாலும், உடுத்தாலும், உறங்கினாலும் படித்தாலும், பட்டமெடுத்தாலும் பாங்காக வர்த்தகம் செய்தாலும், மனைவி அமைந்தாலும், மனைவியுடன் பயணம் செய்தாலும் பொறுத்துக் கொள்ள முடியாமல் எரிச்சல்படுகின்றனர், தாழ்வுச் சிக்கலில் தடுமாறுகின்றனர்.

இன்று எத்தனையோ மக்கள் தொழுகின்றார்கள்; ஒதுகின்றார்கள்; பள்ளியி லேயே இரவு பகலாக தஞ்சம் புகுந்தவர்களாக இருக்கின்றார்கள். ஆனாலும் அடுத்தவரின் முன்னேற்றத்தை சரிகாணவோ அது பற்றி நல்ல கருத்துக் கொள்ளவோ மனமில்லாத நிலையில் வாழ்ந்து கொண்டிருக்கின்றனர். பிறருக்காக பிரார்த்தனை செய்கின்ற உள்ளம் வரவேண்டும். அடுத்தவர்களின் குறைகளைத்



தேடித் தேடி ஆராய்கின்ற போது நமது நன்மையின் எடைதான் குறைந்து விடுகின்றது. நபிகளார் (ஸல்) அவர்களுடைய காலத்தில் இரண்டு பெண்கள் நோன்பு வைத்திருந்தனர். பகல் பொழுதில் அவர்களுக்கு கடினமாக பசி ஏற்பட்டு விட்டது. உயிரே பிரிந்து விடும் அளவுக்கு பாதிப்புக்குள்ளாயினர். உடனே நபிகளார் (ஸல்) அவர்களிடம் இதுபற்றி முறையிடப்பட்ட போது நபிகளார் ஒரு கோப்பையை அனுப்பி அதில் இரண்டு பெண்களையும் வாந்தி எடுக்கச் சொன்னார்கள். அவ்விருவரும் வாந்தி எடுத்த போது இறைச்சித் துண்டுகளும் ரத்தமும் காணப்பட்டது. ஸஹாபாக்கள் திகைத்து நின்றார்கள். நாயகம் (ஸல்) கூறினார்கள். “இவர்கள் அல்லாஹுத்தஆலா அருளிய ஹலாலான உணவினால் நோன்பு வைத்து ஹராமான பொருளைச் சாப்பிட்டிருக்கின்றார்கள். (அவ்விரு பெண்களும் மனிதனைப் புறம்பேசியிருக்கின்றனர்) என்றனர். தொழில் நிலைகளுக்குப் போகாதவர்களுக்கு அதிகமாக வாழ்வில் நேரம் கிடைக்கின்றது. அந்த நேரத்தை சரியான முறையில் பயன்படுத்தாது மனதுக்கு வந்தவிதமாக மற்றவர்களின் குறைதேடும் முயற்சியில் ஈடுபடுகின்றனர். தேநீர்க்கடை, மதில் சுவர்கள், கடைத்தெரு, வாகனங்கள் நிறுத்துமிடம், சிகை அலங்காரம் செய்யுமிடம் போன்ற இடங்களில் பேசத்தொடங்கி இன்று பள்ளிவாசலிலும் புறம் பேசுவதிலேயே காலத்தைக் கழிக்கின்றனர். நினைத்துப் பார்க்க சமுதாயம் எங்கோ போய்க்கொண்டிருக்கின்றது போசிக்க வேதனையாக இருக்கின்றது. சும்மா இருக்கும் நேரத்தில் ஒரு புத்தகத்தை எடுத்துப் படித்தால் எவ்வளவு தூரம் கல்வியறிவைப் பெறலாம். இதுபற்றி எப்போதுதான் நமது சமுதாயம் சிந்திக்குமோ தெரியவில்லை? ரமழான் இரவுகளில்கூட கூடிக்கூடி புறம் பேசுவதில் தங்கள் நேரத்தைப் போக்கியவர்கள் நிறையவுள்ளனர்.

பொறாமைமையின் விளைவே புறமாகின்றது. பொறாமையைப் பொறுத்துக் கொள்ள முடியாமையாலேயே புறமாகப் பேசி பூதாகரமான நிலையை ஏற்படுத்துகின்றனர். புறம் பேசுவவர்களுக்கு அல்லாஹுத்தஆலா பத்து விதமான தண்டனைகளை அளிக்கின்றான் என நாயகம் (ஸல்) அவர்கள் கூறினார்கள்.

- 1) அல்லாஹ்வின் அருளை விட்டும் தூரமாகின்றான்.
- 2) மலக்குகள் அவனுடைய நட்பை விட்டும் நீங்கிவிடுகின்றனர்.
- 3) மரணவேளையில் அவனுடைய உயிர் கடினமாக வெளியேறுகின்றது.
- 4) நரகத்திற்கு சமீபமானவனாக ஆகிவிடுகின்றான்.
- 5) சுவர்க்கத்தை விட்டும் தூரமானதாக மாறுகின்றான்.
- 6) கப்ரின் வேதனை அவனுக்கு கடினமாக்கப்படும்.
- 7) அவனுடைய நற்செயல்கள் அழிக்கப்படுகின்றன.
- 8) அவனால் நபி (ஸல்) அவர்களது மனம் வேதனைப்படுகின்றது.
- 9) அல்லாஹ் அவன் மீது கோபமடைகின்றான்.
- 10) கியாமத்நாளில் நன்மைகளை நிறுக்கும் போது ஏழையாக மாறிவிடுகின்றான்.

(நூல் ஓர்ரஹுன் நாஸிஹீன்) இந்த அறிவுரைகளை நாம் படிப்பினையாகக் கொள்ள வேண்டும். மற்றவர்களின் இறைச்சியை சாப்பிடுவதற்கு சமமான புறம்பேசுவதைக் கைவிட வேண்டும்.

நன்றி : மீத்திரன் வாரமலர்

07-12-2003

### 30. பொறாமை கொண்டு பொலிவழிப்பதை விட பொறுமை செய்து புகழ் சேர்ப்போம்!

கூடலில் வாழுகின்ற பெரிய ஆமைகளைக் கண்டிருக்கின்றோம். அதில் பருமன் எடைகூடிய ஆமைகளை மிருகக் காட்சிசாலைகளில் பார்த்திருக்கிறோம். ஆனாலும் மனிதனுடன் அன்றாடம் கல்பு எனும் இதயக் கூடலில் வாழும் ஆமையை சற்று நோக்குவோம். அந்த ஆமைதான் பொறாமை என்பதாகும். பொறுத்துக்கொள்ள முடியாத போது பொல்லாச் செயல்களில்கூட இறங்குவதற்கு துணைநிற்பது பொறாமையாகும். இது பலருக்கு இயற்கையாகவே வந்து விடுகின்றது. பலருக்கு பரம்பரை வழியாக வந்து விடுகின்றது. அகத்தின் அழகு முகத்தில் தெரியும் என்பார்கள். சிலரின் முகங்கள் விடிவதே இல்லை. நல்ல விடயங்களை ஐரனிக்க முடியாத மனோபாவம்தான் காரணமாகும். பொறாமை புற்றி அல்குர்ஆன் என்ன சொல்கின்றது என்பதைப் புற்றி பார்ப்போம்.

“அல்லாஹ் அவர்களுக்கு வழங்கிய அருட்கொடைகள் மீது அவர்கள் மக்களைப் பொறாமைப்படுகின்றார்களா? (அல்குர்ஆன்: 04:54) அல்லாஹ் மனிதனுக்கு அருள்செய்ய ஆரம்பித்தால் அது எத்தகைய அமைப்பில் அருள் வரும் என்பதை எவராலும் தடைபோட்டுக் கூறமுடியாது. சிலருக்க செல்வப் பெருக்கத்தைத் திறந்து கொடுப்பான். அவர்கள் வாழ்வில் அதனை மிகக் கவனமாக அனுபவிப்பார்கள். இதனைக் கண்டு ஏன் ஆத்தரப்பட வேண்டும்? யாரோ கடுமையாக உழைத்த உழைப்பின் மூலம் வியர்வை சிந்தியதன் மூலம் செல்வத்தை அனுபவிப்பான். மனதில் குழப்பம் இருப்பவர்கள் ஒருபோதும் முன்னேற மாட்டார்கள். பின்னேற்றத்திலேயே அவர்களின் முன்னேற்றம் உண்டு. உடுத்தால் கோபம், உறங்கினால் ஆத்திரம், பயணம் செய்தால் மனஎரிச்சல், படித்தால் மனநோவு, பட்டம் பெற்றால் ஆத்திரம், துடிப்பு - இல்லறம் அமைத்தால் இடி இடிக்கும் இதயக் குமுறல், கடை அமைத்தால் கண் சிவந்த எரியும், கல்யாணம் முடித்தால் கரிக்கும் புகையிரதம் காதின் வழியால் போன ஒரு மனோபாவம் இவைகள்தான். உள்ளம் தெளிவில்லாத மனிதர்களின் உணர்வுகளில் ஏற்படும் சிறிய எரி நட்சத்திரங்கள் பாவம் நட்சத்திரம் பார்க்கும் போதே விழும் அனுபவம். “நீங்கள் ஒருவருக்கொருவர் கோபமும் விரோதமும் கொள்ளாதீர்கள் பொறாமைப்படாதீர்கள், புறக்கணிக்காதீர், உறவைத் துண்டிக்காதீர்கள் அல்லாஹ்வின் அடியார்களே! நீங்கள் சகோதரர்களாக ஆகிவிடுங்கள். ஒரு முஸ்லிம் மற்றொரு முஸ்லிமை மூன்று நாட்களுக்கு மேல் வெறுப்பது கூடாது” என நபி (ஸல்) அவர்கள் நவீனார்கள்.

(அறிவீப்பவர் : அனஸ் (ரலி) - ஆகாரம் : புஹாரி முஸ்லிம்)

பொறாமை புற்றி உங்களுக்கு எச்சரிக்கிறேன். நிச்சயமாக பொறாமை நெருப்பு விறகைத் திண்பது போல் நன்மைகளைத் தின்றுவிடும். அல்லது காய்ந்த புல்லை நெருப்பு திண்பது போல நன்மைகளைத் தின்றுவிடும். என ஏந்தல் நபி (ஸல்) எடுத்துரைத்தார்கள். (அறிவீப்பவர் : அபுஹ் ரைரா (ரலி) - ஆகாரம் : அபுதாஹி) நன்மைகளைத் தேடிக்கொள்ளலாமே என்றுதான் உலகில் படைக்கப்பட்டோம். அதனை சான் ஏறி, முழம் சறுக்கி மிகச் சிரமப்பட்டு நன்மைகளைச் சம்பாதிக்க முயற்சிக்கும் வேளையில் பொறாமைப்பட்டு அந்த

நன்மைகளை அழித்துக்கொள்ள முயற்சிப்பது மிகவும் மடமையாகும். கண்ணியின் பதிவுகள் வைரஸ்களினால் அழிந்துபோவது போன்று பொறாமை நோராக ஈமானிலேயே கைவைக்கின்றது. ஈமானை இழந்து மறுமைப் பயணத்திற்கு ஆயத்தமாவது ஓடாவி ஒருவர் ஆயுதங்களைக் கீழே வைத்து விட்டு ஒன்பதாவது மாடியில் வேலைக்குப்போன கதையாகவே மாறும். அண்ணன், தம்பிக்கிடையில் பகை, அக்கா, தங்கைக்கிடையிலே சண்டை, தாயுடன் கோபம், தந்தையுடன் போட்டி எல்லாம் பொறாமையின் உச்சகட்டத்திலேயே ஏற்படுகின்றது. அண்ணன் என்னடா? தம்பி என்னடா அவசரமான உலகத்திலே என்று ஒரு கவிஞன் பாடினார். இதன் யதார்த்தத்தை இன்று உலகில் சந்திக்கின்றோம். பொறாமையில் சில குடும்பங்கள் நாறிப்போயிருப்பதைப் பார்க்கின்றோம். கவிஞர் புரட்சிக்கமால் பாடும் போது அண்ணன், தம்பி, தங்கை நான்கு பேர் நூறுபேதம் என்று பாடினார். ஒவ்வொரு குடும்பத்தில் வேற்றுமைகள் வேருண்டிக் காணப்படுகின்றது.

உள்ளம் எப்போதும் பிரகாசமானதாக இருக்க வேண்டும். நபிகள் நாயகம் (ஸல்) அவர்கள் கூறினார்கள், “உடம்பில் ஒரு மாமிசப் பிண்டம் உண்டு. அது சரியானால் உடம்பெல்லாம் சரியாகிவிடும். அது கெட்டுவிட்டால் உடம்பு பூராக கெட்டு விடும். அதுதான் இதயம்” என்றனர். கறைபடிந்த உள்ளத்தோர் தான் மற்றவர்களின் முன்னேற்றத்தைப் பொறுத்துக்கொள்ள முடியாமல் கோபப் பட்டு, சண்டையிட்டு சர்ச்சைகளைத் தோற்றுவிக்கின்றனர். வீட்டுக்கு வீடு போட்டி, கோபம், பொறாமை, கிராமத்திற்கு கிராமம் மனக்கசப்பு நாட்டுக்கு நாடு விரோதம். அதனால் இன்று உலகில் அமைதி குலைந்து விட்டது. பச்சைப் பசேலெனத் தோற்றம் தந்த இந்த யுரி இரத்தம் தோய்ந்து காணப்படுகின்றது. மாணிக்கம் தோண்டியெடுத்த யுமிகளினெல்லாம் மண்டையோடுகளைத் தோண்டியெடுக்கக் காணுகின்றோம். அன்பும், பண்பும் மலர்ந்த யுமியில் வம்பும் வலுக்கட்டாய ஆதிக்கங்களுமே வெளிப்படுகின்றன. கண்டம் விட்டுக் கண்டம் பாயும் ஏவுகணைகள் வெடிமருந்தையல்ல சுமந்து செல்கின்றது. பொறாமை என்னும் பொதிகளையே தூக்கிச் செல்கின்றன. அராஜக விமானங்களில் இருந்து வீசப்படும் அக்கினிப் பூக்கள் இல்லை. இராட்சத குண்டுகள் வீழ்ந்து சிதறிய இடங்களைப் போய் பாருங்கள். அவைகள் பொறாமை வெடித்த பள்ளத்தாக்குகள் பதிவகங்கள்.

மக்களுக்காக வாழ்ந்து சோதனைகளைச் சந்தித்த மக்கத்து மாநபியவர்களுக்குக்கூட தாயிப் மாநரகத்தில் கல்லடித்தனர். காலில் இரத்தமும் வடிந்தது. எல்லாமே பொறாமை ஏற்படுத்தி இயலாமையின் நஷ்டங்களே. மேனியில் அணிந்துகொள்ள பல்லாயிரக்கணக்கானவர்கள் உடையில்லாமல் இருந்து கொண்டிருக்கின்றார்களே என்று தனது வாழ்வில் சேட்டையே மாட்டிக்கொள்ளாமல் நடந்த இந்தியக் கண்டத்தின் மகாத்மா காந்தியைக்கூட குறிவைத்துக் கொண்டு விட பொறாமை பின்னிற்கவில்லை. கல்வியிலும் செல்வத்திலும் பொறாமை கொள்ளலாம். காரணம் தனக்குக் கல்வியிருந்தால் படிப்பேன் என்பதும் செல்வத்தைத் தந்தால் மக்களுக்கு உதவியெய்தவேன் என்ற நல்லெண்ணத்தை மையமாக வைத்தே மட்டும் பொறாமைப்படலாம். எனவே வீண் பொறாமையை விட்டுடாழிப் போம். விழிப்புப் பெறுவோம்.

நன்றி : மீத்திரன் வாரமலர்

14-12-2003

### 31. இசைக் கருவிகளை இயக்கக்கூடாதென இஸ்லாம் எப்போது எடுத்துரைத்தது?

இசை இஸ்லாத்தின் அனுமதிக்கப்பட்டதா? இல்லை அது வெறுக்கப்பட்டதா? எத்தகைய இசையில் இசைவுகொள்ள முடியும் என்றெல்லாம் இன்று சர்ச்சைகள் தொடருகின்றன. இத்தனைக்கும் காரணம் இசை பற்றிய விரிவான ஞானம் மக்களிடம் சென்றடையாமையாகும். மற்றது இசை ஹராம் ஹராம் என்று எடுத்தியம்பிய அளவுக்கு எப்படியான இசையை ரசிக்கலாம் என்ற முன்னெடுப்புக் கள் சமூகத்தில் முன்வைக்கப்படாமையும் குழப்பான ஒரு குழுவுக்கு வழிவகுத்துள்ளது என்றால் மறுக்க முடியாத உண்மையாகும். இன்று இசை மனிதனுடன் நெருக்கமாக சஞ்சாரம் செய்கின்றது. திருமண வீடுகளில் கல்யாணம் முடிந்த அதே நிமிடம் இளசுகள் ஆட ஆரம்பித்து விடுகின்றனர். அதில் இஸ்லாமிய பெண்களும் விதிவிலக்கல்ல என்பதைக் காண்கின்றோம். பல முஸ்லிம் சகோதரர்கள் ஆடம்பர ஹோட்டல்களில் தங்கள் திருமணங்களை வைக்கின்றனர். ஆனாலும் இசை நிகழ்ச்சிக்கென ஒரு குழுவைத் தயார்செய்து செயற்படுத்துகின்றனர். இப்படி களியாட்டம் கூடிய திருமணங்கள் தேவையா? என்பதை வரலாற்று ரீதியாக நோக்குவோம்.

நாயகம் (ஸல்) அவர்கள் கூறினார்கள், எவன் விருந்துக்கு அழைக்கப்பட்டு அவன் அதை ஏற்றுக்கொள்ளவில்லையாயின், அல்லாஹ்வுக்கும் ரஸூலுக்கும் அவன் தவறுசெய்து விட்டான். அழைப்பின்றி விருந்துக்குச் செல்பவன் திருடனாக நுழைந்து கொள்ளையடிப்பவனாக வெளியேறுகின்றான். விருந்தில் கலந்து கொள்வது அவசியம். ஆனால் இசை வாத்தியங்கள் உள்ள திருமணங்களைத் தவிர்ப்பது நல்லதென முஹைதீன் அப்துல் காதிர் ஜீலானி (ரஹ்) தனது குன்யா என்ற நூலில் முதலாம் பாகம் 15வது பக்கத்தில் இப்படி எழுதுகின்றார். மார்க்க முரணான தபேரா, இசைச்சூழல், புல்லாங்குழல், ஒருவகை சிறிய வீணை, ஒற்றைக்குழல், தம்புரா ராகம் போன்றவை நடைபெறுமாயின், அங்கு அமரலாகாது என்பது அவர்களின் பத்தவாத் தெளிவாகும். இசை இசைப்பதற்கும் ரசிப்பதற்கும் பத்வாத் தேடி அலைவதை விட தக்வா என்ற இறையச்சமே ஏற்படையது. அல்லாமா இப்னு ஹஜர் (ரஹ்) கப்புர்நிஆ என்ற நூலில் இசைக் கருவிகள் பற்றி 13வது பாகத்தில், கம்பி ஓடிய இசைக்கருவிகள் உதாரணமாக தம்புரா, ஒருவகை சீறிய வீணை, சலங்கையுள்ள சிங்கி, பெரிய வீணை, சிங்கி கம்பி வைத்து இசைக்கும் வீணை செம்புக் கம்பி இழையோடிய இசைக் கம்பி முதலான அறிவிலிகள், தியவர்கள், வீணர்கள் உபயோகிக்கின்ற பிரபல்யுமான இசைக்கருவிகளாகும். இவை அனைத்தும் ஹராமானவையே.

இதில் அபிப்பிராய பேதம் என்று எவரேனும் கூறினால், நிச்சயமாக அவர் தவறிழைத்து விட்டார். அல்லது மனோஇச்சைமிகுந்த கபோதியாகவோ அல்லது செவிடராகவோ ஆகிவிட்டார். அது மட்டுமல்ல நேர்வழியை விட்டும் அகன்று தக்வாவுக்கு புறப்பானவராகவோ ஆகிவிட்டார். இமாம் அபுல் அப்பாஸில் குத்ஸி அவர்கள் இவை அனைத்தும் ஹராம் என்பதில் ஒத்த கருத்து இருக்கின்றது எனக்கூறியிருக்கின்றனர். இசைக்கருவிகளை உபயோகிப்பதில் ஏகோபித்த அபிப்பிராயம் உண்டு என்பதை தக்ரீப் என்ற நூலில் மகான் ஸலீம் அபுல் பதன் இப்னு அய்யூப் புஹாரி என்பவர் கூறுகின்றனர். நபிகள் நாயகம் (ஸல்) அவர்கள் கூறும்போது, “நிச்சயமாக அல்லாஹ் என்னை வழிகாட்டியாகவும், இறை நம்பிக்கையுள்ளவர்களுக்கும் அருளாகவே அனுப்பியுள்ளான். இசைக்கருவிகள், இசைச்சூழல், கம்பிகள் ஓடிய இசைக்கருவிகள், சிறிய வீணைகள், அறியாமைப் பண்புகள் ஆகியவற்றை அழித்து விட வேண்டுமென்று

எனக்கு அவன் ஏவியிருக்கின்றான். (அறிவிப்பவர் : அபூ உமாமா (மலி)- ஆதாரம் : அபூகாஸி) இரு ஓசைகள் இரு உலகிலும் சபிக்கப்பட்டு விட்டன. மகிழ்வடையும் இசைக்குழல் வாசிப்பதும், துன்புற்ற இடத்தில் ராகமெடுத்து ஊழையிடுவதுமாகும் என உத்தம நபி (ஸல்) உரைத்தார்கள். (அறிவிப்பவர் : அபூஷா (மலி)- ஆதாரம் : கிப்லு மர்தவீ - பம்ஹகி) மேலும் நாயகம் (ஸல்) அவர்கள் கூறுகின்றார்கள், “இசைக்கருவிகள் இராகங்களையும் சங்கீதங்களையும் கேட்பது குறித்து உங்களை வன்மையாக எச்சரிக்கின்றேன். நிச்சயமாக அவ்விருண்டும் தண்ணீர்த் தாவரங்களை விளைவிப்பது போல நயவஞ் சகத்தை விளைய வைத்து விடுகின்றன” (அறிவிப்பவர் : கிப்லு மஸ்ஹத் (மலி)- ஆதாரம் : கிப்லு ஸஸர்)

இத்தகைய அறிவுரைகளுடன் இசையைக் கேட்பவர்களுக்கு மறுமையில் காதுகளில் ஈயம் வார்க்கப்படும் என்பதாகவும் காணப்படுகின்றது. தக்வாவுடன் இவற்றைப் படிப்பவர்கள் நிச்சயம் திருந்துவதுண்டு. அதனால்தான் இசை மேதை கெஸ்ஹன் அவர்கள் இஸ்லாத்தைத் தழுவியதன் பின்னால் நட்சத்திர ஹோட்டல்களில் இசைப்பதை நிறுத்தி இசைக்கருவிகளையும் உடைத்தெறிந்து உத்தமராக யூசப் இஸ்லாமாக பரிணமித்தார். அவரின் உதாரணம் நமக்குப் பாடமாக அமையட்டும். இன்று இசையினால் பல சாதனைகளைப் படைத்து வருகின்றனர். இசை மீட்டப்படுவதனால் புல்லினங்கள் வளருவதாகவும், பாடுகள் பால் கரப்பதற்கு உதவுவதாகவும் ஆய்வுகள் கூறியிருக்கின்றன. ஆனால் இஸ்லாம் விதித்த தடையை நாம் மீறமுடியாது. இசை தவிர்ந்த நல்ல பாடல்கள், கஸ்தாக்களைக் கேட்பதில் தவறில்லை. திருமணத்தைப் பகிரங்கப்படுத்தும் பொருட்டு, ரபானத்தில் தட்டும் படி நாயகம் (ஸல்) பகர்ந்தார்கள். ஒரு பக்கம் திறந்த ரபான்களைப் பாவிப்பதில் தவறில்லை. அஹ்மத் கபீர் ரிபாயி (ரஹ்) அவர்கள் திறந்த ரபானத்தில் மூலமாக திக் செய்யும் போது இசை மீட்டினார்கள். அல்லாஹ்வின் தொடர்பை ஏற்படுத்தும் பாடல்களை வீணான வாத்தியங்களின்றி இசைப்பதை இமாம் கஸ்ஸாலி (ரஹ்) வரவேற்றார்கள்.

இஸ்லாமியப் பாடல்களாக இருந்தாலும் கூடிய வாத்தியக் கருவிகள் இஸ்லாமல் பாடப்படுவதை (அதாவது தவிர்க்கப்படுவதைத் தவிர்த்து) பாடினால் பயன் காணலாம். மனிதனின் ஆரம்பமே “குன்” என்ற ஓர் அழகான சப்தத்தை நினைவுபடுத்துகின்றது. அல்குர்ஆனில் நோக்குவோமானால், “அல்லாஹ்வீட்டத்தில் நிச்சயமாக ஈஸாவின் உதாரணம், ஆதமின் உதாரணம் போன்றதே. அவன் அவரை மண்ணிலிருந்து படைத்து பின் “குன்” ஆகுக எனக்கூறினான். அவர் மனிதர் ஆகிவிட்டார் அல்குர்ஆன்: 03:59 இந்தக் குன் என்பது தொடர்ந்தும் உபயோகித்தால் குன், குன் குன் என்று வரும் சப்தமே ஒரு இசைவாக்கம் கொடுக்கும். முதல் மனிதனின் ஆதமின் பெயரை ஆ.....தம் என்று வகுத்தால் ஒரு நீளமான மீட்டலும் அவசரமான தட்டுதல் போன்றும் இருக்கும். ஒரு கவிஞர் பாடும் போது இசை கேட்டால் புவி அசைந்தாடும் என்று தொடர்கின்றார். உலகை முடிவுக்குக் கொண்டுவருவதற்கும் இசை மீட்டப்படுகின்றது. எனவே, பத்வாவைத் தேடாமல் தக்வாவுடன் தரங்கெட்ட இசைகளைத் தவிர்த்து நல்ல ஆகுமாக்கப்பட்ட இசைகளுக்கு மட்டும் மதிப்பளிப்போம்.

நன்றி : மித்தின் வாரமலர்

21-12-2003

## 32. வேஷம் மாறி நாசம் தேடிக்கொள்ளாமல் பாசத்துடன் இஸ்லாத்தை படித்தறிவோம்

ஆண்களைப் போன்று பெண்களுக்கும் சமஅந்தஸ்து வேண்டுமென்ப போராளும் யுகத்தில் ஆண்களைப் போன்று பெண்கள் ஆடையணியவும்; பெண்களைப் போன்று ஆண்கள் உடை அலங்காரம் செய்யவும் தலைப்பட்டு விட்டனர். சமுதாயம் - எதைச்செய்கிறோம் என்று தெரியாமல் தடுமாறி நிற்கின்றது. வேகமாக மாறும் கலாசாரப் பண்புகளிடையே வினோதமான மாற்றங்கள் வேண்டி நிற்கின்றன. இன்று நாடகத்தின் பெயரால், கலைநிகழ்ச்சிகளின் வடிவமைப்பில் ஆண்களின் பாத்திரத்தைப் பெண்கள் பெறுவதும் பெண்களின் பாத்திரத்தை ஆண்கள் பெறுவதும் அற்புதக் கலையாக அமைந்துவிடுகின்றது. அதனைக் கைதட்டி வரவேற்க ஆட்கள் இருக்கின்ற போது அவர்கள் எதனைச் செய்ய மாட்டார்கள்? கையை நீட்டித் தடுக்க, காதில் உண்மையை உணர்த்த பயப்படுகின்ற பாசாங்கான காலகட்டத்தில் வாழ்கின்றோம். நபிமணி (ஸல்) அவர்கள், ஆண்களில் பெண்களுக்கு ஒப்பாகுபவர்களையும், பெண்களில் ஆண்களுக்கு ஒப்பாகுபவர்களையும் சபித்துள்ளார்கள். (அறிவிப்பவர் : அப்துல்லாஹ் பின் அப்பாஸ் (மலி)- ஆதாரம் : புஹாரீ) இன்று சாதாரணமான பாலர் பாடசாலைகளில் லேயே ஆண்களின் உடையைப் பெண்களுக்கும், பெண்களின் உடையை ஆண்களுக்கும் உடுக்க வைத்து வினோத உடைப் போட்டியில் பரிசில்கள் வழங்குகின்றார்கள். சின்னப்பிள்ளை மண்விடு கட்டும் போது மலசல கூடத்தின் பக்கத்தில் கிணறை அமைத்துக்கொண்டது என்பதற்காக அவர்களின் மீது எரிந்து விழுமுடியாது. கிணற்றின் ஆழமென்ன? தண்ணீரின் தாற்பரியமென்ன? மலசலகூடத்தின் கழிவுப்பொருளின் தன்மை என்ன? என்பதெல்லாம் அந்த சின்னஞ்சிறுகளுக்குத் தெரியாது. ஆனாலும் ஐந்தில் வளையாதது ஐம்பதில் வளையாது என்று கூறுவதற்கமைய ஐந்து வயதிலேயே ஆடைகளை மாற்றி மனமாற்றம் செய்யத்தடிப்பது மமுலைகளைத் திசைதிருப்பும் ஒரு முயற்சியாகும். “தொட்டில் பழக்கம் சுடுகாட்டு மட்டும்” என்பது போல சின்ன வயதிலேயே பாத்திரம் மாறி நடக்கத் தலைப்படும் போது எதிர்காலத்தில் தவிர்க்க முடியாமல் போய்விட்டால் குற்றமாகிவிடுமே.

பெண்களின் ஆடைகளை அணிந்துகொள்ளும் ஆண்களையும், ஆண்களின் ஆடைகளை அணிந்துகொள்ளும் பெண்களையும் நபி (ஸல்) அவர்கள் சபித்தார்கள். (அறிவிப்பவர் : அபூஹ் ரைரா (மலி)- ஆதாரம் : அபூகாஸி) அண்ணல் நபியவர்களின் சபிப்பு சாதாரணமான நிகழ்வு அல்ல என்பதை உணர வேண்டும். ஆரம்ப வகுப்பிலேயே இத்தகைய வினோத உடை நிகழ்ச்சிகளை விபரமாகச் செய்து கொள்வது வேண்டுமெய்யாகும். ஆண்களுக்கு ஆண்களின் சிரேஷ்டமான தொழில்களை முன்வைத்து சித்தரித்தால் சிறப்பாகும். கமக்காரன், வண்டிஓட்டி, வைத்தியர், தபாற்காரன், பொலிஸ்காரர் என்று அடுக்கிக் கொண்டே போகலாம். அவ்வாறு பெண்களையும் தரமான தொழில்களின் நியாயப்பாடுகளை நிறுவி உடுக்க வைப்பது சாலச் சிறந்ததாகும். நாடகம் ஒருநாள் நிகழ்வதான் என்பதற்காக மார்க்கத்தை நாடகமாடி விடமுடியாது. நாடகங்கள் சமூகத்தில் நல்ல தாக்கங்களை ஏற்படுத்தியிருக்கின்றது. நல்ல நாடகங்களை வடிவமைத்து சமூகத்திற்குத் தர



வல்ல சத்தான எழுத்தாளர்கள் உண்டு. அதில் தப்பு ஏற்படக் காரணமில்லை. நபிகள் நாயகம் (ஸல்) அவர்கள் கூறினார்கள். இரு கூட்டத்தினர் நரகவாசிகளாக ஆவர். அவர்களை நான் பார்த்ததில்லை. (பிற்காலத்தில் வருவர்) 1) பசு மாடுகளின் வாலைப்போன்று சாட்டைகளைத் தங்கள் கரங்களில் பிடித்துக்கொண்டு (மக்களை அடித்துத் துன்புறுத்தி) ஆதிக்கம் செலுத்தும் ஒரு கூட்டத்தினர். 2) மற்றொரு கூட்டத்தினர் ஆடைகளைத் திறந்து (அறைகுறை) நிர்வாணமாக இருக்கும் பெண்களாவார். அவர்கள் பிறரை (த் தங்குளின் பக்கம்) கவர்ந்திழுப்பர். (பிறராலும் கவரப்பட்டு) அவர்களின் பக்கம் சாய்வர். அவர்களின் கூந்தல்கள் ஒட்டகையின் சாய்ந்த திமிழ்களைப் போன்றிருக்கும். அவர்கள் சுவர்க்கத்தில் நுழைய மாட்டார்கள். மேலும் சுவர்க்கத்தின் வாடகையைக்கூட நுகர மாட்டார்கள். அதன் நறுமணம் இன்ன இன்ன தூரத்திலும் (வெகுதூரத்திலிருந்தும்) பெற்றுக்கொள்ளப்படும். அப்படியிருந்தும் இவர்கள் சுவர்க்கத்தின் வாடையைப் பெற்றுக்கொள்ள மாட்டார்கள். இன்று ஈர்ப்பு நடைபோடும் இளம் மாதர்கள் எதை உடுக்கின்றார்கள். எங்கே உடுக்கின்றார்கள் என்ற கேட்கத் தோன்றுகின்றது. மாயஜால காட்சி பார்க்க வேண்டுமாயின், பாவையொருத்தியின் அரைநிர்வாண உடையைப் பார்த்து ரசித்த பின்பே ஜாலமும் மாயமும் பார்க்க முடியும்.

ஆண்கள் பெண்களைப் போன்று முடி வளர்க்கின்றார்கள். இசைக் கச்சேரியில் பங்கேற்பவராக இருந்தால் அவரது முடி கட்டாயமாக நீண்டிருப்பதிலேயே அவருக்கு மதிப்பிருக்கின்றது. சிலர் பொய்யான ஒப்பான முடிகளையும் வாங்கி தலைகளில் வைத்துக்கொள்கின்றனர். சிலர் மொட்டையடித்த பாங்கில் அத்தகைய அமைப்பிலான சாஜன், நல்லதம்பி மாடல்களையும் விருப்புகின்றனர். அதற்காகவும் சில மொட்டைக் கவிழ்ப்புக்களை மாட்டிக் கொள்கின்றனர். சிலர் கிரிக்கட் திளைப்பில் காதுகளில் ஜிப்பிகளையும் அணிந்துகொள்கின்றனர். திருமண மண்டபங்களுக்கும் இத்தகைய அணிகலன்களோடு இஸ்லாமிய இளைஞர்கள் வருகின்றனர். சச்சின் டெண்டுள்கார் போன்றோரைப் பின்பற்ற நினைப்பதன் எதிரொலிகளாக இதனைக் கொள்ளலாம். கையில் தங்க வளையல் களும், கழுத்தில் தங்க சங்கிலிகளுடன் நடமாடும் இஸ்லாமிய இளைஞர்கள் ஷரீஅத்தின் ஹராமாக உத்தரவாதம் செய்யப்பட்ட நகை (தங்கத்தை) அணிபுதல் ஹராமானது என்பதை உணர வேண்டும். பெண்ணே பெண்ணின் முடியை அணிவதை பெருமானார் (ஸல்) விரும்பவில்லை. ஒரு பெண்ணின் தலைமுடியை தம் முடியுடனோ, பிறர் முடியுடனோ சேர்க்கும் பெண்ணையும் (அல்லாஹ் சபித்து விட்டான்) என நபியவர்கள் நவீனராக்கினார்கள். (அறவீர்ப்பவர் : ஆயிஷா (ரலி)- ஆதாரம் : புஹாரி முஸலிம்) மேற்கத்தைய சிந்தனைகளில் தங்களை அர்ப்பணித்துக்கொள்ள விரும்பிய சமூகத்தை நோக்கி அல்லாமா இக்பால் எத்தனையோ கவிதைகளைப் பாடினார். பாரசீக அரங்கில் ஆயுதல்லா கொ மெய்னி இஸ்லாமிய சீர்திருத்தத்தை முன்வைத்த போது லாஷர்கியா வலா அர்பியா கிழக்கும் வேண்டாம் மேற்கும் வேண்டாம் என்று குரல் கொடுத்தார். அருவருப்பான சிந்தனைகளைச் சாடினார். நபிகள் நாயகம் (ஸல்) அவர்களுக்கு மாறாக வேஷம் மாறி மோசம் செய்து நாசம் தேடிக்கொள்ளாமல் ஆசையுடன் இஸ்லாத்தில் யோசித்து வாழ்வோம்.

நன்றி : மீத்திரன் வாரமலர்

21-12-2003

### 33. மக்காவின் புனிதத் தலமே கஃபா அங்கு மாற்று மதத்தவர்கள் சென்றால் தப்பா?

புனித மக்கா என்றதுமே போய்ப்பார்க்க எவருக்கும் ஆர்வம் வருவதுண்டு. மகாராணிக்கு மனதில் தோன்றாத ஆசையும்ல்ல, இந்திராகாந்திக்கு ஏற்படாத எண்ணமுமல்ல. புஷ் ஜனாதிபதிக்குக்கூட அரபு நாடு சென்றாலும் அல்லாஹ்வின் ஹரத்தைப் பார்க்க அனுமதியில்லைதான். இது துவேஷமல்ல. தூய்மை மட்டுமே. இஸ்லாத்தை ஏற்றுக்கொண்டவர்களுக்கென வணங்கி வழிபடும் ஒரு வணக்கத் தலம் அரபு நாட்டின் மத்தியத்தலத்தில் அமைந்துள்ளதே புனித கஃபா என்ற வணக்கஸ்தலமாகும். இது எப்படி ஸ்தாபிக்கப்பட்டது என்று எல்லா மதத்தவர்களும் எண்ணுவதுண்டு. அதுபற்றி ஆய்வுசெய்வோம். வானத்து அமரர்கள் மூலம் இத்தலம் ஆரம்பித்துக் கட்டப்பட்டது என்பது ஒரு கூற்று. ஆதிமனிதன் ஆதம் (அலை) அவர்களே இதை ஆரம்பத்தில் கட்டினார்கள் என்பது இன்னுமாரு ஆய்வாகும். ஆதம் (அலை) அவர்கள் லெபனான் தூர்ஸினாய் - தூர்ஜுதாஜுதி ஜர்ரவியு போன்ற ஐந்து மலைகளின் கற்களைக் கொண்டு கட்டினார்கள். இதன் பின்னால் நூஹ் (அலை) அவர்களின் காலத்தில் ஏற்பட்ட வெள்ளப் பிரளயத்தால் உயர்த்தப்பட்டது, கஃபா சிதைவுற்றது என்றும் பிரஸ்தாபிக்கப் படுகின்றது. ஒரு கவிஞர் கூறுகையில், ஆதம் நபியார் கட்டிய பின் அன்பாம் நூஹ் நபிகால வேதம் கூறும் வெள்ளத்தால் வீழ்ந்து சிதைந்த கஃபாவை நாதர் நபியாம் இப்ராஹீம் நலமாய்க் கட்டி முடித்தார்கள் என்று பாடினார்.

இப்ராஹீம் நபியவர்களுக்கு புனித கஃபாவைக் கட்ட இடத்தைத் தீர்மானித்தான். இறைவன் அதனை அல்குர்ஆன் மூலம் சீர்தீர்ப்போம். நாம் இப்ராஹீமுக்கு புனித ஆலயத்தின் இடத்தை நிர்ணயித்து நீர் எனக்கு எவரையும் இணைவைக்காதீர். என்னுடைய இந்த ஆலயத்தைச் சுற்றி வருவோருக்கு அதில் ருகூஃ, சுஜூது செய் (து தொழு) வோருக்கும் அதைத் தூய்மையாக்கி வைப்பீராக என்று சொல்லியதை (நபியே! நினைவுகூறுவீராக) (அல்குர்ஆன்: 22:26) இறைவனின் கட்டளையை ஏற்ற இப்ராஹீம் (அலை) தனது 100வது வயதில் இதனைக் கட்டினார். தனக்கு உதவிக்கு தனது மகன் இஸ்மாயில் (அலை) அவர்களை எடுத்துக்கொண்டார். அவருக்கு வயது அப்போது 30 ஆக இருந்தது. இவர்கள் இருவரும் புனித கஃபாவை 9 கஜ உயரமும் 23 கஜ அகலம் கொண்டதாக அவர்கள் கட்டினார்கள். இதனை உறுதிப்படுத்தும் வகையில் அல்குர்ஆனின் அத்தியாயத்தை ஆய்வோம். “இப்ராஹீமும் இஸ்மாயிலும் இவ்விடின் அடித்தலத்தை உயர்த்திய போது எங்கள் இறைவனே எங்களிடமிருந்து (இப்பணியை) ஏற்றுக்கொள்வாயாக நிச்சயமாக நீயே (யாவற்றையும்) கேட்பவனாகவும் அறிபவனாகவும் இருக்கின்றாய் (என்று கூறினார்) (அல்குர்ஆன்: 02:127) இப்படிப்பட்ட கஃபா காலம் காலமாக திருத்திக் கட்டப்பட்டது. சீர்செய்யப்பட்டது. நபிகள் நாயகம் (ஸல்) அவர்களின் ஐந்தாம் தலைமுறைப் பாட்டனாரான குஸையி அவர்களாலும் கட்டப்பட்டது. நாயகம் (ஸல்) அவர்களின் 25வது வயதில் குறைஷிகளால் கட்டப்பட்டது. அதில் நபிகளாரும் பங்கேற்றார்கள். இப்ராஹீம் நபியவர்களால் அத்திவரமிடப்பட்ட அந்தக் கல்லிலிருந்து கஃபாவைப் புதிதாக நிர்மாணம் செய்ய நபிகளாருக்கு எண்ணமிருந்தது. ஆனாலும் அதற்கான வாய்ப்புக்கள் பெரிதாக இருக்கவில்லை. காலத்திற்குக் காலம் கஃபா புனரமைப்புச் செய்யப்பட்டது. சிறீசில காரணங்களால் சில நேரங்களில் கஃபாவில் பிரச்சினைகளும் வந்ததுண்டு. ஹிஜ்ரி 64ல் எஸ்துடைய படைகள் அப்துல்லா பின் ஸுபைர் அவர்களை எதிர்த்து மக்கா மீது போர் தொடுத்த போது நெருப்புக் கணைகளை எறிந்த காரணத்தினால் கஃபாவின் திரை பற்றியது. கஃபாவின் சுவரும் பழுதடைந்தது. எஸ்துடைய



படையும் திரும்பியது. ஆனால் இந்த யுத்தத்தில் இப்பாஹிம் நபி அறுத்த ஆட்டின் கொம்பு க.பாவில் இருந்து எரிந்து விட்டது. பின்னர் அப்துல்லா பின் ஸுபைர் (ரலி) க.பாவை முற்றிலும் புதிய பாணியில் நிர்மாணித்தார்கள். ஹிஜ்ரி 64 ஐமாதில் அவ்வலில் ஆரம்பித்து ஹிஜ்ரி 65 ரஜப் மாதம் முடிவற்றது. அப்துல்லா பின் ஸுபைர் (ரலி) சந்தோஷத்தில் 100 ஒட்டங்களை அறுத்து விருந்து படைத்தார்கள். அப்துல் மலிக் பின் மர்வானுடைய ஆட்சிக்காலத்தில் ஹஜ்ஜாஹ் பிணு யூசுப் அரசரிடம் அனுமதி பெற்று பழமை காலமுறைப்படி வாசலைத் திருத்தி புதிய அமைப்பில் திருத்தலா னார். ஹிஜ்ரி 73ல் இவ்வேலைகள் நிறைவுபெற்றது.

அரசர்கள் மாறி மாறி கட்டுவதற்கு இமாம் மாலிக் (ரஹ்) ஆப்பு வைத்து விட்டார்கள். ஹிஜ்ரி 1021ல் சுல்தான் அஹமத் துர்கி மேற்கூரையை மாற்றி அமைத்தார். ஹிஜ்ரி 1039ல் ஏற்பட்ட பெருவெள்ளத்தால் பாதிக்கப்பட்ட க.பாவின் சுவர்களை சுல்தான் முஹாத்த் சரிபடுத்தினார். ஹிஜ்ரி 1367ல் முஹர்ரம் மாதம் சுல்தான் இப்னு சலூத் இதன் கதவு, வாசல், முகடுகளை புதுப்பித்தார். இப்படியாக மலிக் பஹத் அவர்கள் மக்கா, மதீனா இரு பள்ளிகளையும் மிகச் சிறப்பாகக் கட்டி முடித்தார். அதனால் அவருக்கு “காதிமுல் ஹரமைன்” இரு சிறப்பிடங்களின் பணிப்பாளர் என்ற பெயரும் வழங்கப்பட்டது. க.பா காலம் முழுவதும் முஸ்லிம்களின் வணக்கத்தலம் என்பதில் ஐயமில்லை. “அல்லாஹுத் தஆலா சிறப்பு சால் க.பாவை மாஸிடர்கள் ஸ்திரீப்படுத்துவதற்குக் காரணமாக்கி வைத்தான்” (அல்குர்ஆன்: 05:97) புனித க.பாவுக்கு எப்போதாவது ஆபத்து வந்ததுண்டா? என்று கேள்வி எழுப்பினால் அதற்கும் பதில் இருக்கின்றது. அரபு நாட்டின் தென்பகுதியில் யெமன் என்றொரு தேசம் உண்டு. அங்கு ஆப்ரஹா என்றொரு அரசன் இருந்தான். ஸன்ஆவில் மிக அழகான ஆலய மொன்றைக் கட்டினான். மக்கா செல்லும் மக்களைத் திசைதிருப்பவே இதனைக் கட்டினான். கிளானா கோத்திரத்தவன் ஒருநாள் இந்த ஆலயத்தில் புகுந்து அதன் கௌரவத்தை அசிங்கப்படுத்தினான். இதனால் ஆத்திரம் கொண்ட ஆப்ரஹா க.பாவை முற்றாக அழிக்கத் திட்டமிட்டான்.

கி.பி. 570ம் ஆண்டு ஆப்ரஹாவின் சேனை க.பாவை இடித்து அழிப்பதற்காக யெமனிலிருந்து மக்காவை நோக்கிப் புறப்பட்டது. மக்காவின் பிரதம நம்பிக்கையாளராக இருந்த அப்துல் முத்தலிபின் 100 ஒட்டங்களை ஆப்ரஹா ஆள்போட்டுப் பிடித்தான். அப்துல் முத்தலிப் ஒட்டகங்களைத் தேடி மன்னர் ஆப்ரஹாவைச் சந்திக்கச் சென்றார். குறைஷித் தலைவர் வந்துள்ள செய்தி அரசருக்கு அறிவிக்கப்பட்டது. சந்திப்பதற்கு உத்தரவும் கிடைத்தது. ஏன் வந்தீர்? என அரசர் விழித்தார். எனது ஒட்டகங்களைத் தேடி வந்தேன் என்றார் அப்துல் முத்தலிப் நாங்கள் க.பாவை அழிக்கப்போகின்றோம் என்றார் அரசன். உடனே அப்துல் முத்தலிப் சொன்னார், எனது ஒட்டகங்களை வைத்துத்தான் நான் ஜீவனம் நடத்துகின்றேன், பொதுவேலைகள் செய்கின்றேன். க.பா அல்லாஹ்வின் வீடு. அதனை அவன் பார்த்துக்கொள்வான். மன்னர், அப்படியா? உனது ஒட்டகங்களை எடுத்துச்செல் மக்கத்து மக்களை தன்வயப்படுத்தினார். மன்னன் யானைப் படையுடன் வந்தான். யானைகள் மக்காவை நெருங்க மறுத்தன. வேறு பக்கமாக சிறு பறவைக்கூட்டம் வந்தது. தன் வாயிலும், இரு கையிலும் மூன்று கற்களைச் சுமந்தது. சேனையின் மீது அந்தக் கற்களைப் போட்டது. தலையில் விழுந்தது. உடலைத் துளைத்து யானையின் முதுகில் விழுந்த கற்கல் அதன் வயிற்றால் வெளிவந்தது. அரசனைத் தூக்கிக்கொண்டு ஓடினார்கள். அவளை உறுப்புக்கள் கழன்று விழுந்தன. இறந்தவர்களின் சடலங்கள் வெள்ளத்தில் அள்ளுண்டு போயின. இஸ்லாமில்லாதவர்கள் உள்நுழைய முடியவில்லை.

நன்றி : மீத்திரன் வாரமலர்  
04-01-2004

### 34. ஹஜ் யாத்திரிகர்கள் கண்டிப்பாகப் படிக்கவல்ல ஹஜ் உம்ரா நிதர்சனமான நிலைப்பாடுகள்!

இஸ்லாத்தின் ஐந்தாவது கடமை புனித ஹஜ்ஜாகும். இதனை மக்கா சென்று நிறைவேற்ற வேண்டும். ஹஜ்ஜைப் பொறுத்தமட்டில் பொருளாதார வசதியும், உடல் ஆரோக்கியமும் முக்கியமானதாகும். ஹஜ் செய்வதற்கு இ.ராம் என்ற உடுப்பு மிக முக்கியமானதாகும். ஆண்கள் வெள்ளையிலான இரண்டு உடுப்புக்கள் அணிவர். அது தைக்கப்படாததாக இருக்கலாம். பெண்களின் ஆடை கலராக இருந்தாலும் கருத்துத் தெரிவிக்க அவசியமில்லை. வெள்ளையாடையைக் கொண்டு இ.ராம் கட்டுங்கள், வெள்ளையைக் கொண்டே கபனிடுங்கள் என்ற நபிகள் நாயகம் (ஸல்) கூறினார்கள். இ.ராம் அணிந்த பின்னர் எப்படியிருக்க வேண்டும் என்பது பற்றி அல்குர்ஆன் என்ன சொல்கின்றது என்பார்ப்போம். ஹஜ்ஜு (அதனுடைய காலம்) குறிப்பிட்ட (மாதங்களாகிய ஷவ்வால் - துல்க.தா - துலஹஜ் - மாதம் 10ம் திகதி வரையுள்ள மாதங்கள் தாம், ஆகவே அவற்றின் எவரேனும் ஹஜ்ஜை (தம்மீது) கடமையாக்கிக் கொண்டால் ஹஜ்ஜு நிறைவேறும் வகையில் (அவருக்கு ஆண், பெண்) இச்சைக்குரிய வார்த்தை பேசுவதோ அல்லாஹ்வுக்கு மாறுசெய்வதோ, மேலும் சண்டை சச்சரவுக்கான தர்க்கம் செய்வதோ தடுக்கப்பட்டுள்ளது. மாறாக அவர் சதா காலமும் நற் செயல்களில் தன்னை ஈடுபடுத்தியவராக இருக்க வேண்டும். (அல்குர்ஆன்)

இலங்கையர் ஒருவர் ஹஜ்ஜுக்குச் செல்ல விரும்புகின்றார் என வைத்துக் கொள்வோம். இப்போது அவர் என்ன செய்ய வேண்டும். முதலில் அவர் தான் பயணம் செய்யும் ஏஜென்ஸியில் கேட்க வேண்டும் முதலில் மக்கா செல்வதா? மதீனா செல்வதா? என்று (ஹஜ்ஜை முடித்ததும் மதீனா செல்லலாம்). முதலில் மக்கா செல்வதாயின் இங்கிருந்து இ.ராம் கட்டிச் செல்ல வேண்டும். இ.ராம் கட்ட முன்னர் என்ன செய்ய வேண்டும் என்பதை நோக்க வேண்டும். ஆண், பெண் இருபாலாரும் கழுக்கட்டு, மறைவிட முடிகள் களைந்து குளித்து சுத்தமாகி உடம்பில் மணம் பூசி இ.ராம் அணிந்து இரண்டு ரகஅத் சுன்னத் தொழுது கொள்ள வேண்டும். இலங்கையில் இருந்து புறப்படும் நமக்கு இ.ராமின் எல்லை யஸ்ஸம் என்ற இடமாகும். இந்த இடத்தை அடையும் போது விமானத்தில் வருகின்ற வழிகாட்டிகள் நமக்கு அறிவிப்பார்கள். அங்கு வைத்து ஹஜ்ஜு உம்ராவுக்கான நிய்யத்துக்களை சொல்லித் தருவார்கள். இ.ராம் அணிந்தது முதல் தல்பியா சொல்ல வேண்டும். தல்பியா இப்படித்தான் சொல்ல வேண்டும். லப்பைக் அல்லாஹுமம் லப்பைக் - லப்பைக் லாஷரீகலக் லப்பைக் இன்னல் ஹம்த வன்னி. மத லகவல்முலக் - லாஷரீகலக் என்பதை ஒதிக்கொண்டிருக்க வேண்டும். வீட்டிலிருந்து இ.ராம் கட்டியது முதல் இதனை ஒதிக்கொண்டிருக்கலாம்.

இந்த இ.ராம் என்ற உடுப்பை அணிந்தவர் செய்யக்கூடாதவை திருமண ஒப்புத்தம் மற்றும் அது சம்பந்தமான பேச்சுக்களில் ஈடுபடுவது, மனைவியுடன் கூடுவது (உடலுறவு கொள்ளுதல்) போட்டையாடுவது, உடலுக்கோ, ஆடைக்கோ நறுமணம் பூசுவது, தலையில் படக்கூடிய தொப்பி, தலைப்பாகை போன்றவற்றால் தலையை மறைப்பது, முடி, நகம் வெட்டுவது, கெட்ட வார்த்தைகள், வீண் பேச்சுக்களில் ஈடுபடுவது, தைக்கப்பட்ட ஆடைகளை அணிவது இவைகளைத் தவிர்த்துக்கொள்ள வேண்டும். ஹஜ் நிய்யத்து மூன்று வகைப்படும். உம்ராத்த:

உம்ராச் செய்யாமல் ஹஜ் மட்டும் செய்வது. கிரான்: ஒரே இ.ராமில் உம்றாவையும் ஹஜ்ஜையும் செய்வது. இதில் உம்றாவுடைய தவாப் ஸய்யை முடித்த பிறகு முடியை வெட்டி விடாது இ.ராமுடனேயே இருந்து துல்ஹஜ் பிறை 10ம் நாள்தான் இ.ராமைக் களைவது. தமத்து: ஹஜ்ஜுடைய மாதமாகிய ஷவ்வால், துல்க.தா, துல்ஹஜ் ஆகிய மாதங்களில் உம்ராச் செய்வது, இ.ராமைக் கழற்றி விடுவது பிறகு பிறை 8ம் நாளில் ஹஜ்ஜுக்காக இ.ராம் அணிந்து ஹஜ்ஜை நிறைவேற்றுவது இதில் ஏதாவது ஒரு முறையிலேயே ஹஜ் கடமையை நிறைவுசெய்ய முடியும். உம்றா செய்யும் முறை: உம்றாவுக்காக இ.ராம் அணிந்து ஒருவர் முதலில் புனித மக்கா சென்று ஹரம் ஷரீபை க.பாவை அடைந்து தவாப் செய்ய வேண்டும். தவாப் என்றால் சுற்றுதல். இது ஏழு தடவைகள் இடம்பெறுதல் வேண்டும். ஹஜ்ஜுள் அஸ்வத் கல்லுக்கு நேராக நின்று பிஸ்மில்லாஹி அல்லாஹ் அக்பர் என்று சொல்லி சுற்றை ஆரம்பித்து ஹஜ்ஜுள் அஸ்வத் தலத்தில் முடிப்பது ஒரு சுற்றாகும். இவ்வாறு ஏழு முறை சுற்றல் வேண்டும். அதன் பின்னால் மகாமு இப்ராஹீம் என்ற இடத்தில் இரண்டு ரக்அத்துக்கள் தொழ வேண்டும். இதன் பின்னால் ஸயி செய்ய வேண்டும். (தவாபுக்கு வழு. செய்வது முக்கியமாகும்)

ஸயி செய்யும் முறை: ஸபா, மர்வா இரண்டு மலைகளுக்குமிடையே ஏழு முறை தொங்கோட்டம் ஓடுவதையே ஸயி என்று சொல்லப்படும். ஸபாவிலிருந்து மர்வா செல்வது ஒரு சுற்றாகும். மர்வாவிலிருந்து ஸபா வருவது இரண்டாம் சுற்றாகும். இப்படியே ஏழு முறைகள் சுற்றி மர்வாவில் முடிக்க வேண்டும். ஸபாவில் தொடங்கி ஓடும் போது பச்சை நிற மின்விளக்கு எரியும். அங்கு ஆண்கள் சுற்று வேகமாக உடலைக் குலுக்கி ஓடவேண்டும். பெண்கள் வேகமாக ஓடவேண்டும் என்பதல்ல. ஓடும் போது “இன்னஸ்ஸபா வல்மர்வாமின் ஷஆ இரில்லாஹி” என்ற குர்ஆன் வசனத்தையும் பெருநாள் தக்பீருடன் துஆக்களையும் ஒதலாம். இதனையடுத்து தலைமுடியை ஆண்கள் கத்தரித்தல் அல்லது இறக்கி விடுதல். பெண்கள் கொண்டையின் நுனியை வெட்டி விடுதல். ஹஜ்ஜையும் உம்றாவையும் அல்லது ஹஜ்ஜை மாத்திரம் நிய்யத்து வைத்தவர்கள் ஹஜ்ஜின் பின்னர்தான் முடிக்கையை வேண்டும். இத்துணை உம்றாவின் கடமை நிறைவு பெறும் போது இ.ராமைக் கழற்றிக் கொள்ளலாம். ஹஜ் செய்யும் முறை: ஹஜ்ஜுக்காக இ.ராம் கட்டியவர் க.பாவை வந்து அடைந்தவுடன் ஒரு தவாப் செய்ய வேண்டும். இதற்கு தவாபுல் குதாம் வருகை தந்ததற்கான தவாப் எனப்படும். இதில் ஆண்கள் முதல் முன்று சுற்றுக்களிலும் பஃஜத்தை திறந்தவாறு ஓட்டமும் நடையுமாக மீதமுள்ள சுற்றுக்களை நடந்தவாறு சுற்ற வேண்டும். மினா: துல்ஹஜ் 8ம் நாள் மினா சென்றதும் அந்த நேரத் தொழுகைகளை அவ்வப்போது தொழுவது வேண்டும். நான்கு ரகஅத்துக்களை இரண்டு ரகஅத்துக்காக சுருக்கித் தொழவேண்டும். ஷாபி மதப்பிரிவு சுருக்காமல் தொழவும் இடம்பாடுண்டு. அநேகமாகச் சுருக்கியே தொழப்படும். அஹபா: 9ம் நாள் சூரியன் உதயமானதும் மினாவிலிருந்து அஹபா செல்ல வேண்டும். அங்கு ஞஹர், அஸ்ர் ஆகிய தொழுகைகளை இரண்டு இரண்டு ரகஅத்துக்களாக சுருக்கித்தொழ வேண்டும். அது ஞஹருடைய நேரத்தில் அஸரையும் (ஜும்ஆக சேர்த்துத் தொழவேண்டும். ஹஜ் செய்பவர் அஹபா தினத்தில் நோன்பு நோற்கக் கூடாது. பத்தாம் நாள் மினா வரவேண்டும். 11-12-13 நாட்களின் அமல்களைப் படியுங்கள்.

நன்றி: மீத்திரன் வாரமலர்

11-01-2004

### 35. மக்கா மஸ்ஜிதில் மகத்துவம் நிறைந்திருக்க துக்கம் தரும் வகையில் ஹாஜிகள் அலையலாமா?

மக்கா உலகில் முதன்மை பெற்ற வணக்கத்தலமாகும். ஆரம்பத்தில் இதற்கு பக்கா எனப்பெயரிடப்பட்டிருந்தது. பாலவனத்தின் நடுவே உலகத்தின் மத்திய இடமான கிழக்கிலே புனித மக்கா அமையப்பெற்றுள்ளது. இதுபற்றி அல்குர்ஆன் அழகாகக் கூறிநிற்கின்றது. “நிச்சயமாக இந்த ஆலயம் எல்லாவற்றிற்கும் முதன்மையாக (மானிடர்களின் வணக்கத்திற்காக) நிர்மாணிக்கப்பட்டது. இதுவே மக்காவில் இருக்கும் (க.பா) ஆலயமாகும். இது பரக்கத்துக்கள் நிறைந்ததாகவும் அகிலத்தாருக்கு நேர்வழிகாட்டியாகவும் இருக்கின்றது. (அல்குர்ஆன்: 03:96) புனித க.பா உலக மக்களின் முஸ்லிம்களின் மிகமகோன்னதம் பொருந்திய இடமாகும். கண்ணால் கண்டுகாழித்தவர்கள் மீண்டும் ஒருமுறை வரவேண்டும் என்ற விண்ணப்பம் செய்தே விடைபெற்றுத் திரும்புகின்றனர். இப்ராஹீம் நபியவர் கள் புனித க.பாவைக் கட்டும்போது ஒரு கல்லைப் பயன்படுத்தினார்கள். அதில் அவருடைய புனித பாதம் பதிந்திருக்கின்றது. அதனை கண்ணாடியால் வளைத்து அழகுற செப்பப்பட்டிருக்கின்றார்கள். இந்தத் தலத்திற்கு மகாமு இப்ராஹீம் என்று சொல்லப்படும். இதன் முன்னால் நின்று இரண்டு ரகஅத்துக்கள் சுன்னத் தொழுவது ஏற்றமானதாகும்.

“இதன் சிறப்புக்களை எடுத்துக்காட்டக்கூடிய பல தெளிவான அத்தாட்சிகள் இதிலே இருந்துகொண்டிருக்கின்றன. அவைகளில் மகாமு இப்ராஹீம் என்பது ஒன்றாகும்” (அல்குர்ஆன்: 03:97) இந்த மகாமு இப்ராஹீமுக்குப் பயன்படுத்தப்பட்டுள்ள கண்ணாடி மிகச்சத்திவாய்ந்த அமைப்பில் கலவை செய்யப்பட்டுள்ளது. விமானத்திலிருந்து தாக்கினாலும் நின்றுபிடிக்கக்கூடியது. அதன் அமைப்புக்கு சவுதிஅரேபிய அரசாங்கம் அதற்காக பணத்தை இறைத்திருக்கின்றது. மக்கா ஹரம் என்பது மிகவும் பாதுகாப்பான அமைதி நிலவும் அபயம் தரும் இடமாக காட்சி தருகின்றது. அங்கு யாரேனும் நுழைந்தால் அவரைக் கொலை செய்யவோ, மிருகங்களை வேட்டையாடவோ முடியாத அளவுக்கு சட்டம் வழிவகுத்திருக்கின்றது. அதுபற்றி அல்குர்ஆன் கூறும்போது, “மேலும் எவர் அதற்குள் (அதாவது ஹரம் எல்லைக்குள்) நுழைந்து விடுவாரோ அவர் (அபயம் பெற்று) அச்சமற்றவராகி விடுகின்றார்” (அல்குர்ஆன்: 03:97) ஹஸ்ரத் உமர் (றலி) அவர்கள் “என்னுடைய தந்தையைக் கொலைசெய்த கொலையாளியை நான் ஹரம் ஷரீபில் காண நேரிட்டால் அவன் வெளியேறாத வரை நான் அவனைத் தொடவும் மாட்டேன்” என்று கூறினார்கள்.

உமர் (றலி) அவர்களின் மகன் கூறும் போது, “என்னுடைய தந்தை உமர் (றலி)யைக் கொலை செய்த கொலைஞனை நான் ஹரத்தில் காண நேரிட்டால் அவனை வெளியேற்ற நிபந்திக்கப்படமாட்டேன்” என்றனர். நாயகம் (ஸல்) அவர்கள் கூறினார்கள், அல்லாஹுத்தஆலாவின் நூற்றிருபது ரஹ்மத்துக்கள் தினமும் இவ்விடின் மீது இறங்குகின்றன. அவைகளில் அறுபது தவாப் செய்பவர்களின் மீதும் நாற்பது அங்கு தொழக்கூடியவர்கள் மீதும் இன்னும் இருபது பைத்துல்லாவைப் பார்க்கக்கூடியவர்கள் மீதும் இறங்குகின்றன. (அஹ்மது: 03:03) க.பாவைப் பார்த்துக் கொண்டிருப்பது ஒரு சிறந்த அமலாகும். மக்கா சென்று க.பாவைக் காணும்

போது ஒரு மனிதன் கேட்கும் துஆ நிச்சயமாக அங்கீகரிக்கப்படுகின்றது. ஹரத்தில் நுழைந்த எவரும் வீட்டைப் பற்றியோ, ஊரைப்பற்றியோ சிந்திப்பதில்லை. கண்டவுடனே கண்கள் கலங்கி கண்ணீர் வடித்து பிரார்த்தனையிலேயே ஈடுபட்டு வார்கள். ஒரு ஹதீஸில் “எவர் ஐம்பது தடவைகள் க.பாவை தவாப் செய்வாரோ அவர் தாயின் வயிற்றிலிருந்து பிறந்த நாள்போன்று பாவங்களை விட்டும் அப்பறப்பட்டவராகி விடுகின்றார்” (ஆதாரம்: திஹித்) ஹஜ்ருள் அஸ்வத் எனும் சுவனத்திலிருந்து கொண்டுவரப்பட்ட புனித கல்லை முத்தமிடுவது சுன்னத்தான அமலாகும். அதற்காகத் தன்னை வருத்தப்படுத்தி, மிதிபட்டு துவைபட்டு முத்தமிடுவது அவசியமில்லை. அதன் பக்கம் தனது கையை உயர்த்தி பிஸ்மில்லாஹி அல்லாஹு அக்பர் என்று சொன்னாலும் அது கூட சிறப்புக்குரியதுதான்.

“நியாயத் தீர்ப்பு நாளன்று ஹஜ்ருள் அஸ்வத்துக்கு இரு கண்கள் இருக்கும் அவைகளினால் அது பார்க்கும். மேலும் அதற்கு நாவு இருக்கும். அதனால் அது பேசும். எவர்கள் அதனை முத்தமிட்டார்களோ அவர்களைப் பற்றி அது சாட்சி கூறும் நிலையில் அல்லாஹுதஆலா அவனை எழுப்புவான்” என நாயகம் (ஸல்) கூறினார்கள். (அறிவிப்பவர் : கிப்லு அப்பால் (றல்) - ஆதாரம்: திஹித், கிப்லுமாஜா) லட்சக்கணக்கான மக்கள் அணி அணியாக நின்று முத்தமிடும் ஹஜ்ருள் அஸ்வத் கல் சுவனத்தில் இருந்து வந்த சமயம் வசீகரிக்கும் வெண்மையாகவே இருந்தது. துருப்பிடித்த மனிதனது பாவத்தை ஈர்த்தனால் அது கறுப்பு நிறக்கல்லாக மாறிவிட்டது. இதுபற்றி ஒரு நபிமொழியை நோக்குவோம். “ஹஜ்ருள் அஸ்வத் சுவர்க்கத்திலிருந்து உலகில் இறக்கப்பட்ட சமயம் அது பாலைக்காட்டிலும் மிக வெண்மையாக இருந்தது. மனிதர் பாவங்கள்தாம் அதனை கறுப்பாக்கி விட்டது” (அறிவிப்பவர் : கிப்லு அப்பால் (றல்) - ஆதாரம்: அஹமத் திஹித்) ஹஸ்ரத் ஹஸனுல் பஸரி (ரஹ்) அவர்கள், மக்கா வாசிகளுக்கு எழுதிய கடிதமொன்றில் குறிப்பிட்டிருக்கின்றார்கள், மக்கா முகர்ரமாவில் 15 இடங்களில் துஆ கபூல் செய்யப்படுகின்றது. (1) தவாப் செய்யும் போது (2) முல்தஸிம் (3) மீஸாப் தங்கப்பிரியின் கீழ் (4) க.பாவின் உட்பகுதி (5) ஸம் ஸம் கிணற்றுக்கருகில் (6) ஸபா (7) மர்வா (8) தொங்கோட்டம் ஓடும் போது (9) மகாமு இப்ராஹிமுக்கு அருகில் (10) அரபா மைதானம் (11) முஸ்தலிபா (12) மினாவில் (13), (14), (15) ஷைத்தானுக்கு கல்லெறியும் நாளில் பெரிய ஷைத்தானுக்கு எறிந்து துஆ தேவையில்லை. மற்றைய இரண்டு இடங்களிலும் எறிந்து கிப்லாவை முன்னோக்கி துஆச் செய்யலாம். சாதாரணமான இடத்தில் தொழுவதற்கும் புனித மஸ்ஜிதில் ஹரத்தில் தொழுவதற்குமிடையில் அந்தஸ்தால் மிக உயர்ந்த நன்மைகள் கிடைக்கின்றன.

இவ்வளவு உயர்ந்த நன்மைகளைப் பெறவல்ல புனித மக்காவிற்குச் செல்லும் ஹாஜிகள் உயர்ந்த நோக்கத்தை மனதில் பதித்துக்கொள்ள வேண்டும். உல்லாச பிரயாணமாக இதனை மாற்றியமைத்து விடக்கூடாது. மக்கா சென்று இலட்சக் கணக்கான நன்மைகளைப் பெறத் தகுதியிருந்தும் ஐத்தா நகரின் கடைத் தெருக்களில் பொருள் வாங்க அலைந்து திரிகின்றார்கள். ஹஜ்ஜுக்கு வந்தார்களா? கொள்வனவுக்கு வந்தார்களா? வாஞ்சைமிகு இறைவனின் வாசலுக்கு வந்து ஹஜ்ஜின் பயனை இழந்து விடுகின்றார்கள். ம.ரம்பில்லாத தெரிந்த வாலியாக னோடு சுற்றித்திரியாமல் ஹஜ்ஜு செய்வதே சிறப்பாகும்.

நன்றி : மீத்திரன் வாரமலர்  
18-01-2004

### 36. மக்கா செல்லும் நாம் மதீனா சென்று மாநபியை தரிசிக்காது திரும்புதல் மானுடமல்ல

மதீனதில் முனல்வரா என்றால் சந்தோஷப்படும் இதயங்கள் கோடி கோடி என்று சொல்லலாம். “மதீனா நகருக்குப்போக வேண்டும். அங்கு மன்னர் முஹம்மதைக் காணவேண்டும்” நாகூர் ஈ.எம். ஹனீபாவால் இசைக்கும் போது காற்றின் வழியாக காதில் வாங்கிக்கொள்ளும் ஒவ்வொரு இஸ்லாமியனும் ஏதோ இனம்தெரியாத சந்தோஷத்திற்குள்ளாகின்றான். ஆனந்தத்தால் கண்கள் கலங்குவோரும் இல்லாமலில்லை. அண்ணல் நபி (ஸல்) அவர்கள் கூறினார்கள், “எவர் என்னுடைய கப்ரை ஸியாரத் செய்கிறாரோ அவருக்காக என்னுடைய ஸபாஅத் கட்டாயமாகி விட்டது” (அறிவிப்பவர் : கிப்லு உமர் (றல்) - ஆதாரம்: காரகூன்)

பிறந்தநாள் முதல் சிறுபிள்ளையாக இருக்கும் காலமெல்லாம் தனக்கொரு தாய் இருப்பதாகவும் அவர் கனடாவில் இருப்பதாகவும் கேள்விப் பட்டான். ஆனால் நேரடியாகப் பார்க்கும் பாக்கியம் கிடைக்கவில்லை. வயது வந்து திருமணம் முடித்து பிள்ளைப் பாக்கியங்களைப் பெற்று 60 ஆண்டுகள் ஓடியதன் பின்னர் கனடா செல்லும் பாக்கியம் கிடைக்கின்றது. அங்கு சென்று தாய் இருக்கும் இடத்தை அடைந்துகொண்டான். “தனது பிள்ளையை என்றாவது ஒருநாள் நான் பார்த்துவிட்டுத்தான் மறையவேண்டும் என்று யாரிடம் சொன்னா னோ - அவரையும் சந்தித்தான். இத்தனை நடந்தும் எண்ணத்தை மாற்றினான்” தனது தாயை சந்திக்காமல் அவன் திரும்பிவிட்டான். இவரைப் பற்றி நீங்கள் என்ன சொல்கிறீர்கள்? இது உதாரணத்திற்கு எடுத்த ஒப்பீடாகும்.

அன்பின் இஸ்லாமியர்களே! பிறந்தநாள் முதல் அண்ணல் நபி (ஸல்) அவர்ளை வாழ்வில் நபியாக ஏற்று தினமும் பள்ளியில் “அஷ்ஹுது அன்ன முஹம்மது ரஸூலுல் லாஹ்” என்று அதான் ஒலிக்கும் போதெல்லாம் அந்த நபியை எண்ணி பதில் சொல்லி அவர்கள் காட்டிய வழியை அனுவதுவாகப் பின்பற்றி இஸ்லாத்தின் ஐந்து கடமைகளையும் மேற்கொண்டு இறைவனிடம் தூயவனாய் மாற கடைசிக் கடமையான ஹஜ்ஜுக் கடமைக்குச் சென்று - காட்சிகளையெல்லாம் கண்டு புனித மதீனா செல்லாமல் ஒரு மனிதன் திரும்பி நாட்டுக்கு வந்து கால்பதித்தால் அவரைப் பற்றி நீங்கள் என்ன நினைப்பீர்கள்? தீர்மானம் உங்களுடையது. திரட்டுவோம் ஹதீஸ்களை.

நாயகம் (ஸல்) அவர்கள் கூறினார்கள், எவர் ஹஜ்ஜு செய்ததன் பின் என்னை ஸியாரத் செய்யவில்லையோ அவர் என்மீது அநியாயம் செய்து விட்டார். (அறிவிப்பவர் : கிப்லு உமர் (றல்) இன்று புனித ஹஜ்ஜுக்காகச் செல்லும் பலர் மதீனா செல்வதை முக்கியமல்ல. மாநபி ஸியாரத்தை சந்திப்பது கடமையுமல்ல என்றெல்லாம் கருத்துத் தெரிவித்து நாடு திரும்பும் - நாட்டில்லா



தவர்களை - நஸீபில்லாதவர்களைக் காணக்கூடியதாக இருக்கின்றது. உண்ணுவதற்கு, பருகுவதற்கு, உறங்குவதற்கு, உடலுறவு கொள்வதற்கும், சிறுநீர்கழிப்பதற்கும், சீருமையாக வாழ்வதற்கு, வியாபாரம், தொடர்பாடல், கொடுக்கல், வாங்கல், நம்பிக்கை, நாணயம், உண்மை, பெண்களுக்கான கண்ணியம், பெரியவர்களுக்கு மரியாதை, ஈவுஇரக்கம், ஒழுக்கம், தர்மம் என்றெல்லாம் வாழ்வியல் ஒழுங்குகளைக் காட்டித்தந்த அந்த வள்ளளை தரிசித்து வளர்ந்த வாழ்ந்த இடங்களை சென்று பார்க்க கொடுத்து வைக்க வேண்டும். அண்ணல் நபி (ஸல்) அவர்கள் கூறினார்கள், “எந்தவொரு மனிதர் என்னுடைய கப்ரின் அருகில் வந்து என்மீது ஸலாம் சொல்கிறாரோ, அல்லாஹுத் தஆலா எனது உயிரை மீட்டுகின்றான், நான் அவருடைய ஸலாமுக்குப் பதில் கூறுகின்றேன். (அறிவிப்பவர் : அபுஹ் ரைரா (றலி)- ஆதாரம் : அஹ்மத் அபுகாஹ்) அஸ்ஸலாத்து வஸ்ஸலாமு அலைக்க யாரஸுல்லல்லாஹ் என்று காலம் முழுவதும் தூர நாடுகளிலிருந்து ஸலாம் கூறிய நாம் இப்பொழுது, புனித மதீனாவில் நபிகளார் (ஸல்) அவர்களின் பக்கத்தில்தான் நின்று ஸலாம் கூறும் பாக்கியம் பெறுவோமானால் அதைவிடப் பெறுமதி என்னதான் இருக்கின்றது?

நபிகளார் (ஸல்) அவர்கள் ஆயிஷா நாயகத்தின் இல்லத்திலேயே நல்லடக்கம் செய்யப்பட்டுள்ளார்கள். அண்ணலாரின் கப்ரில் அருகில்தான் அபுபக்கர் சித்தீக் (றலி) அடக்கப்பட்டுள்ளார்கள். அதன் அருகே உமர் (றலி) அவர்களின் புனிதக் கப்ரும் உண்டு. இது மதீனத்துப் பள்ளியுடன் இணைந்தே இருக்கின்றது. அண்ணல் நபி (ஸல்) அவர்களின் மனைவி ஆயிஷா (றலி) க்கு தனது கணவரின் பக்கத்தில் அத்தோடு தனது தந்தை அபுபக்கர் சித்தீக் (றலி)யின் பக்கத்தில் அடங்கிக்கொள்ள வேண்டும் என்ற எண்ணம் இருந்தது. அதேபோல் உமர் (றலி) அவர்களுக்கு தான் மரணித்தால் நபி (ஸல்) அவர்களின் பக்கத்தில் அடக்கம்கொள்ள ஆசைப்பட்டு ஆயிஷா நாயகியிடம் பணிவிடை அனுப்பினார்கள். ஆயிஷா நாயகி அதற்கு அனுமதி கொடுத்தார்கள். கடைசியேந்திலும் உமர் (றலி) அவர்கள் தனது மகன் மூலம் ஆயிஷா நாயகியிடம் விண்ணப்பம் செய்து நபி (ஸல்) அவர்களின் பக்கத்தில் நல்லடக்கம் செய்யப்பட்டார்கள். நாயகம் (ஸல்) அவர்கள் கூறினார்கள், “எனது கப்ருக்கும் மீம்பருக்குமிடையே உள்ள இடம் சுவனத்துப் பூஞ்சோலையாகும்” என்றனர். மதீனாவில் பள்ளியுள்ளும் வெளியிலும் எத்தனையோ காட்சிகளைக் கண்டுக்கலாம்.

இன்ஷா அல்லாஹ் மக்கா சென்று மதீனாவுக்குப் போய்வருவோம்.

நன்றி : மீத்தின் வாரமலர்  
25-01-2004

### 37. புவுலகில் ஹஜ்ஜுப் பெருநாள் புகட்டுகின்ற பாடங்கள் என்ன?

கியாகத்திருநாள் ஹஜ்ஜுப் பெருநாள் எப்படி வந்தது? அதில் என்ன விஷேசம் இடம்பெற்றது. லட்சக்கணக்கான மக்கள் புனித மக்கா நகரிலே ஈமொய்த்த நிலையிலே இப்பெருநாளைக் கொண்டாடுகின்றார்களே இதன் தாற் பரியம் என்ன? இப்போது எண்ணிப்பார்ப்போம். அல்லாஹுத்தஆலா இப்ராஹீம் (அலை) அவர்களுக்கு வயோதிப் பருவத்தில் இரண்டு பத்திரங்களைத் தந்த ருளினான். இளமை காலத்தில் கிடைக்காத குழந்தைப் பாக்கியம் வயோதிப் காலத்தில் கிடைத்தது. இருந்தபோதும் குழந்தை என்றவுடன் இதயமே இளமையாகி விடுமல்லவா? இக்குழந்தையின் முத்தவர் பெயர் இஸ்மாயில் இளையவர் பெயர் இஸ்ஹாக் இவர்களுக்கென்றே ஒரு பெரிய வரலாறே இருக்கின்றது. அல்லாஹ் இப்ராஹீம் நபியவர்களை அவரது கூடாரத்திலிருந்து வெளியே அழைத்து வானத்தை அண்ணார்ந்து பாரும் என்றான். அங்கே இருக்கின்ற நட்சத்திரங்களை எண்ண முடியுமாயின் எண்ணும் என்றான். இப்ராஹீம் நபி நட்சத்திரங்களை நோக்கிய போது அங்கு ஒரு அசரீரி ஒலித்தது. உம் சந்ததியும் இவ்வண்ணமே இருக்கும். அந்தவேளை இப்ராஹீம் நபியின் மனைவி ஸாராவுக்கு வயது 76 இப்ராஹீமுக்கு 85 வயது. தனது மனைவி ஸாரா தன்னிடம் பணிப்பெண்ணாக இருந்த எகிப்திய ஹாஜராவை இரண்டாவது மனைவியாக தன் கணவருக்கு மணமுடிக்க ஏற்பாடு செய்தார்.

எஜமானி ஸாராவுக்கும் பணிப்பெண் ஹாஜராவுக்கும் கருத்து ஒத்துவர வில்லை. ஹாஜரா தனது நிலைமையை இறைவனிடம் முறையிட்டார். உடனே இறைவன் ஒரு அமரரை ஹாஜராவுக்கு ஆறுதல் செய்தி கொடுத்து அனுப்பினான். “உன் சந்ததியைப் பெருக்கப்பண்ணுவேன் அது பெருகி எண்ண முடியாததாகி விடும். நீர் கர்ப்பவதியாக இருக்கின்றாய். ஒரு குமரனைப் பெறுவாய். இறைவன் உன் முறையிட்டைக் கேட்டதினால் உன் குமரனுக்கு இஸ்மாயில் எனப் பெயரிடுவாயாக” இப்ராஹீம் நபி தனது மகனுக்கு இஸ்மாயில் என்றே பெயரிட்டார். ஒரு மனைவிக்குக் குழந்தையைக் கொடுத்த இறைவன் மறுமனைவிக்கும் குழந்தையைக் கொடுக்க விரும்பினான். அவ்வாறே இறைவன் மீண்டும் இப்ராஹீம் நபியுடன் உரையாடி ஸாராவுக்கு ஒரு மகனைப் பெற்றெடுக்க வாக்களித்து அப்பிள்ளைக்கு இஸ்ஹாக் எனப்பெயரிடும் படி கூறினான். இந்த காலகட்டத்தில் இப்ராஹீம் நபிக்கு 100ஆவது வயது ஸாராவுக்கு 96 வயதாகி விட்டது. ஸாரா இஸ்ஹாக்கைப் பெற்று தானே பாலாட்டி வளர்த்தார். ஹாஜராவும் இஸ்மாயிலும் தங்கள் வீட்டில் தொடர்ந்து இருக்கக்கூடாதென வாதாடினார் மனைவி ஸாரா - இப்ராஹீம் நபி இஸ்மாயிலுடன் இருந்த இரக்க சபாவத்தினால் இது பெரும் தலையிடயாக மாறியது.

இஸ்மாயில் (அலை) தயார் ஹாஜராவுடன் தன் தேசமான கன்ஆவை விட்டு மக்கா நகர் வந்து தங்கிவிட்டார்கள். இஸ்ஹாக் (அலை) ஷாம் தேசத்திலேயே இருந்துகொண்டிருந்தார். இக்காலகட்டத்தில் ஹஸ்ரத் இப்ராஹீம் (அலை) அவர்கள் ஒரு கனவு கண்டார்கள். இளம் வயதுடைய தனது மகன் இஸ்மாயிலை அறுத்து பலியிடக் கண்டு அதனை தன் மகனிடம் எடுத்துரைத்தார்கள். இதைக்கேட்ட மகன் இஸ்மாயில் (அலை) தந்தையே! தாங்கள் கண்ட கனவைத்



தாராளமாக நிறைவேற்றலாம். அறுத்துப் பலியிடலாம் என்பதே அதன் அர்த்தமாகும். இந்தக் கனவை தனது மனைவியிடம் கூறி பிள்ளையைக் கழுவி தன்னுடன் அனுப்பும்படி கூறினார். கயிறும், கத்தியுடனும் மிளாத்தெருவில் இப்ராஹீம் நபியவர்களும் மகன் இஸ்மாயிலும் நடைபோட்டுச் சென்றனர். இதனிடையே வைத்தான் முன்னாலுள்ள குன்றுகளில் நின்று இவர்களது எண்ணத்தைத் திசைதிருப்பினான். சிறுக்களைப் பொறுக்கி எறிந்தனர். அதுவே இன்று ஐம்ரதுல் ஊலா, ஐம்ரதுல் வுஸ்தா, ஐம்ரதுல் அகபா ஆகிய இடங்களில் ஹாஜிகள் துல்ஹஜ் 10-11-12-13 ஆகிய தினங்களில் வைத்தானுக்கு கல் அடிக்கின்றனர். இஸ்மாயில் (அலை) அவர்களை ஒரு கல்லில் கிடத்தி இப்ராஹீம் நபி கத்தியால் அவர் கழுத்தைத் தறித்தார். ஆனால் கத்தி அறுக்கவில்லை. இப்ராஹீம் நபி பக்கத்தில் இருந்த பறாங்கல்லில் அடித்தார். கல்லு இரண்டாகப் பிழந்தது. ஆனால் கூராக்கப்பட்ட கத்தி அவரை அறுக்கவில்லை. கழுத்தில் 70 தடவைகள் குத்தியதாக ஐ.பர் சாதிக் (றலி) கூறினார்கள்.

இஸ்மாயில் (அலை) அவர்களை அறுக்கும் போது சொன்னார்கள், தந்தையே என் கையைக் கட்டிப்போடுங்கள். ஆடாமல் அசையாமல் இருப்பதற்காக என்னைக் குப்புறப்போடுங்கள் எனது முகத்தை நீங்கள் பார்க்காமல் இருப்பதற்காக. கத்தியைத் தீட்டுங்கள் ஒரே அறுவையாக அறுப்பதற்காக. உடையைக் கழட்டுங்கள் எனது தாய் இரத்தம் கண்டு வேதனையடையாமல் இருப்பதற்காக எனது தாய்க்கு ஸலாம் கூறங்கள் என்றார். இது அத்தனைக்கும் மத்தியில் கத்தி அறுக்கவில்லை. உடனே சுவனத்திலிருந்து கொம்புள்ள செம்மறியாடு கொண்டு வரப்பட்டது. இப்ராஹீம் நபி அல்லாஹு அக்பர் அல்லாஹு அக்பர் எனச் சொல்ல இஸ்மாயில் (அலை) லாஇலாஹ இல்லல்லாஹு அல்லாஹு அக்பர் எனச்சொல்லி ஆட்டை அறுத்தனர். இதிலிருந்தே உழுவிய்யாக் கொடுப்பது ஆரம்பமாயிற்று. ஹஜ்ஜுப் பெருநாள் தினத்தில் உழுவிய்யாக் கொடுப்பதை விட சிறந்த அமல் கிடையாது. வசதியுள்ளவர்கள் அதனைச் செய்யலாம். எனவே உம் இறைவனுக்கு நீர் தொழுது குர்பானியும் கொடுப்பீராக. (அல்குர்ஆன்: 108:02) குர்பான் செய்வதற்காக ஆடு, மாடு, ஒட்டகம் ஆகியவற்றை அறுப்பதாகும். செம்மறி ஆடு ஒரு வருடம் சென்றதாயும், வெள்ளாடு, மாடும் இரண்டு வருடங்கள் சென்றதாயும், ஒட்டகம் ஐந்து வருடங்கள் சென்றதாயும் இருக்க வேண்டும். (7) பேர் சேர்ந்து ஒரு ஒட்டகத்தையோ மாட்டையோ கொடுக்க ஒரு ஆட்டை ஒருவர் மாத்திரமே கொடுக்க முடியும்.

குர்பான் கொடுக்கும் பிராணிகளின் அங்கப்பழுதுகள் உதாரணமாக நொண்டி, குருடு, சொறி, காதுறுத்து இருத்தல் ஆகியவைகளோடு தசையைக் குறைக்கும் குறைபாடுகளும் இருக்கக்கூடாது. உழுவிய்யாவுக்குரிய நேரம் துல்ஹஜ் மாதம் பிறை 10 ஹஜ்ஜுப்பெருநாள் தினம் சூரியன் உதித்து சுமார் 10 நிமிடம் சென்றது முதல் பிறை 13 சூரியன் அடையும் வரை குர்பான் செய்யலாம். எனவே, இறைவனை (இறைச்சியோ இரத்தமோ) சென்றடைவதில்லை. இறைவன் பார்ப்பது மனிதனின் தூய்மையான ப்பக்கதியைத்தான் இந்தத் தியாகத்திருநாளில் எல்லா வளங்களும் பெற்று ஒரு இப்ராஹீம் நபியின் தியாகத்தை நிலைநாட்ட முயற்சித்து சிறப்படைவோமாக. அல்லாஹு அக்பர் அல்லாஹு அக்பர் ஈதுபுராக்

நன்றி : மீத்தின் வாரமலர்  
01-02-2004

### 38. மோசடிகளில் பங்கேற்று முன்னுரிமை பெறுவதை விட நேசநபியின் வாசமிகு வாழ்வைத் தொடர்வோம்

ஆசை காட்டி மோசம் செய்யபவர்கள் இன்று பெருக்கெடுத்திருப்பது போன்று வேறு அலுவல்களுக்கு ஆளில்லை எதையாவது கூறி எவரிடமாவது ஏமாற்றி விடலாம் என்ற எண்ணம் எங்கும் காணப்படுகின்றது. கதைகளுக்குள்ளேயே கதைபிடுக்கும், நாவில் தேனிருக்கும் உள்ளத்தில் தேள் இருக்கும். சிரிப்பாலேயே சிலர் சிறைகூடம் கட்டுவார்கள். சிந்திக்க இடம் கொடுக்காமலே சிறைப்படுத்திக் கொள்வார்கள். ஏமாற்றுக்காரர்களுக்கு வயோதிபம் - வாலிபம் - சிறுவர் என்ற வேறுபாடு கிடையாது. தாயாயினும் தங்கையாயினும் தனது கைவரிசையைக் காட்டிவிடுகின்றார்கள். நடுவீதியில் ஏமாறப்பழகிக் கொண்ட மனிதன்தான் நடுக்கடலிலும் ஏமாற்றி விடுகின்றான். வல்லவனுக்குப் புல்லும் ஆயுதம் என்பார்கள். மோசடிகாரர்களுக்கு முன்னால் அறிஞனும் முட்டாளாகி விடுகின்றான். இன்று வருவேன் என்று சொல்லும் எத்தனையோ பேர்கள் என்னுதான் வருவார்களோ தெரியவில்லை. இன்றைய ஒவ்வொரு விடியலும் வைத்த கண் வாங்காமல் அவனைப் பார்த்துகொண்டுதான் இருக்கின்றன. அவன் இன்னொரு விடியலுக்கு இந்த இடத்தை இருட்டாக்கி விட்டுப் போய்விட்டான்.

விடிகின்ற பொழுதெல்லாம் முடிகின்றது. முடிகின்ற பொழுதெல்லாம் விடிகின்றது. ஏமாற்றுவனின் இருட்டிப்பு ஏமாற்றப்பட்டவனின் பொறுமையால் சந்திக்கு வராமல் பாதுகாக்கப்படுகின்றது. வசதிபடைத்தவர் ஏமாற்றினால் எல்லா வாய்களும் எதையோ உண்டுகொண்டுதான் இருக்கின்றன. எதையோ திண்ணும் போது கதைக்க முடியாதே என்ற கதை மாதிரித்தான் பணக்காரர்கள் ஏமாற்றம் செய்தால் பாவம் என்ற வசனங்களோடு பதுங்கு குழியை அடைந்துவிடும். ஏழைகள் ஏமாற்றம் செய்தால் எந்தப் பொலிசையாவது சந்தித்துத்தான் முடியும். ஏமாற்றத்திற்கு ஏழை, பணக்காரன் என்ற வேறுபாடில்லை. இஸ்லாமிய கண்ணோட்டத்தில் ஏமாற்றம் எந்த இடத்தை வகிக்கின்றது என்பதை ஆராய் வோம். “நன்நம்பிக்கை கொண்டவர்களே, ஒப்பந்தங்களை பரிபூரணமாக நிறைவேற்றுகங்கள்” (அல்குர்ஆன்: 05:01) ஒப்பந்தம், பேச்சுவார்த்தை, வாக்குறுதி, வாய்மை எல்லாம் சரியாகப் பேண முனைவோமானால் நிச்சியமாக வெற்றியுள்ள மனிதனாக, மு.மினாக வாழமுடியும். இன்று முரண்பாடான கருத்துக்களுடன் மோசடியான போக்குகளை முன்னெடுத்துச் செல்வோமானால் முனாபிக்காக நயவஞ்சகனாக வாழவேண்டிவரும்.

நயவஞ்சகம் என்பது உள்ஒன்றும் புறம் ஒன்றாக தனக்குள்ளேயே ஒரு நாடகப்போக்கை கடைபிடிக்கின்றான். ஒரு கவிஞர் கூறும் போது, உலகம் ஒரு நாடக மேடை, நான் ஒரு நடிகன். உரிமையுடன் வாழ்கின்ற வாழ்க்கையில் உங்களில் ஒருவன் என்கின்றான். நயவஞ்சகன் என்றால் யார்? என்பது பற்றி நபிகள் நாயகம் (ஸல்) அவர்கள் நன்றாக இனங்கண்டார்கள். எவனிடம் நான்கு குணங்கள் இருக்கின்றனவோ அவன் கலப்பற்ற முனாபிக்காக (நயவஞ்சகனாக) ஆகிவிடுவான். எவனிடம் அவற்றில் ஒரு குணம் இருக்கின்றதோ அவன் அதனை விட்டும் நீங்கும் வரை “நிபாக்” நயவஞ்சகத்தில் ஒரு குணம் அவனில் ஆகிவிடும். (1) அவனை நம்பப்படுமானால் ஏமாற்றி விடு

வான் (2) அவன் பேசினால் பொய் பேசுவான் (3) அவன் ஒப்பந்தம் செய்தால் மோசடி செய்வான். (4) அவன் வழக்காடினால் பாவம் செய்வான் என நபிகள் நாயகம் (ஸல்) அவர்கள் கூறினார்கள். (அறிவீப்பவர் : அப்துல்லா பின் ஆஸ் (மலி) - ஆதாரம் : புஹாஹி முஸ்லிம்) பின்னையும் கிள்ளுவார்கள். தொட்டிலையும் ஆட்டிவிடுவார்கள் என்ற ஒரு நடைமுறைப் பலமொழிக்கேற்ப நயவஞ்சகத் தனமான போக்கை நடைமுறையில் கொள்ள நினைப்பது மிகப்பாவமானதாகும். மார்க்கத்தை ஓரங்கட்டி விட்டு மனம்போன போக்கில் நடப்பதற்கு முயற்சிப்பது இறுதியில் இறைவனின் கோபத்திற்கு ஆளாகவேண்டி ஏற்படும். மோசடி செய்பவர் கள் இரட்டைமுகக்காரர்கள். நாளை கியாமத் நாளில் எதிர்கொள்ளவிருக்கும் ஏமாற்றங்களையும் தோல்விகளையும் உணரவேண்டும். இருதலைப்பாம்பாக இரட்டைவேடம் போடுபவர்கள் இன்ஸானியத்தின் இதயம் அறிந்து செயற்பட வேண்டும். மனிதனை ஏமாற்றி பணம் பறித்து மனிதனை மடையனாக்கி தான் மட்டும் புத்திசாலி என்ற நினைப்பில் செயற்பட நினைப்பது முற்றிலும் முட்டாள்தனமாகும். மக்களை ஏமாற்றிப் பிழைக்க முற்படுவோர்கள் மறுமையில் இனங்கண்டுகொள்ளப்படுவார்கள். இது பற்றி நபிகள் நாயகம் (ஸல்) கூறுகையில் “கியாமத் நாளில் ஒவ்வொரு மோசக்காரனுக்கும் ஒரு கொடியிருக்கும். (அதனைக் கொண்டு மக்கள் அவனை அறிந்துகொள்வர்) இது இன்னாரின் மோசடி எனக் குறிப்பிடப்படும். (அறிவீப்பவர் : அப்துல்லாஹ் பின் உமர் (மலி) - ஆதாரம் : புஹாஹி முஸ்லிம்)

மோசடிக்காரர்களைக் கேவலப்படுத்த அல்லாஹ் நாடினால் அதனைத் தடுத்து நிறுத்த யாராலும் முடியாது. முன்னுக்கு முன் ஏமாற்றுவவர்களும் ஆனை முன்னால் விட்டு பின்னால் ஏமாற்றுவவர்களும் அதற்கேற்ற தண்டனையை நிச்சயமாக அல்லாஹ் வழங்குவான் என்பதில் ஐயமில்லை. “கியாமத் நாளில் ஒவ்வொரு மோசடிகாரனுடையதும் பித்தட்டில் ஒரு கொடியிருக்கும். (இதன் மூலம் அவரின் இழிநிலையை அனைவரும் அறிவர்) அவனுடைய மோசடியின் அளவுக்கு அக்கொடி உயர்த்தப்படும் அறிந்துகொள்ளுங்கள்! பொதுஐனங்களை ஏமாற்றிய தலைவனை விட மிகப்பெரிய மோசடிகாரன் யாருமில்லை என ஏந்தல் நபி (ஸல்) எடுத்துரைத்தார்கள். (அறிவீப்பவர் : அபுஸயீதுல் குத்ரீ (மலி) - ஆதாரம் : முஸ்லிம்) இழிநிலை என்பது இயற்கையிலே தாங்கிக்கொள்ள முடியாத ஒரு தன்மையாகும். அதுவும் ஒரு மனிதனின் மறைவறுப்புப் பகுதியிலே மோசடியில் பங்கெடுத்து மாசுபட்ட அவனுக்குக் கொடி என்றால் கேட்கவும் வேண்டுமா? ஏமாற்றமும் பித்தலாட்டமும், மனிதனுக்குத் தீங்குசெய்வதும் மலிந்து விட்ட இக்காலகட்டத்தில் இஸ்லாமிய இனிய சிந்தனைகளைச் சுஜித்து வாழக்கூடியவர்கள் எத்தனை பேர் இருக்கின்றனர். ஒரு கவிஞர் பாடுகின்றார், “கள்ள நட்புடையோரைக் கயமைக் குணத்துடையோரை நண்பராய் நாடாதே தம்பி, அவன் உள்ளத்தில் நஞ்சும் உதட்டில் நறுந்தேனும் உடையவராய் உள்ளவர்தான் தம்பி, இன்னுமொருவருக்கு இன்னல் கொடுத்து மோசடி செய்வதிலும் பார்க்க நன்மை செய்து நல்லவராய் வாழ்ந்து தனக்கும் தன்னைப் பெற்றவர்களுக்கும் நற்பெயர் எடுக்க முயற்சிப்போம்.

நன்றி : மீத்தின் வாரமலர் 08-02-2004

### 39. பொலிஸ் நிலையத்தில் பொய் சத்தியம் செய்து புண்ணிய ஈமானைப் புதைத்துவிடக் கூடாது

ஒரு விடயத்தைத் தெளிவுபடுத்துவதற்காக, அதன் மேல் உறுதி செய்வதற்காக சத்தியம் செய்யப்படுகின்றது. அரபு நாட்டைப்பொறுத்தவரை சத்தியம் என்பது சாதாரண வழக்கத்திலும் பேசப்பட்டுக்கொண்டேயிருக்கின்றன. அரபுக் குழந்தைகள் முதல் வயோதிபர்கள் வரை வாயைத் திறந்தால் வல்லாஹி வல்லாஹி என்றே சொல்லிக்கொள்வார்கள். வல்லாஹி என்றால் இறைவன் மீது சத்தியம் என்பது பொருளாகும். சத்தியம் பற்றி இஸ்லாம் என்ன சொல்கின்றது என்பது பற்றி ஆராய்வோம். “உங்கள் பெற்றோர்களைக் கொண்டு சத்தியம் செய்வதை நிச்சயமாக அல்லாஹ் உங்களுக்கு விலக்கியுள்ளான். (உங்களில்) யாரும் சத்தியம் செய்வதாக இருந்தால் அல்லாஹ்வைக் கொண்டு சத்தியம் செய்யட்டும் அல்லது வாய்மூடி இருக்கட்டும்” என ஏந்தல் நபி (ஸல்) எடுத்துரைத்தார்கள். (அறிவீப்பவர் : அப்துல்லாஹ் பின் உமர் (மலி) - ஆதாரம் : புஹாஹி முஸ்லிம்) இறைவனைக் கொண்டு சத்தியம் செய்ய இடம்கிடைத்த அளவுக்கு தாய்மேல் ஆணையென்று சொல்ல இஸ்லாம் இடம்தரவில்லை. சத்தியம் செய்வது இலகுவானதுதான். அதனைக் காப்பாற்றிக்கொள்வதுதான் மிக்ககடினமானதாகும். எடுத்ததற்கெல்லாம் சத்தியம் செய்யும் பாங்கை கடைத்தெடுகளிலும், மார்க்கட்டு கட்டுக்களிலும் மலிந்து காணப்படுவதைக் காண்கின்றோம்.

கண்மீது ஆணையாக என்று சத்தியம் செய்து காப்பாற்றி சத்தியத்தை நிறைவேற்றிக்கொள்ள முடியாமல் கண்பார்வையை இழந்த பலரின் வாழ்க்கையை காண்கின்றோம். கவலைகொள்கின்றோம். சத்தியமே நம்மைப் பழிவாங்கி சரித்திரம் படைக்குமாக இருந்தால் அதுபற்றி விழிப்பாகவே செயற்பட வேண்டும். நபி (ஸல்) அவர்கள் கூறினார்கள், யார் அமானத் (நம்பிக்கையைக்) கொண்டு சத்தியம் செய்கிறாரோ அவர் நம்மைச் சேர்ந்தவர் அல்ல” என்று. (அறிவீப்பவர் : ஹஸ்ரத் புரைதா (நபி) - ஆதாரம் : புஹாஹி முஸ்லிம்) கண்ணாலேயே கண்டேன் என சத்தியமிட்டுக் கூறிவிட்டு கையில் காசு கிடைத்ததும் கண்ணையே முடிக்கொள்வதையும், கருத்துத் தெரிவிக்காமல் இருப்பதையும் இன்றைய நீதி மன்றங்களில் பார்க்கின்றோம். பொய்ச்சத்தியம் செய்பவர்களை பொலிஸ் நிலையம் சந்தித்த அளவுக்கு எந்த அலுவலகங்கள் அளவளாவி இருக்குமோ தெரியவில்லை. பொய்ச்சத்தியம் பண்ணுவதை சிலர் நாகரிகமாக நாவுகளில் சுமக்கின்றார்கள். வார்த்தைப்பிரயோகத்தின் எதிர்காலத்தாக்கங்களை எண்ணிப் பார்ப்பவர்களாக இருந்தால் நிச்சயமாக மௌனித்து விடுவார்கள்.

நாங்கள் செய்த பொய்ச்சத்தியங்களை சிறையின் கம்பிகளின் ஓரத்திலிருந்து எண்ணி எண்ணி கவலைப்படும் கைதிகளும் இல்லாமலில்லை. ஒவ்வொரு சத்தியத்தின் பின்னாலும் ஓர் உண்மை மூடப்பட்டிருப்பதைக் காணலாம். ஒரு கவிஞர் பாடினார், ஒவ்வொரு கிராமத்துப் புல்லாங்குழலும் வார்த்தைக்கு வராத சோகத்தை வாசித்துக்கொண்டே இருக்கின்றது என்றார். எல்லாக் கிராமத்திலும் கண்ணால் காணாததை காதால் கேட்காததை சத்தமிட்டு

மார்க்கத்தின் மனக்கதவு

உண்மைப்படுத்த ஊக்கம் எடுக்கும் பலரைக் காண்கிறோம். அல்லாஹ்வுக்குப் பயப்படுபவர்கள் பொய்ச்சத்தியம் செய்ய துணிய மாட்டார்கள். ஒரு கவிஞர் பாடினார், வாக்களித்தால் மாறுபின் செய்யாதே சத்தியம் அதனால் வருங்கேடு உன் குலத்துக்கே அனித்தம். இத்தகைய பாடல்கள் சத்தியத்தின் யதார்த்தத்தைச் சுட்டிக்காட்டுகின்றன. “தனக்கு எவ்வித உரிமையுமின்றி பிற முஸ்லிமின் மீது ஒருவன் (பொய்ச்) சத்தியம் செய்து உரிமை கொண்டாடுவானேயானால் அவன் மீது கோபமாக இருக்கும் நிலையிலேயே (கியாமத்நாளில்) அல்லாஹ்வை அவன் சந்திப்பான்”. மனிதனின் கோபத்தையே தாங்கிக்கொள்ள முடியாமல் மல்லுக்கட்டும் மானிட வர்க்கம் இறைவனின் கோபத்தை எப்படித் தாங்கப் போகின்றது? நீதிமன்றங்கள் பீதிமன்றங்களாக துப்பாக்கி தாக்குதல்களுக்கு ஆக்கப்பட்டுவிட்ட அபாயகரமான காலமாக இருக்கின்றது. பாதாள உலகம் என்றால் வாதாடும் வக்கீல்கள் கூட வாயடைத் துப் போகின்ற பேயடித்த நிலையாக உலகம் போய்க்கொண்டிருக்கின்றது. எட்டிப்பார்த்தால் 7 வருடம் அண்ணாந்ந்து பார்த்தால் 5 வருடம் சிறை என்ற பயம்கொண்டவர்கள் போல சிலர் உண்மையைக் கண்டும் ஒன்றும்போசாது ஓய்வெடுத்துக்கொள்கின்றனர். இல்லை ஒழிந்தே இருக்கிறார்கள். சிலர் வீண்வம்பை ஏன் விலைக்கு வாங்கவேண்டும் என்ற திராணியில் செல்கின்றார்கள்.

உண்மை ஊமையாகிப் போய்க்கொண்டிருக்கிறது. சத்தியமாக சத்தியம் அபாயகரமானது. அதிலும் பொய்ச்சத்தியம் அபாயகரமானது. அல்குர்ஆனின் மூலம் பொய்ச்சத்தியம் பற்றி கொஞ்சம் நமது கவனத்தைத் திருப்புவோம். “நிச்சயமாக எவர்கள் அல்லாஹ்விடம் செய்த வாக்குறுதிக்கும் தங்கள் சத்தியங்களுக்கும் பதிலாக (உலகின்) அற்பப்பொருளை வாங்குகிறார்களோ, அத்தகையோர் மறுமையில் அவர்களுக்கு எவ்விதப் பங்கும் கிடையாது. அல்லாஹ் அவர்களிடம் (அன்புடனே) பேசவும் மாட்டான். கியாமத் நாளில் அவர்களைப் பார்க்கவும் மாட்டான் (பாவங்களை விட்டும்) அவர்களைப் பரிசுத்தப்படுத்தவும் மாட்டான். அவர்களுக்கு நோவினை தரும் வேதனை உண்டு” (அல்குர்ஆன்: 03:77) மறுமைநாள் மக்கள் தடுமாறும் கஷ்டங்கள் நிறைந்த காலமாகும். அங்கு அல்லாஹ்வின் கருணை கிடைக்காவிட்டால் எங்குதான் மோட்சம் பெறமுடியும்? அற்பலாத்திற்காக சத்தியத்தைக் காற்றில் பறக்கவிட்டு சுவனத்தில் சுகம்காண நினைப்பது மடமையாகும்.

நாயகம் (ஸல்) கூறினார்கள், பெரும் பாவங்களாகிறது (1) அல்லாஹ்வுக்கு இணைவைப்பது (2) பெற்றோரை வேதனைப்படுத்துவது (3) கொலை செய்வது (4) பொய்ச்சத்தியம் செய்வது ஆகியவையாகும். (ஆதாரம் : பஹாரீ) அல்குர்ஆனில் அத்திரமத்தின் மீது ஆணையாக வைத்தான் மரத்தின் மீது ஆணையாக சீனாய் மலையின் மீது ஆணையாக, நம்பிக்கையான பட்டணத்தின் மீது ஆணையாக என்று சத்தியம் செய்யும் அல்குர்ஆனை அடியொட்டுவோம். பொய்ச் காதலுக்கும் உலக வாழ்க்கைக்கும் பொய்ச்சத்தியம் செய்யாது உண்மையானவாக வாழ்வோம். பொலிஸில் பொய்ச்சத்தியம் செய்து புண்ணிய ஈமானைப் புதைத்துவிடக் கூடாது.

நன்றி : மித்திரன் வாரமலர் 15-02-2004

#### 40. கேட்டதும் உடனே கிடைக்காது மண்ணில் போட்டதும் உடனே முளைக்காது!

எந்தவொரு மனிதனும் அதிலும் இறைநம்பிக்கையுள்ள எவரும் தன் இறைவனிடம் பிரார்த்தனை செய்ய வேண்டும் என்ற எண்ணமுள்ளவனாகவும் பிரார்த்தனை செய்தவண்ணமும் இருக்கின்றான். தனக்காகப் பிரார்த்தனை செய்பவர்கள், பிறருக்காகப் பிரார்த்தனை செய்பவர்கள் என்று பலவாறு வகுக்கலாம். என்னைப் படைத்த இறைவனுக்கு என்னைப்பற்றித் தெரியும்தானே, எதற்காப் பிரார்த்திக்க வேண்டும் என்றெல்லாம் இடையிலே விவாதித்துக் கொள்பவர்களும் இருக்கத்தான் செய்கின்றார்கள். தனக்கு எவரேனும் நன்மை செய்வதால் அவருக்காகப் பிரார்த்திக்கும் பழக்கம் வந்துவிட வேண்டும். பிறருக்கு நன்மை விளைவிக்கப் பிரார்த்தனை செய்யும்போதுதான் அவனின் உள்ளக் கிடக்கையின் அகல விசாலம் தெரியவருகின்றது.

அல்குர்ஆன் பிறருக்காகப் பிரார்த்திப்பதையும், தனக்காக இறைவனிடம் கையேந்துவதையும் அழகாக எடுத்துரைக்கின்றது. உம் பாவத்தையும் (ஏனைய) முட்டிவிட ஆண், பெண்களின் பாவங்களையும் மன்னிக்கும்படி (உம் ரப்பிடம்) பிழைபொறுப்புத் தேடுவீராக. (அல்குர்ஆன்: 47:19) தனக்காகவும் தனது தாய் தந்தையருக்காகவும் உற்றார் உறவினர்களுக்காகவும் பிரார்த்திக்க வேண்டும். நம்பில் மறைந்து மொத்தமாகிப் போனவர்களுக்காகவும் பிரார்த்திக்க இடமுண்டு. “அவர்களுக்குப் பின்வந்தவர்கள் கூறுகிறார்கள் எங்கள் இரட்சகனே எங்களுக்கு ஈமான் கொள்வதில் எங்களை முந்திக்கொண்ட எங்கள் சகோதரர்களுக்கும் நீ மன்னிப்பை அருள்வாயாக” (அல்குர்ஆன்: 89:10) தாய் தந்தையருக்கு பிரார்த்திப்பதற்கு இப்றாஹீம் (அலை) அவர்கள் கற்றுத்தந்த பிரார்த்தனையை இறைவன் அல்குர்ஆனில் செப்புகின்றான். இப்றாஹீம் (அலை) கூறினார்கள், எங்கள் இரட்சகனே! எனக்கும் என்னுடைய பெற்றோருக்கும் முட்டிவிட மக்களுக்கும் கேள்வி கணக்கு நடைபெறும். (மறுமை) நாளில் மன்னித்தருள் வாயாக. (அல்குர்ஆன்: 14:41)

“உதவிஒத்தாசை செய்பவர்களுக்கு ஒரு வினாடியேனும் கையேந்திப் பிரார்த்திப்பதில் ஒன்றும் குறைந்துவிடப் போவதில்லை”. எந்தவொரு முஸ்லிமான அடியார் தம் சகோதரருக்காக மறைவில் (அவர் முன்னிலையில் இல்லாத பொழுது) துஆச் செய்கிறாரோ அப்பொழுது அவருக்கு ஒரு மலக்கு நீர் அவருக்காக கேட்ட நலவான விசயங்கள் போன்றவை உமக்கு உண்டு என்று கூறுவாரே தவிர வேறில்லையென நாயகம் (ஸல்) நவீன்றார்கள். (அறிவிப்பவர் : அபுதர்கள் (றலி) - ஆதாரம் : முஸ்லிம்) இன்று துஆவின் மகத்துவம் தெரியாமல்



இருக்கின்றனர். இறைவன் எல்லாம் அறிந்தவன் தானே. அவனிடம் எதற்குக்கேட்க வேண்டும் என்று இருப்பவர்களும் உண்டு. தகப்பன் அல்லது வீட்டில் போதுமான ஒருவருக்கு அந்த வீட்டில் என்ன தேவை!. எத்தன்மையுடைய பொருட்கள் தேவையென்றெல்லாம் அவர்களுக்குத் தெரியும். அப்படியிருக்க வீட்டில் உள்ளவர்கள் அவரிடம் ஒரு பட்டியலையே தயாரித்துக்கொடுத்து விடுகின்றனர். இதுவொரு நாகரீக மரபு.

நான் நினைத்து வேண்டுவதை விட கேள்விகளுக்கு செவியாய்த் து வேண்டுவது கொண்டு வருவது எல்லாம் அன்பின் அதியுயர்ந்த அர்த்தங்களாகும். முன்னுள்ள நபிமார்கள் அனைவரும் பிரார்த்தனை செய்தே இருக்கின்றனர். ஆதம் நபி முதல் கடைசி நபி முஹம்மது நபி (ஸல்) வரை துஆச்செய்யாமல் இருந்த தில்லை. யூனாஸ் (அலை) மீனின் வயிற்றிலும், அய்யூப் (அலை) நோயிலும், இப்ராஹீம் (அலை) நெருப்புக்குண்டத்திலும் இறைவனை விழிக்காமலில்லை.

கேட்கக் கேட்கக் கொடுப்பவன் இறைவன். கேட்கக் கேட்க சந்தோஷப்படு பவனும் இறைவன்தான். கேட்கின்றான் எனக்கோப்படுவன் மனிதன். இறைவனுக்கும் மனிதனுக்கும் உள்ள வேறுபாடு இதுவாகும். எவர் தமக்கு நன்மை செய்தாலும் அதற்காக நாம் அவருக்குப் பிரார்த்தனை செய்ய வேண்டும். ஆங்கில மாடலில் “டேன்க்ஸ்” சொல்வதைப் பார்க்கிலும் இஸ்லாமி நெஞ்சங் களுக்கிடையே இனிய அரபு மொழியில் “ஜஸாகல்லாஹு ஹைரன்” என்று சொல்ல வேண்டும். இதற்கான நற்கூலியை அல்லாஹ் உங்களுக்கு வழங்குவானாக என்பதாகும். யார் ஒருவருக்கு ஒரு நன்மை செய்யப்பட்டு அவர் அந்நன்மை செய்தவருக்கு “ஜஸாகல்லாஹு” அல்லாஹ் உங்களுக்கு நற்கூலி வழங்குவானாக என்று கூறுகிறாரோ - அவர் - அவரை அதிகமாகக் புகழ்ந்துரைத்து (நன்றி) கூறிவிட்டார் என நாயகம் (ஸல்) அவர்கள் நவீனறார்கள்.

நன்றி : மீத்தின் வாரமலர்

22-02-2004

## எழுத்துக்கும் கருத்துக்கும் இசைவான ஏணிப்படிகள்.....



கிழக்கு மாகாணத்தில் முதன்முறையாக பாவலர் பண்ணையினால் வெளியிடப்பட்ட மௌலவி காத்தான்குடி பெளஸ் அவர்களின் “பா” பத்திரிகை வெளியிட்டின் போது, முன்னாள் கிராம அபிவிருத்தி பிரதி அமைச்சர் பரீத் மீரா லெப்பை அவர்களிடம் கையளித்த போது... அருகே கவிஞர் சபாஜி, எம். இபுராஹீம் ஆகியாரும் காணப்படுகின்றார்கள்.



வானொலி முஸ்லிம் சேவையில் இலக்கியப் பாடல்களைப் பாடிய சங்கப்பா அவர்களுடன் முன்னாள் கி.அபி. பிரதி அமைச்சர் டாக்டர் பரீத் மீரா லெப்பை, கவிஞர் சாந்தி முஹைதீன் அவர்க ளுடன் மௌலவி காத்தான்குடி பெளஸ்.....





பாணந்துறை ஹேனமுல்லை அஹதிய்யாப் பாடசாலையின் பெருவிழாவின் போது மௌலவி பௌஸ் உரையாற்றுகின்றார். அருகே அஹதிய்யாவின் தலைவர் அல்ஹாஜ் ஜபீர், பத்திரிகையாளர் எம்.கே.எம். அஸ்வர் ஆகியோரும் காணப்படுகின்றார்கள்.



இந்திய எழுத்தாளர் குலம் ரகுல் அவர்களின் அரைநூற்றாண்டு விழாவை மானா. மகீன் ஏற்பாடு செய்தபோது வைபவத்தை மௌலவி பௌஸ் தொடங்கி வைக்கிறார். மேடையில் அமைச்சர் முன்னாள் முஸ்லிம் காங்கிரஸ் தலைவர் மர்ஹூம் அஷ்ரப், எழுத்தாளர் குலம் ரகுல், புரவலர் ஹாஷிம் ஓமர் ஆகியோர் காணப்படுகின்றார்கள்.



பாணந்துறை தொட்டவத்தை நத்வதல் பாஸியா பெருவிழாவில் பிரதம பேச்சாளராக மௌலவி காத்தான்குடி பௌஸ். அருகே பாணந்துறைப் பிரதேச சபை உறுப்பினர் தாஹிர் பாஸி, பிரதேச சபைத் தலைவர் அம்றாஸ் ஏ. மஜீட், மல்டிலெக் உரிமையாளர் மகீன் ஹாஜியார் ஆகியோர் காணப்படுகின்றார்கள்.



அமெரிக்காவின் ஈராக் ஆக்கிரமிப்பை கண்டித்து பாணந்துறை சரிக்கமுல்லை மார்க்கட் சதுக்கத்தில் நடைபெற்ற கண்டனப் பேரணியில் மௌலவி காத்தான்குடி பௌஸ் அவர்கள் துஆ ஒதுவதையும், அருகே அஹதிய்யா ஒருங்கமைப்பாளர் அல்ஹாஜ் அஸ்வர் உட்பட பொதுமக்களுடன்.....





சுனாமியினால் பாதிக்கப்பட்ட பாணந்துறை எகொட-உயன அறபா வித்தியாலயத்திற்கு புதிய மாடிக்கட்டிடத்திற்கான அடிக்கல்லை சிங்கப்பூரைச் சேர்ந்த பிரமுகர் திரு. டாடோ டொக்டர் டன் நாட்டுவதையும், அருகே மௌலவி பெளஸ் துஆப்பிராத்தனை செய்வதையும் விழா ஏற்பட்டாளர் எம்.கே.எம். அஸ்வர் உட்பட பிரமுகர்கள்...



மௌலவி காத்தான்குடி பெளஸ் அவர்களின் “பா” கவிதை பத்திரிகை வெளியீட்டின் போது எடுக்கப்பட்ட படம்.

இ-வ : கவிஞர் சாந்திமுறைதீன், கவிஞர் அன்புமுறைதீன், புலவர்மணி ஆ.மு. ஷரிபுத்தீன், கவிஞர் பரீத் மீராலெப்பை எம்.பி., மௌலானா ஆகியோருடன் அருகே மௌலவி பெளஸ் அவர்கள்.

படங்கள் ஒருங்கிணைப்பு : எம்.எப்.எம். பலால்  
(அதிபர்-ஹேனமுல்லை அஹத்யா பாடசாலை)

### பேசும் நெஞ்சங்கள்....

மித்திரனின் படைப்புக்கள் அனைத்தும் மிகவும் கவர்ச்சியாகவும் பயனுடையதாகவும் அமைகின்றன. இஸ்லாமியக் கோட்பாடுகளை அழகுபட சித்தரித்து எம்மை மகிழ்ச்சியுட்டும் மௌலவி காத்தான்குடி பெளஸ் (ஷர்கி) அவர்களுக்கு எனது பலகோடி வாழ்த்துக்கள் உரித்தாகட்டும்.

ஏ.எம். நளீம்,  
வாழைச்சேனை 05.  
மித்திரன் வாரமலர் 05-10-2003

### பேசும் நெஞ்சங்கள்....

கடந்த 14-12-2003 அன்றைய வாரமலரில் மௌலவி காத்தான்குடி பெளஸ் (ஷர்கி) அவர்களது பொறாமை கொண்டு “பொலிவிழப்பதை விட பொறுமை செய்து புகழ் சேர்ப்போம்” எனும் தலைப்பில் அமைந்த கட்டுரை மிக அருமையாக இருந்தது. ஆணித்தரமான கருத்துக்களைக் கொண்டு அமைந்த அக்கட்டுரையைத் தந்த வாரமலருக்கு என்றென்றும் எனது நல்லாசிகள் உரித்தாகும்.

ஏ.சீ. ஜெர்னா முஸ்தபா  
வெலிவிட்ட  
மித்திரன் வாரமலர் 04-01-2004

### பேசும் நெஞ்சங்கள்....

ஹேலோ. ஹேலோ.. ஹேலோ... மௌலவி பெளஸ் அவர்களே! உங்கள் மித்திரன் கட்டுரை களை தேடிப் படிக்கின்றேன். மிக அருமையாக இருக்கிறது. நன்றி.

தொலைபேசி மூலம்  
அல்ஹாஜ் யு.கே. அப்துல்லாஹ்  
அமெரிக்கா



## ஆசிரியரின் பிறநூல்கள்.....

- வைகறை வாசம் (கவிதை நூல்)
- போதனைப் பொக்கிஷம் (கட்டுரை நூல்)
- முடித்தனின் முறைப்பாடு (கவிதை நூல்)
- காதிகோட் (கவிதை நூல்)



## வானொலியும், தொலைக்காட்சியும் வரவேற்கும் எழுத்தாளர்....!

கண்ணியமும், புண்ணியமும் காத்த, புகழ்பூத்த நல்லவர்கள், வல்லவர்களைத் தந்த காத்த நகரில் பிறந்த மௌலவி காத்தாங்குடி பெளஸ் அவர்கள் தற்போது ஹேனமுல்லை பாணந்துறையில் வசித்து வருகின்றார்.

பொதுசனத் தொடர்புசாதனங்கள் வாயிலாக சீரிய சிந்தனைகளைத் தந்துகொண்டிருக்கும் இவர் இன்று நேற்றல்ல கடந்த மூன்று தசாப்தங்களுக்கு முன்னரே தன் இளமைக் காலத்திலேயே எழுத்துலகில் பிரவேசித்தவர். தினகரன், வீரகேசரி, நவமணி போன்ற பத்திரிகைகளில் இன்றும் எழுதிவருகிறார்.

வரி வடிவங்களாக தன் கருத்துக்களைத் தெரிவிப்பதுடன் ஒலி, ஒளி ஊடகங்கள் வாயிலாகவும் தன் பங்களிப்பைச் செய்து வருகிறார். ரூபவாஹினி, ஐ.ரீ.என்., சக்தி, ரீ.என்.எல்., சிரசு, டயனாவிஷன் போன்றவற்றின் தொலைக்காட்சி நிகழ்ச்சிகளில் ஆன்மீக சொற்பொழிவுகள், கருத்தரங்குகள் கலந்துரையாடல்கள், கவியரங்குகள் போன்றவற்றில் நல்ல சிந்தனைகளைத் தருகிறார்.

இலங்கை வானொலி முஸ்லிம் சேவையும் அறிவாற்றல்மிக்க இவரின் தேவையை உணர்ந்து அவ்வப்போது நிகழ்ச்சிகளில் இணைத்துக் கொள்ளத் தவறுவதில்லை. ஸப்ரா டிரவல்ஸ் மூலம் பன்னிரெண்டு வருடங்களாக புனித மக்கா யாத்திரைக்கு வழிகாட்டியாகப் பணியாற்றும் பாக்கியத்தையும் பெற்றுள்ளார்.

மித்திரன் வாரமலரின் இஸ்லாமியப் பகுதியில் 18.05.2003 முதல் ஒவ்வொரு வாரமும் வெளிவந்துகொண்டிருந்த கட்டுரைகளை வடித்தெடுத்து "மார்க்கத்தின் மனக்கதவு" எனும் இந்த நூலைத் தந்துள்ளார். இன்ஷா அல்லாஹ் இனிவரும் காலங்களிலும் இது போன்ற சத்தான பொக்கிஷங்களை, சிந்தனை முத்துக்களைத் திரட்டித்தர வேண்டும் என வல்ல நாயன் அல்லாஹ்வைப் பிரார்த்திக்கிறேன்.

**அல்ஹாஜ் ஏ.ஆர்.எம். ஜிப்ரீ**

ஒலி, ஒளிபரப்பாளர்

B.Ed.; Dip in Agri; Sp Trained maths & Science

TYPESET & COVER PAGE DESIGNED BY : A. H. AHAMED ASLAM  
VISUAL COMPUTER SYSTEM # 391, SCHOOL ROAD, HENAMULLA, PANADURA.  
HOTLINE : 0714-171585 / E-MAIL : visualcomsystem@gmail.com